

The book cover features a dramatic illustration. At the top, a dark, industrial structure, possibly a ship's hull, is visible against a dark blue background with several yellow stars. Below this, the title 'വെളിപ്പാട്' is written in large, white, bold Malayalam script. Underneath the title, the subtitle 'പുസ്തകം' is written in a smaller, white, bold Malayalam script. The central part of the cover shows a large, fiery mushroom cloud explosion rising from an open book. The book is open, showing its pages, and the explosion is centered between them. The background of the explosion is a fiery orange and red sky. At the bottom, the author's name 'by John R. Ecob DD' is written in white, followed by the Malayalam text 'പ്രവചന പരമ്പര - പാഠം 1 പ്രത്യാശാ ദൂതൻ' in white.

വെളിപ്പാട്

പുസ്തകം

by John R. Ecob DD

പ്രവചന പരമ്പര - പാഠം 1 പ്രത്യാശാ ദൂതൻ

യേശു
ക്രിസ്തുവിന്റെ
വെളിപ്പാടിന്റെ
പുസ്തകം

John R Ecob D.D.
Herald of Hope Inc.
www.heraldofhope.org.au

ഈ പുസ്തകത്തിന്റെ കൂടുതൽ പ്രതികൾക്കും
ക്രിസ്തീയ ജീവിതത്തിൽ വളരുവാൻ സഹായകമായ
മറ്റു പുസ്തകങ്ങൾക്കും:

പ്രത്യാശാദീപം

മേഴ്സി ഹോം, ചേപ്പാട് പി. ഒ.
ആലപ്പുഴ ജില്ല - 690 507
ഫോൺ: 0479-2412459 / 2412359 / 9447976381
E-mail : [hopemsn@hopemsn.org](mailto:hopenmsn@hopemsn.org)

ഉള്ളടക്കം

ആമുഖം	3
വെളിപ്പാട് പുസ്തകവും യേശുതാവും	5
വെളിപ്പാട് പുസ്തകവും ദാനിയേലും	7
വെളിപ്പാട്, യെഹെസ്കേൽ, യോവേൽ എന്നീ പുസ്തകങ്ങൾ	8
വെളിപ്പാടു പുസ്തക സംഗ്രഹം	11
വെളിപ്പാടു പുസ്തകത്തിലേക്കുള്ള താക്കോൽ	14
നീ കണ്ട കാര്യങ്ങൾ — അദ്ധ്യായം 1	15
ക്രിസ്തീയ ലോകത്തിന്റെ ഏഴു കാലഘട്ടങ്ങൾ — അദ്ധ്യായങ്ങൾ 2&3 ...	17
ഉൽപാപണം — സ്വർഗ്ഗത്തിൽ ഒരു വാതിൽ തുറന്നു — അദ്ധ്യായം 4 & 5	23
മഹോപദ്രവത്തിന്റെ ആദ്യപകുതി — അദ്ധ്യായങ്ങൾ 6-9	26
ആദ്യത്തെ 1,260 ദിവസങ്ങൾ അവസാനിക്കുമ്പോൾ ലോക അവലോകനം ..	34
മഹോപദ്രവത്തിന്റെ ആദ്യപകുതിയിലെ സംഭവങ്ങൾക്കു വേണ്ടുന്ന സമയം	35
മഹോപദ്രവ കാലയളവിന്റെ മദ്ധ്യഘട്ടം വെളിപ്പാട് — അദ്ധ്യായങ്ങൾ 10-14 ...	37
മഹോപദ്രവത്തിന്റെ രണ്ടാം പകുതി വെളിപ്പാട് — അദ്ധ്യായങ്ങൾ 15-18	43
ക്രിസ്തുവിന്റെ രണ്ടാം വരവും, സഹസ്രാബ്ദ രാജ്യവും വെളിപ്പാട് — അദ്ധ്യായങ്ങൾ 19 & 20	48
നിത്യശാപത്തിനായുള്ള ഉയിർപ്പ് വെളിപ്പാട് — അദ്ധ്യായം 20:11-15	57
പുതിയ ആകാശവും പുതിയ ഭൂമിയും വെളിപ്പാട് — അദ്ധ്യായം 21&22	58
അന്തിമ അപേക്ഷ	62

ആമുഖം

വെളിപ്പാടു പുസ്തകം പുതിയനിയമത്തിലെയും പഴയനിയമത്തിലെയും പ്രവചനങ്ങളെയെല്ലാം കാലക്രമരീതിയിൽ കൂട്ടിച്ചേർക്കുന്നു. ഏജിയൻ കടലിലെ പത്മോസ് ദ്വീപിൽ റോമൻ തടവുകാരനായിരുന്ന അപ്പൊസ്തലനായ യോഹന്നാൻ ദൈവം നൽകിയ അവസാനത്തെ ദർശന രേഖയാണിത്. യോഹന്നാൻ അവസാന പ്രവാചകനും, വെളിപ്പാട് അവസാന ദൈവവചനവും അത്രേ. ഇതെല്ലാം അവസാനത്തെ മഹാന്യായവിധിയിലേക്ക് മനുഷ്യരെ കൂട്ടി വരുത്തുന്നു (വെളി. 22:18,19).

ഡൊമിഷ്യൻ ചക്രവർത്തിയുടെ (എഡി 96) ഭരണത്തിന്റെ അവസാന കാലത്ത് യോഹന്നാൻ എഴുതിയ പുസ്തകമാണ് “വെളിപ്പാട്” എന്ന് ഐറേനിയസ് (എഡി 130-202) സാക്ഷ്യപ്പെടുത്തുന്നു. പോളികാർപ്പിന്റെ ശിഷ്യനായിരുന്നു ഐറേനിയസ്. അതുകൊണ്ടു തന്നെ ആ സാക്ഷ്യം വിശ്വസനീയമാണ്.

പിതാവായ ദൈവം തന്റെ പുത്രനായ യേശുക്രിസ്തുവിനെക്കുറിച്ചുള്ള വെളിപ്പാടിന്റെ “വേഗത്തിൽ സംഭവിക്കാൻ പോകുന്ന കാര്യങ്ങൾ” തന്റെ ദാസന്മാർക്ക് നൽകുക ആയിരുന്നു, വെളിപ്പാടിന്റെ സന്ദേശം. യേശുക്രിസ്തുവിനെക്കുറിച്ച് വെളിപ്പെടുത്തുന്നതിനെക്കാൾ, സംഭവിക്കേണ്ട കാര്യങ്ങൾക്കാണ് പ്രാധാന്യം നൽകുന്നത്. “സമയവും കാലവും” നിർണ്ണയിക്കുന്നത് പിതാവായ ദൈവമാണ് (അപ്പൊ. 1:7). സഭായുഗത്തെയും അതിനപ്പുറമുള്ള നിത്യതയേക്കുറിച്ചുമുള്ള സഭാഭരണങ്ങളുടെ ക്രമം ആണ് വെളിപ്പാട് പുസ്തകത്തിൽ പ്രതിപാദിക്കുന്നത്.

ബൈബിളിലെ എല്ലാ പ്രവാചകന്മാരും അവസാനകാലത്തെക്കുറിച്ച് പ്രവചിച്ച കാര്യങ്ങൾ വെളിപ്പാട് പുസ്തകത്തിൽ ഉൾക്കൊള്ളുന്നു. മഹോപദ്രവത്തിന്റെ മദ്ധ്യത്തിൽ “ദൈവത്തിന്റെ മർമ്മം അവൻ തന്റെ ദാസന്മാരായ പ്രവാചകന്മാർക്ക് അറിയിച്ചുകൊടുത്തതുപോലെ നിവൃത്തിയാകും” (വെളി. 10:7) എന്ന് യോഹന്നാനോട് ദൈവം പറയുന്നു.

വെളിപ്പാടുപുസ്തകം വ്യാഖ്യാനിക്കുവാൻ തുടങ്ങുന്നതിനുമുമ്പ് മറ്റു തിരുവചനഭാഗങ്ങളിൽ എല്ലാ പ്രവാചകന്മാരും പറഞ്ഞിരുന്ന കാര്യങ്ങളെക്കുറിച്ച് നാം ബോധവാന്മാരായിരിക്കണം. അല്ലാത്തപക്ഷം ശക്തമായ ആശയസംഘട്ടനം ഉണ്ടാകും. യാതൊരു പ്രവചനവും ഒറ്റപ്പെട്ട നിലയിൽ പഠിക്കരുതെന്ന് പത്രോസ് നമ്മോടു പറയുന്നു.

“തിരുവെഴുത്തിലെ പ്രവചനം ഒന്നും സ്വയമായ വ്യാഖ്യാനത്താൽ ഉളവാകുന്നതല്ല എന്ന് ആദ്യംതന്നെ അറിഞ്ഞുകൊള്ളണം. പ്രവചനം ഒരിക്കലും മനുഷ്യന്റെ ഇഷ്ടത്താൽ വന്നതല്ല; ദൈവകല്പനയാൽ മനുഷ്യർ പരിശുദ്ധാത്മനിയോഗപ്രകാരം സംസാരിച്ചത്രേ” (2 പത്രോ. 1:20,21).

അന്ത്യകാല സംഭവങ്ങളെക്കുറിച്ച് നമുക്ക് അറിവില്ലെങ്കിൽ പിന്നെ എങ്ങനെയാണ് അവ കാലക്രമത്തിൽ യോജിച്ചുവരിക?

നമ്മുടെ രക്ഷകന്റെ ശിഷ്യന്മാർ ഈ പിശകു വരുത്തി. അവർ ശ്രദ്ധ കേന്ദ്രീകരിച്ചത് കർത്താവിന്റെ രണ്ടാം വരവിനെക്കുറിച്ചും യിസ്രായേലിനെ യഥാസ്ഥാന

വെളിപ്പാട്

ത്താക്കി മറ്റ് രാജ്യങ്ങളുടെ മേൽ ആധിപത്യം വഹിക്കുന്നതിനെക്കുറിച്ചു മാത്രം ആയിരുന്നു. എന്നാൽ മശിഹാ ആദ്യം കഷ്ടം സഹിക്കേണ്ടതാണെന്നുള്ള പ്രവചനം മനസ്സിലാക്കുന്നതിൽ അവർ പരാജയപ്പെട്ടു.

“അയ്യോ ബുദ്ധിഹീനരേ, പ്രവാചകന്മാർ പറഞ്ഞിരിക്കുന്നത് എല്ലാം വിശ്വസിക്കാത്ത മന്ദബുദ്ധികളെ, ക്രിസ്തു ഇങ്ങനെ കഷ്ടം അനുഭവിച്ചിട്ടു തന്റെ മഹത്വത്തിൽ കടക്കേണ്ടതല്ലയോ” എന്നു പറഞ്ഞു. മോശെ തുടങ്ങി സകല പ്രവാചകന്മാരിൽ നിന്നും എല്ലാ തിരുവെഴുത്തുകളിലും തന്നെക്കുറിച്ചുള്ളത് അവർക്കു വ്യാഖ്യാനിച്ചുകൊടുത്തു” (ലൂക്കോ. 24:25-27).

അനേകം ബൈബിൾ പ്രവചനപ്രസംഗകർക്കു തെറ്റു പറ്റിയിട്ടുണ്ട്, എന്തെന്നാൽ അവർ പ്രവചനതിരുവെഴുത്തുകളെ ഒറ്റപ്പെട്ട നിലയിൽ വ്യാഖ്യാനിച്ചു. “പ്രവാചകന്മാർ പറഞ്ഞിരിക്കുന്നത് എല്ലാം,” മനസ്സിലാക്കുന്നതിൽ അവർക്കു പരിജ്ഞാനക്കുറവ് ഉണ്ടായി.

പഴയ നിയമ പ്രവാചകന്മാർക്ക്, ദൈവത്തിന്റെ ഭാവി പരിപാടിയുടെ മൂലതത്വങ്ങൾ ലഭിച്ചിരുന്നുവെങ്കിലും, ദാനിയേലിനെപ്പോലെ (ദാനി. 12:8) എഴുതപ്പെട്ടിരുന്ന കാര്യങ്ങളുടെ പല ദർശനങ്ങളും മനസ്സിലാക്കിയിരുന്നില്ല. ‘സഭ’ എന്ന മർമ്മത്തെക്കുറിച്ച് അവർ ഒന്നുംതന്നെ അറിഞ്ഞിരുന്നില്ല. “വിശുദ്ധ അപ്പൊസ്തലന്മാർക്കു ആത്മാവിനാൽ വെളിപ്പെടുത്തലോടെ, പൂർവ്വകാലങ്ങളിൽ മനുഷ്യർക്ക് അറിയാൻ വന്നിരുന്നില്ല” (എഫേ. 3:5). അതിനാൽ അവർക്ക്, യിസ്രായേലിന്റെ ചരിത്രത്തിലെ സഭാ-യുഗ വിടവ് ഗ്രഹിക്കുവാൻ കഴിഞ്ഞില്ല.

എന്നിരുന്നാലും, എഡി 96-ൽ യോഹന്നാൻ എഴുതിയപ്പോൾ സഭ വെളിപ്പെടുത്തപ്പെടുകയും, യാഥാർത്ഥ്യമായിത്തീരുകയും ചെയ്തു. അതിനാൽ യോഹന്നാൻ, വെളിപ്പാടുപുസ്തകം 2, 3 എന്നീ അദ്ധ്യായങ്ങളിൽ കാണുന്നതുപോലെ അവയെ കാലക്രമാനുസരണം വിവരിക്കുവാൻ സാധിച്ചു.

പഴയനിയമ പ്രവാചകന്മാർ പ്രവചിച്ചപ്പോൾ, അവർ ജീവിച്ചിരുന്ന കാലഘട്ടത്തിന് അനുസൃതമായാണ് സംസാരിച്ചത്. അവരുടെ അനേകം പ്രവചനങ്ങളും, അവരുടെ നാളിൽ സംഭവിച്ച കാര്യങ്ങളുമായി ബന്ധപ്പെട്ടായിരുന്നു. അവ സമീപഭാവയിൽ നടക്കുവാൻ പോകുന്ന കാര്യങ്ങളെക്കുറിച്ച് ആയിരുന്നു. തൻനിമിത്തം, വടക്കേ രാജ്യമായ ശമര്യയേക്കുറിച്ചും, താൻ ജീവിച്ചിരുന്ന യഹൂദ്യയുടെ ചുറ്റും ഉണ്ടായിരുന്ന വിജാതീയ രാജ്യങ്ങളെക്കുറിച്ചും, യെശയ്യാവിനു പല കാര്യങ്ങൾ പറയുവാനുണ്ടായിരുന്നു. മശിഹായുടെ കഷ്ടതയേക്കുറിച്ചും, യിസ്രായേലിന്റെ ആത്യന്തികമായ പുനഃസ്ഥാപനത്തേക്കുറിച്ചും, ക്രിസ്തുവിന്റെ രണ്ടാം വരവിനേക്കുറിച്ചും ദൈവരാജ്യത്തെക്കുറിച്ചും യെശയ്യാവിന് പല പ്രവചനങ്ങൾ ലഭിക്കുകയുണ്ടായി. അതിനാൽ, തുടർന്നുവരുന്ന പുറങ്ങളിൽ യെശയ്യാവ്, ദാനിയേൽ, യെഹൂക്കേൽ എന്നീ പ്രവാചകന്മാരെക്കുറിച്ച്, അന്ത്യനാളുകളുമായുള്ള ബന്ധത്തിൽ ചുരുക്കമായി ചില കാര്യങ്ങൾ എഴുതിയിട്ടുണ്ട്. യോഹന്നാനു വെളിപ്പെട്ട അന്ത്യനാളുകളിലെ സംഭവങ്ങൾ വിശാലമായ കാഴ്ചപ്പാടിൽ വിശദീകരിച്ചിട്ടുണ്ട്.

വെളിപ്പാട് പുസ്തകവും യേശുവും

യോഹന്നാൻ വെളിപ്പാടു പുസ്തകം എഴുതിയപ്പോൾ, യേശുവിന്റെ അനേകം പ്രവചനങ്ങൾ നിവർത്തിക്കപ്പെടുകയും ചരിത്രത്തിന്റെ ഭാഗമായിത്തീരുകയും ചെയ്തിരുന്നു. യേശു പ്രവചനത്തിലെ 2-ാം അദ്ധ്യായത്തിൽ “അന്ത്യനാളുകളെക്കുറിച്ച്” എഴുതിയിരിക്കുന്നതിൽ യരുശലേം ലോക സുവിശേഷീകരണത്തിന്റെ കേന്ദ്രമായിത്തീരുമെന്നും, ആഗോളരാഷ്ട്രങ്ങളിൽ സമാധാനം നിലനിൽക്കുമെന്നും കാണുന്നു.

“അന്ത്യകാലത്ത് ... അനേകം വംശങ്ങളും ചെന്ന്, വരുവിൻ നമുക്ക് യഹോവയുടെ പർവതത്തിലേക്കും ... കയറിച്ചെല്ലാം. അവൻ നമുക്കു തന്റെ വഴികളെ ഉപദേശിച്ചു തരികയും, നാം അവന്റെ പാതകളിൽ നടക്കുകയും ചെയ്യും എന്നു പറയും. സീയോനിൽനിന്നു ഉപദേശവും, യരുശലേമിൽനിന്നു യഹോവയുടെ വചനവും പുറപ്പെടും ... ജാതി ജാതിക്കുമേറെ വാളോങ്ങുകയില്ല; അവർ ഇനി യുദ്ധം അഭ്യസിക്കുമില്ല” (യെശ. 2:2-4).

യേശുവിന് എഴുതിയത്, ക്രിസ്തുവിന്റെ മടങ്ങിവരവിനുമുമ്പായി ഒരു മഹോപദ്രവകാലം വരുമെന്നും (അദ്ധ്യായം 24-26), യിസ്രായേലിന് വലിയ കഷ്ടം ഉണ്ടാകുമെന്നും, രാഷ്ട്രങ്ങളെ ക്രിസ്തു സീയോനിൽനിന്നു ന്യായം വിധിക്കും എന്നുമത്രെ.

“യഹോവ ഭൂമിയെ നിർജ്ജനവും ശൂന്യവും ആക്കി ... ഒലിവു തല്ലും പോലെയും മുതിരിപ്പഴം പഠിച്ചിട്ടു കാലാ പെരുകുംപോലെയും ... യഹോവയെയും സമുദ്രതീരങ്ങളിൽ യിസ്രായേലിന്റെ ദൈവമായ യഹോവയുടെ നാമത്തെയും മഹത്വപ്പെടുത്തുവിൻ ... അന്നാളിൽ യഹോവ ഉയരത്തിൽ ഉന്നതന്മാരുടെ സൈന്യത്തെയും ഭൂപാലകന്മാരെയും സന്ദർശിക്കും ... സൈന്യങ്ങളുടെ യഹോവ സീയോൻ പർവ്വതത്തിലും, യരുശലേമിലും വാഴുകയാലും, അവന്റെ മൂപ്പന്മാരുടെ മുമ്പിൽ തേജസ്സുണ്ടാകയാലും, ചന്ദ്രൻ നാണിക്കയും സൂര്യൻ ലജ്ജിക്കുകയും ചെയ്യും” (യെശ. 24:1-23).

യേശുവിന് ക്രിസ്തുവിന്റെ ഒന്നാമത്തെയും രണ്ടാമത്തെയും വരവുകളെക്കുറിച്ച് എഴുതിയിട്ടുണ്ട്. 53-ാം അദ്ധ്യായത്തിൽ ക്രിസ്തുവിന്റെ കഷ്ടാനുഭവങ്ങളെക്കുറിച്ച് വിശദമായി വായിക്കാം. അദ്ധ്യായം 60-66 വരെ ക്രിസ്തു “വീണ്ടെടുപ്പുകാരനായി സീയോനിലേക്കു വരും” എന്നും (യെശ. 59:20), അതിനുശേഷം, ജൂതജനം മടങ്ങിവരുന്നതും, “തർശിസ് കപ്പലുകൾ” ആദ്യം വീണ്ടെടുക്കപ്പെട്ട ജനത്തെ സ്വന്തം നാട്ടിലേക്കു കൊണ്ടുവരുന്നതും വിശദമായി എഴുതിയിട്ടുണ്ട്. അതേസമയം വിജാതീയ രാഷ്ട്രങ്ങൾ “നിന്റെ (യിസ്രായേലിന്റെ) പ്രകാശത്തിലേക്കും, രാജാക്കന്മാർ നിന്റെ ഉദയശോഭയിലേക്കും വരും” (യെശ. 60:3). അവർ യിസ്രായേലിന്റെ പട്ടണങ്ങളെ വീണ്ടും പണിയും.

കർത്താവിന്റെ രണ്ടാമത്തെ വരവിനെക്കുറിച്ച് യേശുവിന് അനവധി തവണ വിവരിച്ചിട്ടുണ്ട് (അദ്ധ്യായങ്ങൾ 24:21-23; 26:21; 59:20; 63:1; 66:15-16). മഹോപദ്രവകാലത്ത് യിസ്രായേലിന് പുതു ജനനത്തിന്റെ ഈറ്റുനോവ് അനുഭവിക്കേണ്ടിവരും.

“നോവുകിട്ടും മുഖെ അവൾ പ്രസവിച്ചു; വേദന വരുംമുഖെ അവൾ ഒരു ആൺകുഞ്ഞിനെ (ക്രിസ്തു) പ്രസവിച്ചു ... ഒരു ദേശം ഒരു ദിവസംകൊണ്ടു പിറക്കുമോ? ഒരു ജാതി ഒന്നായിട്ടങ്ങനെ ജനിക്കുമോ? സീയോനോ നോവു കിട്ടിയ ഉടനെ തന്നെ മക്കളെ പ്രസവിച്ചിരിക്കുന്നു” (യെശ. 66:7,8).

ദാനിയേലിന്റെ പൂസ്തകം

1	2	3	4	5	6	7	8	9	10	11 & 12
---	---	---	---	---	---	---	---	---	----	---------

606 ബിസി

ബാബിലോൻ



536 ബിസി

പേർഷ്യ



332 ബിസി

ഗ്രീസ്



63 ബിസി

റോം



?

പുനരുദ്ധരി
കപ്പെടുന്ന
റോമാ സാമ്രാജ്യം



എതിർക്രിസ്തു



ബിസി 445

ഗ്രീക്കുതലമുറ

69

എഡി 32

സഭായുഗം

70-30 ആഴ്ച

മഹോപദ്രവം

പിന്നെയും 4

പാർസി രാജാക്കന്മാർ

“ശക്തനായ ഒരു രാജാവ്”

അലക്സാണ്ടർ

4 വിജേനങ്ങൾ

അന്ത്യോക്യസ് എപ്പിഫാനസ്

“വടക്കേ രാജാവായ” എതിർക്രിസ്തു

നമ്മുടെ കർത്താവായ യേശുക്രിസ്തുവിന്റെ രണ്ടാം വരവ്


ക്രിസ്തുവിന്റെ അഖിലാൺഡ രാജ്യം

വെളിപ്പാടു പുസ്തകവും ദാനിയേലും

“തിരുവെഴുത്തിലെ പ്രവചനം ഒന്നും സ്വയമായ വ്യാഖ്യാനത്താൽ ഉളവാകുന്നതല്ല എന്ന് ആദ്യം തന്നെ അറിഞ്ഞുകൊള്ളേണം” (2 പത്രോ. 1:20).

ദാനിയേലിന്റെ പ്രവചനങ്ങളുമായി വെളിപ്പാടു പുസ്തകം പൂർണ്ണമായും യോജിച്ചു പോകുന്നു: “ജാതികളുടെ കാലം” എന്ന് ദാനിയേൽ പറയുന്ന ബാബിലോൻ സാമ്രാജ്യം, തുടർന്നുവരുന്ന പേർഷ്യ, ഗ്രീസ്, റോം എന്നീ നാലു ഭരണങ്ങൾ ശ്രദ്ധിക്കുക. അവസാനമായിവരുന്ന റോമാ ഭരണകാലത്താണ് മൂന്നര വർഷക്കാലം (“കാലവും കാലങ്ങളും, കാലാംശവും”) “ചെറിയ കൊമ്പ്” എന്ന എതിർക്രിസ്തു വന്ന് കർത്താവിന്റെ മഹത്വപ്രത്യക്ഷതയ്ക്ക് മുൻപ് ഭരണം നടത്തുക. എന്നാൽ കർത്താവ് അവനെ നീക്കിക്കളഞ്ഞ് തന്റെ “സ്വർഗ്ഗീയാധികാരത്തെ” ഭൂമിയിൽ സ്ഥാപിക്കും (ദാനി. 7:15-28).

- യിസ്രായേലിന്റെ വീണ്ടെടുപ്പിനുമുമ്പ് യഹൂദന്മാർക്കും യെരൂശലേമിനുമായി 490 വർഷം വേണ്ടിവരുമെന്ന് ദാനിയേൽ പ്രവചിച്ചിരുന്നു. കർത്താവിന്റെ ആദ്യത്തെ വരവിനായി 483 വർഷങ്ങളെടുത്തെങ്കിലും, തുടർന്നുണ്ടാകുന്ന ദീർഘമായ കാലവിളംബത്തിന് ശേഷം, ഏഴു വർഷത്തെ, മൂന്നര വർഷം വീതമുള്ള രണ്ടു ഘട്ടങ്ങളിലായി (1260+1260 ദിവസങ്ങൾ) തിരിച്ചിരിക്കുന്നതായി കാണുന്നു. മൂഗം അഥവാ ഒരു റോമൻ പ്രഭുവാണ് രണ്ടാമത്തെ മൂന്നര വർഷം (1260 ദിവസങ്ങൾ) ഭരിക്കുന്നത്.
- വെളിപ്പാടു പുസ്തകത്തിൽ യോഹന്നാനും പ്രസ്തുത ഏഴുവർഷത്തെ 1260 ദിവസങ്ങൾ വീതമുള്ള രണ്ടു ഘട്ടങ്ങളായി തിരിച്ച്, അദ്ധ്യായം 4-ൽ സഭയുടെ ഉത്പ്രാപണവും, അദ്ധ്യായം 7:14-ൽ “മഹോപദ്രവം” തുടർന്ന് കർത്താവിന്റെ ഭരണവും ഉണ്ടാകുമെന്ന് പ്രവചിച്ചിരിക്കുന്നു. രണ്ട് പുസ്തകങ്ങളും ഒന്നിച്ചു വായിച്ച് മനസ്സിലാക്കുക.



വെളിപ്പാട്, യെഹെസ്കേൽ, യോവേൽ എന്നീ പുസ്തകങ്ങൾ

യെഹെസ്കേലിന്റെ “വിജാതീയരുടെ കാലം,” അഥവാ “ജാതികളുടെ കാലം” (times of the gentiles) എന്ന, പ്രവചനത്തെക്കുറിച്ച് ദാനിയേൽ പരാമർശിക്കുമ്പോൾ അത് യിസ്രായേൽ രാഷ്ട്രത്തെയാണ് ഉദ്ദേശിക്കുന്നത്. ദൈവാലയത്തിൽ നിന്ന് ദൈവമഹത്വം വിട്ടുപോയ കാര്യമാണ് അവിടെ (യെഹെ. 9-11) വിവരിക്കുന്നത് (586 ബി.സി) ദാവീദിന്റെ സിംഹാസനം “മറിച്ചിടുന്നതും” അവിടെ പറയുന്നുണ്ട് (യെഹെ. 21:25-27). അതു മശിഹായുടെ വാഴ്ച വരെയാണ്. ദാവീയിലെ സഹസ്രാബ്ദ ആലയത്തിലേക്ക് ദൈവ മഹത്വം മടങ്ങിവരുന്നത് യെഹെസ്കേൽ ഒടുവിൽ കാണുന്നുണ്ട്. യെഹെസ്കേൽ പ്രവചനം 40-43 വരെയുള്ള അദ്ധ്യായങ്ങളിൽ ഇക്കാര്യം വിവരിക്കുന്നുണ്ട്.

സഹസ്രാബ്ദ ആലയത്തിലേക്കു ദൈവ മഹത്വം മടങ്ങിവരുന്നതിന് മുമ്പ്, മശിഹായായ യേശുവിനെ തിരസ്കരിച്ചതിനെപ്പറ്റി യിസ്രായേൽ രാഷ്ട്രം (ജനത) അന്യതപിക്കേണ്ടതുണ്ട്. അന്ത്യനാളുകളിൽ സ്വന്തനാട്ടിലേക്കും കർത്താവിനേക്കും യിസ്രായേൽ ജനത മടങ്ങി വരുന്നതിനെക്കുറിച്ച് യെഹെസ്കേൽ 34-39 വരെയുള്ള അദ്ധ്യായങ്ങളിൽ പ്രവചനമുണ്ട്.

യിസ്രായേലിനെ മാനസാന്തരത്തിലേക്കു നയിക്കാൻ ദൈവം ഒരു “വടക്കൻ സൈന്യത്തെ” അയയ്ക്കും. മാഗോഗ് (റഷ്യ), പേർഷ്യ (ഇറാൻ), തോഗർമ്മാ (തുർക്കി), ലിബിയ, എത്യോപ്യ (സുഡാൻ) എന്നിവരായിരിക്കും ആ സൈന്യം. യിസ്രായേലിലുള്ള യഹൂദന്മാരിൽ മുന്നിൽ രണ്ടു പേർ നശിക്കും. എന്നാൽ ആ ജനത കർത്താവായ യേശു ക്രിസ്തുവിലേക്ക് തിരിഞ്ഞ് രക്ഷ പ്രാപിക്കും (സെഖ. 13:8-9). ഈ കാലയളവിനെ “യാക്കോബിന്റെ കഷ്ടകാലം” എന്നാണ് യിരെമ്യാവു വിളിച്ചിരിക്കുന്നത് (യിരെ. 30:7). എന്നാൽ “യാക്കോബ് അതിൽ നിന്നും രക്ഷിക്കപ്പെടും” എന്നും യിരെമ്യാവ് പറയുന്നുണ്ട്. ലോക വ്യാപകമായ ഒരു ഭൂകമ്പത്തെക്കുറിച്ചും ഉൽക്കാപതനത്തെക്കുറിച്ചും യെഹെസ്കേൽ വിവരിക്കുന്നു. ആക്രമിക്കുവാൻ വരുന്ന സൈന്യങ്ങളെ അതു നശിപ്പിക്കും. ഇത് ആറാം മുദ്ര പൊട്ടിക്കുമ്പോഴുള്ള ന്യായവിധിയോട് യോജിക്കുന്നതാണ്. മഹോപദ്രവ കാലയളവിന്റെ ആദ്യപകുതിയിലാണ് ഇതു സംഭവിക്കുക (വെളി. 6:12-13).

യോവേൽ പ്രവചനം 2-ാം അദ്ധ്യായത്തിൽ മഹോപദ്രവകാലത്തിന്റെ ആദ്യ പകുതിയിലാണ് യിസ്രായേലിന്റെ രൂപാന്തരത്തെ സ്ഥിരീകരിച്ചിരിക്കുന്നത്. “വടക്കുനിന്നുള്ള സൈന്യം” രാജ്യത്തെ കീഴടക്കുമ്പോഴാണ് അതു സംഭവിക്കുക (യോവേൽ 2:20). എന്നാൽ ഹർമ്മഗെദ്ദോനിലെ അന്തിമ യുദ്ധം നടക്കുന്നത്, മഹോപദ്രവ കാലയളവിന്റെ രണ്ടാം പകുതിയിലായിരിക്കും. അത് “സകല ജനതകളും” (all nations) യിസ്രായേലിനെതിരായി വരുമ്പോഴാണ് സംഭവിക്കുക. യോവേൽ 3-ൽ അതു കാണുന്നു.

യിസ്രായേൽ മാനസ്താന്തരപ്പെടുന്നത് മഹോപദ്രവത്തിന്റെ ആദ്യ പകുതിയിലായിരിക്കുമെന്ന് വെളിപ്പാട് പുസ്തകത്തിലും കാണുന്നുണ്ട്. രണ്ട് യെഹൂദ പ്രവാചകന്മാർ യെരൂശലേമിൽ 1,260 ദിവസം പ്രവചിക്കണം. മഹോപദ്രവ കാലത്തിന്റെ മദ്ധ്യത്തിൽ അവർ മരിക്കുന്നതു കൊണ്ട് ക്രിസ്തുവിലേക്കുള്ള യിസ്രായേലുരുടെ മനംതിരിവ് സഭയുടെ ഉൽപ്രാപന (rapture) ത്തിനു മുമ്പുതന്നെ സംഭവിക്കണം.

144,000 യെഹൂദ സുവിശേഷകന്മാർ രാജ്യത്തിന്റെ സുവിശേഷം “സകലജനതകൾക്കും സാക്ഷ്യമായി ഭൂലോകത്തിൽ ഒക്കെയും” പ്രസംഗിക്കും (മത്താ. 24:14).

അതു നടക്കുന്നത് മഹോപദ്രവത്തിന്റെ ആദ്യപകുതിയിലാണ്. മഹോപദ്രവത്തിന്റെ മദ്ധ്യഭാഗത്ത് എതിർക്രിസ്തു ദൈവാലയത്തിലേക്കു നീങ്ങുന്നതിനു മുമ്പായിട്ടാണ് അവർ അങ്ങനെ പ്രസംഗിക്കുന്നത് (മത്താ. 24:15). ഏഴുവർഷത്തിന്റെ പകുതി വഴിയിൽ “നമ്മുടെ ദൈവത്തിന്റെ ദാസന്മാർ” സ്വർഗ്ഗത്തിലെ സിംഹാസനത്തിനു ചുറ്റും പ്രത്യക്ഷപ്പെട്ട രക്തസാക്ഷികൾക്കുള്ള കിരീടങ്ങൾ സ്വീകരിക്കാൻ നിൽക്കും (വെളി. 14:1-5). ഏഴു വർഷത്തിൽ വളരെ നേരത്തെ തന്നെ അവരും രക്ഷ പ്രാപിക്കും. ആദ്യത്തെ നാലു കാഹളത്തിന്റെ ന്യായ വിധിക്കു മുമ്പു തന്നെ അവരെയും സംരക്ഷണത്തിനായി മൂദ്രയിട്ടിരുന്നതാണല്ലോ (വെളി. 7:3).

പൗലോസ് ചൂണ്ടിക്കാട്ടിയിരിക്കുന്നതു പോലെ (റോമർ 11:25) യിസ്രായേൽ ജനത മുഴുവൻ ലോക വ്യാപകമായി ക്രിസ്തുവിലേക്കു തിരിയുന്നത് ഏറ്റവും ശ്രദ്ധേയമായ ഒരു സംഭവം ആയിരിക്കും. യിസ്രായേലിന്റെ രൂപാന്തരത്തേക്കു റിച്ച “അവർ ആബാലവൃദ്ധം എന്നെ അറിയും” എന്നാണ് യിരെമ്യാവ് പ്രവചിച്ചിരിക്കുന്നത് (യിര. 31:34). ആ ദിവസത്തെക്കുറിച്ച് യെഹെസ്കേൽ പറയുന്നു:

“അങ്ങനെ അന്നു മുതൽ മേലാൽ, ഞാൻ തങ്ങളുടെ ദൈവമായ യഹോവയെന്ന് യിസ്രായേൽ ഗൃഹം അറിയും” (യെഹെ. 39:22).

മഹോപദ്രവത്തിന്റെ മദ്ധ്യകാലയളവിൽ “ദൈവ കല്പന പ്രമാണിക്കുന്നവരും യേശുവിന്റെ സാക്ഷ്യം ഉള്ളവരുമായി” എന്ന് യിസ്രായേലിനെ പരാമർശിച്ചിരിക്കുന്നു (വെളി. 12:17). ആ ഏഴു വർഷത്തിന്റെ മദ്ധ്യകാലയളവിനു മുമ്പ് യിസ്രായേൽ മാനസാന്തരപ്പെടും എന്നാണ് അതിനർത്ഥം. റഷ്യൻ ആക്രമണത്തിൽ അത്



നടക്കുന്നതു കൊണ്ട് റഷ്യയുടെയും, ഇസ്ലാമിന്റെയും ആക്രമണവും മഹോപദ്രവത്തിന്റെ ആദ്യപകുതിയിൽ നടക്കേണ്ടതാണ്.

അതിനാൽ, റഷ്യൻ/ഇസ്ലാമിക് ആക്രമണം ഹർമ്മഗദ്ദോനിൽ നിന്നു വ്യത്യസ്തമാണ്. ഹർമ്മഗദ്ദോൻ യുദ്ധം നടക്കുന്നത് മഹോപദ്രവത്തിന് ഒടുവിൽ, “ഏഴ് അന്ത്യബാധകളുടെ” സമയത്താണ് (വെളി. 15:1). അതായത് ആറാമത്തെ കലശത്തിന്റെ ന്യായവിധി (വെളി. 16:12-16).

അതുകൊണ്ട് വെളിപ്പാട് പുസ്തകം നാം വായിക്കുമ്പോൾ, യിസ്രായേൽ രാജ്യത്തു നടക്കുന്ന രണ്ടു പ്രധാന സംഘട്ടനങ്ങൾ നാം പ്രതീക്ഷിക്കണം.

i) ഒന്നാമത്തേത് റഷ്യൻ/ഇസ്ലാമിക് ആക്രമണമാണ്. അത് യിസ്രായേലിനെ മാനസ്സാന്തരത്തിലേക്ക് നയിക്കും. റഷ്യൻദേശം കത്തി നശിക്കുന്നതും കാണാം (യെഹെ. 39:6). ഇസ്ലാം ഭീകരത തകർന്നടിയും. “ഓരോരുത്തന്റെ വാൾ അവനവന്റെ സഹോദരനു വിരോധമായിരിക്കും” (യെഹെ. 38:21). ഏഴു വർഷത്തിന്റെ ആദ്യ പകുതിയിൽ (യോവേൽ 2:20) അവരുടെ സൈന്യത്തിൽ ആറിലൊന്നു മാത്രമേ ശേഷിക്കൂ (യെഹെ. 39:2).

ii) യിസ്രായേലിനെതിരായുള്ള രണ്ടാമത്തെ യുദ്ധത്തിൽ സകല രാഷ്ട്രങ്ങളും പങ്കെടുക്കും. ദൈവം സംരക്ഷിക്കുന്ന ശക്തമായ രാഷ്ട്രത്തിലെ ദൈവജനത്തെ നിശ്ശേഷം നശിപ്പിക്കാനായി എതിർ ക്രിസ്തു ഒരുങ്ങുമ്പോഴാണ് നടക്കുക. ഈ ശക്തമായ രാഷ്ട്രത്തിനു “വലിയ കഴുക്കന്റെ രണ്ടു ചിറക്” ഉള്ളതായി കാണുന്നു. (വെളി. 12:14). “തർശിശും അതിലെ ബാല സിംഹങ്ങളും” ആകാനാണ് സാധ്യത (യെഹെ. 38:13) അതായത് അമേരിക്കയും, ബ്രിട്ടണും. ദാനിയേൽ 12, യോവേൽ 3 എന്നീ ഭാഗങ്ങളിൽ ഈ യുദ്ധത്തെ കുറിച്ച് വിവരിക്കുന്നു.

ലോക വ്യാപകമായി ഒരു ഭൂകമ്പം ഉണ്ടാകുമ്പോൾ, ആറാം മുദ്രയുടെ ന്യായവിധി വേളയിൽ മഹോപദ്രവത്തിന്റെ ആദ്യത്തെ പകുതിയിലായിരിക്കും റഷ്യൻ/ഇസ്ലാമിക് ആക്രമണം നടക്കുക (യെഹെ. 38:20, വെളി. 6:12). ചിലർ അഭിപ്രായപ്പെടുന്നതുപോലെ അതു സഭയുടെ എടുക്കപ്പെടലിനു മുമ്പല്ല നടക്കുക. അങ്ങനെയായാൽ, യിസ്രായേലുകൾ എല്ലാം സഭയുടെ ഭാഗമായി എടുക്കപ്പെടുകയും “യാക്കോബിന്റെ കഷ്ടകാല”മെന്നതിനെക്കുറിച്ചുള്ള പ്രവചനം അർത്ഥശൂന്യമാകുകയും ചെയ്യും (യിരെ.30:7).

പഴയ നിയമത്തിലെ യോസേഫ്, ക്രിസ്തുവിന്റെ ഒരു ‘സാദൃശ്യ’മാണ്. യോസേഫിനെ പിതാവ് സ്നേഹിച്ചു, സഹോദരന്മാർ ഒറ്റിക്കൊടുത്തു, വിജാതീയർക്കു വിറ്റു. യോസേഫിനെ കാരാഗ്രഹത്തിൽ അടച്ചെങ്കിലും താൻ സിംഹാസനത്തിലേക്ക് ഉയർത്തപ്പെട്ടു. ലോകമെമ്പാടും ഏഴു വർഷത്തെ ക്ഷാമമുണ്ടായി. ആ ക്ഷാമത്തിനു രണ്ടു വർഷങ്ങൾക്കുശേഷം, പശ്ചാത്തപിച്ച സഹോദരന്മാരുമായി (യിസ്രായേൽ മക്കളുമായി) യോസേഫ് ഇണങ്ങി.

കർത്താവായ യേശുവിനെ പിതാവു സ്നേഹിച്ചു, സഹോദരന്മാർ കർത്താവിനെ നിസ്സാരനാക്കി ത്യജിച്ചു കളഞ്ഞു. കർത്താവു ക്രൂശിക്കപ്പെട്ടു, കല്ലറയിൽ അടക്കപ്പെട്ടു — സ്വർഗ്ഗീയ സിംഹാസനത്തിലേക്ക് ഉയർത്തപ്പെടുന്നതിനുവേണ്ടി മാത്രം! ഏഴു വർഷത്തെ മഹോപദ്രവം, യിസ്രായേൽ മക്കൾക്ക് അവരുടെ കഷ്ടതയിൽ ക്രിസ്തുവിലേക്കു തിരിയുന്നതിനുള്ള ഒരു നിമിത്തമാണ്. യോസേഫിന്റെ കാര്യത്തിൽ സംഭവിച്ചതുപോലെ ഏഴു വർഷത്തെ മഹോപദ്രവത്തിന്റെ രണ്ടു വർഷങ്ങൾക്കു ശേഷം അവർ അനുരഞ്ജനപ്പെടും. അത് ആറാം മുദ്രയുടെ ന്യായവിധിയുടെ സമയത്താകും സംഭവിക്കുക.

വെളിപ്പാടു പുസ്തക സംഗ്രഹം

പ്രധാന വാക്യം (the key): ‘നീ കണ്ടതും ഇപ്പോൾ ഉള്ളതും ഇനി സംഭവിക്കാൻ ഇരിക്കുന്നതും എഴുതുക’ (വെളി. 1:19).

സഭായോഗം

അദ്ധ്യായം 1

“നീ കണ്ടത്.” - പത്മോസ് ദ്വീപിൽ വച്ചുണ്ടായ കർത്താവിന്റെ ദർശനം.

അദ്ധ്യായങ്ങൾ 2 & 3

“ഇപ്പോഴുള്ളത്.” (ഇപ്പോൾ നടക്കുന്ന കാര്യങ്ങൾ). ഏഴു സഭകൾക്കുള്ള എഴുത്തുകൾ. ക്രിസ്ത്യാനിത്വത്തിന്റെ ഏഴ് കാലയളവ് ഉൾക്കൊള്ളുന്ന പ്രവചനപരമായ ദൂതുകളാണ്. ഇപ്പോഴത്തെ കാലയളവിലുള്ളതുമാണ്. “വീണ്ടും ജനിച്ച” വിശ്വാസികൾ സഭാചരിത്രത്തിന്റെ ഓരോ കാലയളവിലുമുള്ള രക്ഷിക്കപ്പെട്ട ശേഷിപ്പാണ്. അവരെ വിളിക്കുന്നത് “ജയിക്കുന്നവർ” എന്നാണ്.

ഉൽപാപണം (സഭയുടെ എടുക്കപ്പെടൽ)

അദ്ധ്യായങ്ങൾ 4-22

“ഇനി സംഭവിക്കാനിരിക്കുന്നത്, ഇന്നത്തെ സഭായോഗത്തിനുശേഷം”

അദ്ധ്യായങ്ങൾ 4 & 5

തുറന്ന സ്വർഗ്ഗവാതിലൂടെ യോഹന്നാൻ തന്റെ ഉൽപാപണം മുൻകൂട്ടി കാണുകയാണ്. മഹോപദ്രവം നടക്കുന്നതിനു മുമ്പാണ് സഭ എടുക്കപ്പെടുന്നത്. ഇരുപത്തിനാലു മൂപ്പന്മാർ നയിക്കുന്ന പഴയ വിശുദ്ധന്മാർ നേരത്തെ തന്നെ സിംഹാസനത്തിനടുത്ത് എത്തിയിട്ടുണ്ട്. സഭ സ്വർഗ്ഗീയ ഭവനത്തിലെത്തിക്കഴിഞ്ഞാണ് ഏഴു മൂദ്രാ ന്യായവിധി തുടങ്ങുന്നത്.

ഏഴുവർഷത്തെ മഹോപദ്രവത്തിന്റെ ആദ്യപകുതി

അദ്ധ്യായം 6:2

യിസ്രായേലിന്റെ ഏഴുപതാം “ആഴ്ച വട്ടം” തുടങ്ങുന്നത് ഒരു റോമൻ പ്രഭു (എതിർക്രിസ്തു) “ദേശത്തെ നേടുന്നതിനു വേണ്ടി” വിഭജിക്കുമ്പോഴാണ് (ദാനി. 9:26-27; 11:39). സഭ എടുക്കപ്പെടുമ്പോൾ രണ്ട് ജൂതപുരുഷന്മാർ രക്ഷിക്കപ്പെട്ട 1,260 ദിവസം പ്രവചിക്കും, കൂടാതെ 144,000 യഹൂദന്മാർ ക്രിസ്തുവിനെ സ്വീകരിച്ച ശേഷം ലോകമെങ്ങും പ്രസംഗിക്കും.

അദ്ധ്യായങ്ങൾ 6:3-11

ഇസ്ലാമിക ഭീകരത “ഭൂമിയിൽനിന്ന് സമാധാനം” എടുത്തുകളയും അക്കാരണത്താൽ ഉണ്ടാകുന്ന ക്ഷാമത്തിൽ നാലിലൊന്നു ജനം നശിക്കും. മഹോപദ്രവത്തിലെ വിശുദ്ധന്മാർ പീഡനം അനുഭവിക്കുകയും നിരവധി ആളുകൾ രക്തസാക്ഷികളാകുകയും ചെയ്യും. ഭീകരത ഇപ്പോൾ തന്നെ തുടങ്ങിക്കഴിഞ്ഞിരിക്കുകയാണ്.

അദ്ധ്യായം 6:12-17

റഷ്യൻ/ഇസ്ലാമിക് ആക്രമണത്തിൽ യിസ്രായേലിലെ മൂന്നിൽ രണ്ടു ഭാഗം യഹൂദന്മാർ കൊല്ലപ്പെടുമെങ്കിലും ശേഷിച്ചവർ ദൈവത്തിലേക്കു തിരിഞ്ഞ് ക്രിസ്തുവിനെ രക്ഷിതാവായി സ്വീകരിക്കും. ആക്രമിക്കുന്ന സൈന്യത്തെ ദ്വൈത മഹാഭൂകമ്പം നശിപ്പിക്കും. കൽമഴ, ക്ഷാമം എന്നിവ കൂടാതെ “ഓരോരുത്തന്റെ വാൾ അവനവന്റെ സഹോദരനു വിരോധമായിരിക്കും” (യെഹെ. 38:19, 20; യോവേൽ 2; ദാനി. 11:44). രാഷ്ട്രങ്ങൾ കർത്താവിനെ ഭയപ്പെടുകയും “കർത്താവിന്റെ ദിവസം” വന്നുവെന്നു തിരിച്ചറിയുകയും ചെയ്യും. യിസ്രായേൽ മനം തിരിയുമ്പോഴാണ് അതു സംഭവിക്കുക (യെഹെ. 39:22-23). മരിച്ചവരെ അടക്കം ചെയ്യാൻ യിസ്രായേലിന് ഏഴു മാസം വേണ്ടിവരും. അവരുടെ ശത്രുക്കളിൽ ആറിലൊന്നുമാത്രമേ സൈബീരിയായിലേക്കു

വെളിപ്പാട്

രക്ഷപ്പെടുകയുള്ളൂ. രഷ്യ (മാഗോഗ്) “ജാതികളുടെ ദീപുകൾ” എന്നിവ വെന്തു നശിക്കും (യെഹെ. 39:6).

അദ്ധ്യായം 7

ആസന്നമായ പാരിസ്ഥിതിക ന്യായ വിധികളിൽ നിന്നുള്ള സംരക്ഷണത്തി നായി മുദ്രയിടപ്പെട്ട 144,000 യഹൂദ യുവാക്കൾ രക്ഷിക്കപ്പെട്ടവരാണ്. അവർ “ലോകമെങ്ങും രാജ്യത്തിന്റെ സുവിശേഷം പ്രസംഗിക്കും” (മത്താ. 24:14). അത് മഹോപദ്രവത്തിന്റെ ആദ്യത്തെ 1,260 ദിവസത്തേക്കാണ്. അവരുടെ പ്രസം ഗം (സാക്ഷ്യം) കേട്ട് നിരവധി വിജാ തീയർ വിശ്വസിക്കുകയും രക്തസാക്ഷി ത്വം വരിക്കുകയും ചെയ്യും (വെളി. 7:9-17).

അദ്ധ്യായം 8

പാരിസ്ഥിതികമായ നാലു കാഹള ന്യായവിധികൾ മൂലം സമുദ്രത്തിൽ മൂന്നിൽഒന്നിനും, പച്ചപ്പുല്ലിനും, വൃക്ഷ ങ്ങളിലും മൂന്നിലൊന്നിനും അഗ്നി ബാ ധയുണ്ടായി നശിച്ചു പോയി. എതിർ ക്രിസ്തുവിനെ അനുഗമിക്കുന്ന വരെ ദണ്ഡിപ്പിക്കാനായി ആഗാധകുപത്തിൽ നിന്നു മോചിപ്പിക്കുന്ന ഭൂതങ്ങളുടെ വര വോടെ മുമ്പ് “കഷ്ടം” എന്ന് നിലവി ളിക്കും മുമ്പാണ് ആ നാശമുണ്ടാകുക (വെളി. 9:1-11).

അദ്ധ്യായം 9:12-21

ഏഷ്യയിൽ നടക്കുന്ന യുദ്ധത്തിൽ ഇരുപതു കോടി പടയാളികൾ പങ്കെടുക്കും. മനുഷ്യവർഗ്ഗത്തിൽ മൂന്നിലൊന്നു ഭാഗം നശിക്കുന്നത് അവർ കാണും.

മഹോപദ്രവത്തിന്റെ മദ്ധ്യത്തിലുള്ള സംഭവങ്ങൾ

അദ്ധ്യായം 10

ഏഴു വർഷത്തിന്റെ അവസാന പകുതിയിൽ എതിർ ക്രിസ്തു ക്രിസ്തുവിനെതിരായി നടത്തുന്ന അന്തിമയുദ്ധമായിരിക്കും “ദൈവത്തിന്റെ മർമ്മം” അവ

സാനിച്ചു എന്ന് എല്ലാവർക്കും വെളിപ്പെടുത്തുക. ദാനിയേൽ 12-ാം അദ്ധ്യായത്തിൽ മുദ്രയിട്ടിരിക്കുന്ന ന്യായവിധികൾ “അവസാനത്തെ ഏഴു ബാധകളിൽ” പൂർണ്ണമായി വെളിപ്പെടുന്നു (ഏഴു ക്രോധകലശങ്ങളുടെ ന്യായവിധികൾ).

അദ്ധ്യായം 11

ദൈവാലയം കൈവശപ്പെടുത്തിയ മൂഗം, രണ്ട് യഹൂദ പ്രവാചകന്മാരെ കൊല്ലുന്നു. മൂന്നര ദിവസം കഴിഞ്ഞ് അവർ യെരൂശലേമിൽ വച്ച് ഉയിർത്തെഴുന്നേൽക്കും. അവരെ സ്വർഗ്ഗത്തിലേക്ക് എടുക്കും - ആസന്നമായ രാജ്യത്തിന്റെ വിവരം വിളിച്ചറിയിക്കുന്നു.

അദ്ധ്യായം 12

സാത്താനെ സ്വർഗ്ഗത്തിൽനിന്നു പുറത്താക്കുന്നു. അഗാധകുപത്തിൽ നിന്നുള്ള ഒരു ദുർഭൂതം എതിർക്രിസ്തുവിനെ ബാധിച്ച് അയാളെ “മൂഗം” (Beast) ആക്കുന്നു. വീണ്ടെടുക്കപ്പെട്ട യിസ്രായേലിനെ നശിപ്പിക്കാൻ സാത്താൻ തക്കനോക്കുന്നു. മഹോപദ്രവ കാലയളവിന്റെ രണ്ടാം പകുതിയിൽ യിസ്രായേലിനെ വലിയ ചിറകുകളുള്ള കഴുകൻ സംരക്ഷിക്കുകയാണ്. അത് അമേരിക്കയും ബ്രിട്ടണും ആകാനാണ് സാദ്ധ്യത.

അദ്ധ്യായം 13

റോമാ സാമ്രാജ്യത്തിലെ പത്തു രാജാക്കന്മാർ (EU) മൂഗത്തിന് രാഷ്ട്രീയവും മതപരവുമായ പൂർണ്ണ അധികാരം നൽകും - മൂഗത്തെ ആരാധിക്കാൻ എല്ലാവരോടും ആജ്ഞാപിക്കും.

അദ്ധ്യായം 14

144,000 യഹൂദന്മാരെ സ്വർഗ്ഗത്തിൽ കാണുന്നു. ഭൂമിയിലെ വിളവെടുപ്പിനുശേഷം ദൈവക്രോധത്തിന്റെ മുതിരിച്ചുകിടപ്പിൽ ഇടാനായി.

ഏഴു വർഷത്തെ മഹോപദ്രവത്തിന്റെ രണ്ടാം പകുതി

അദ്ധ്യായം 15

അവസാനത്തെ “ഏഴു ബാധകൾ” (7-ാം കാഹളം = 3-ാം കഷ്ടം = 7 കലശങ്ങൾ.) അറിയിക്കുന്നു.

അദ്ധ്യായങ്ങൾ 16-18

ഏഴു കലശങ്ങൾ ഒഴിച്ചുകൊണ്ടുള്ള ന്യായവിധി പര്യവസാനിക്കുന്നത് റോമിലെ വിശ്വാസത്യാഗത്തിന്റെ ക്രിസ്തീയതയെ കരിച്ചുചാമ്പലാക്കിക്കൊണ്ടാണ്. മൃഗത്തിന്റെ സൈന്യത്തിനെതിരായുള്ള യുദ്ധത്തിൽ വിജയം വരിച്ചുകൊണ്ട് വീണ്ടെടുക്കപ്പെട്ട യിസ്രായേൽ പൊതുക്കൊണ്ടിരിക്കും (സെഖ. 12:1-9).

ക്രിസ്തുവിന്റെ രണ്ടാം വരവ്

അദ്ധ്യായം 19

കല്യാണത്തിനുശേഷം സഭയുമായി ക്രിസ്തു മടങ്ങിവരുന്നു (ലൂക്കോ. 12:36). രണ്ടാം ആഗോള ഭൂകമ്പം (വെളി. 16:18); എതിർ ക്രിസ്തുവിനെ വീഴ്ത്തി, തീപ്പൊയ്കയിലെറിയുന്നു (യോവേൽ 3; സെഖ. 14; മത്താ. 24).

ക്രിസ്തുവിന്റെ സഹസ്രാബ്ദരാജ്യം സ്ഥാപിക്കുന്നു

അദ്ധ്യായം 20

സാത്താനെ അഗാധകുപത്തിൽ (bottomless pit) ആയിരം വർഷത്തേക്ക് ബന്ധിക്കുന്നു. മഹോപദ്രവ കാലയളവിലെ രക്തസാക്ഷികൾ ഉയിർത്തെഴുന്നേൽക്കുന്നു, ക്രിസ്തുവിനോടൊപ്പം ആയിരം വർഷം ഭരിക്കുന്നതിന് വേണ്ടി. മരിച്ചവരിൽ ശേഷിക്കുന്നവർ 1,000 വർഷം അവസാനിക്കുന്നതുവരെ ഉയിർക്കുന്നില്ല.

1,000 വർഷം കഴിയുമ്പോൾ രാഷ്ട്രങ്ങളെ പരീക്ഷിക്കുവാൻ സാത്താനെ

മോചിപ്പിക്കുന്നു. അനവധി ആളുകളെ സാത്താൻ വഞ്ചിക്കും. അവർ യെരൂശലേം ഉപരോധിക്കും. എന്നാൽ ആകാശത്തിൽ നിന്നുള്ള തീ ഇറങ്ങി ആരാഷ്ട്രങ്ങളെ നശിപ്പിക്കും. സാത്താനെ തീപൊയ്കയിൽ തള്ളിയിടും. മരിച്ച പാതാള (hades) ത്തിലുള്ള രക്ഷിക്കപ്പെടാത്തവർ ഉയിർക്കും. അതു “നാശത്തിനായുള്ള ഉയിർത്തെഴുന്നേൽപ്പ്” ആയിരിക്കും. അവർ ജീവിച്ചിരുന്ന പ്ലോൾ ചെയ്ത പ്രവൃത്തികൾക്കനുസൃതമായുള്ള ന്യായവിധിക്കുവേണ്ടി വെള്ള സിംഹാസനത്തിന്റെ മുമ്പിൽ നിൽക്കും. അവിടെ അവരെ ന്യായം വിധിക്കും.

“ജീവ പുസ്തകത്തിൽ പേരെഴുതിക്കൊണ്ടിരുന്ന ഏവരേയും തീപ്പൊയ്കയിൽ തള്ളിയിടും” (വെളി. 20:15).

പുതിയ ആകാശത്തിലും പുതിയ ഭൂമിയിലുമായി ക്രിസ്തുവിന്റെ നിയമരാജ്യം സ്ഥാപിക്കുന്നു

അദ്ധ്യായങ്ങൾ 21 & 22

ഭൂമി കത്തിയെരിയും പുതിയ യെരൂശലേം സ്വർഗ്ഗത്തിൽനിന്ന്, ദൈവ സന്നിധിയിൽനിന്നു ഭൂമിയിലേക്ക് ഇറങ്ങിവരും. ദൈവം മനുഷ്യരോടൊത്തു ഭൂമിയിൽ വസിക്കുന്ന ദൈവത്തിന്റെ സിംഹാസനവും കൂഞ്ഞാടും പുതിയ യെരൂശലേമിൽ ആയിരിക്കും.

സഭ (ക്രിസ്തുവിന്റെ മണവാട്ടി) പുതിയ യെരൂശലേമിൽ പാർക്കും, യിസ്രായേൽ യെരൂശലേം നഗരത്തിനു ചുറ്റും വസിക്കും. സഹസ്രാബ്ദ രാജ്യത്തിൽ രക്ഷിക്കപ്പെടുന്ന വിജാതീയർ പുതിയ ഭൂമിയിൽ വസിക്കും.

ഒടുവിലായി ക്രിസ്തു തന്റെ വീണ്ടെടുപ്പിന്റെ പ്രവൃത്തിയിലൂടെ നേടിയ രാജ്യത്തെ പിതാവിനെ ഏൽപ്പിക്കും.

വെളിപ്പാടു പുസ്തകത്തിലേക്കുള്ള താക്കോൽ

വായിക്കുന്നവർക്കും, കേൾക്കുന്നവർക്കും, അനുസരിക്കുന്നവർക്കും സവിശേഷമായുള്ള അനുഗ്രഹം വാഗ്ദത്തം ചെയ്യുന്ന ഏക പുസ്തകം (ബൈബിളിലെ) മാണു വെളിപ്പാട് പുസ്തകം. ഇതു മനപ്പൂർവ്വമായി പഠിക്കാതിരിക്കുന്നവർ വഞ്ചിതരാകുകയാണ്. അവർക്കു ദൈവത്തിന്റെ പ്രവചനപരമായ കാര്യപരിപാടി അറിയുകയുമില്ല.

വ്യാഖ്യാനത്തിന്റെ രീതി

വെളിപ്പാട് പുസ്തകം അന്യകാലത്തെക്കുറിച്ചുള്ളതാണ്. അതു മനനീക്കിക്കാണിക്കുന്നതും പ്രവചനാപരവുമാണ്. അത് തിരുവെഴുത്തിലെ മറ്റേതു പ്രവചനപുസ്തകത്തെപ്പോലെതന്നെ അക്ഷരീകമായി വ്യാഖ്യാനിക്കേണ്ടതുമാണ്. പ്രതീകങ്ങൾ (symbols) ഉപയോഗിച്ചിരിക്കുന്നിടങ്ങളിൽ ദൈവം അതിന്റെ അർത്ഥവും നൽകുന്നുണ്ട്. അങ്ങനെയുള്ള അർത്ഥം പ്രതീകങ്ങൾക്കു ദൈവം നൽകുന്നില്ലെങ്കിൽ, നാം അത് അക്ഷരീകമായി എടുക്കേണ്ടതാണ്.

വെളിപ്പാട് പുസ്തകം കാലാനുക്രമത്തിലാണ്

അഞ്ചാം അദ്ധ്യായത്തിൽ, ഏഴു മുദ്രകൾകൊണ്ട് മുദ്രയിട്ട ഒരു പുസ്തകം കർത്താവു തുറക്കുന്നു. ഓരോ മുദ്രയും പൊട്ടിക്കുമ്പോൾ ഒരു ന്യായവിധി വെളിപ്പെടുന്നു. ഏഴാം മുദ്ര, ഏഴുകാഹള ന്യായവിധികളാണ് (വെളി. 8:1) അത് ഏഴു കലശങ്ങളുടെ ന്യായവിധിയായ “**ഏഴ് അന്ത്യ ബാധകളുടെ**” ന്യായവിധികളുമാണ് (വെളി. 15:1).

ഭാവിയിൽ യഥാർത്ഥത്തിൽ എന്ത് സംഭവിക്കുമെന്ന് ദൈവം യോഹന്നാൻ കാണിച്ചുകൊടുത്തു. 34 സന്ദർഭങ്ങളിൽ യോഹന്നാൻ പറയുന്നു “**ഞാൻ കണ്ടു**” - ഭാവിയിൽ ഈ ലോകത്തിനുവേണ്ടിയുള്ള പരിപാടിയിലെ സംഭവങ്ങളെക്കുറിച്ചും കാലക്രമത്തിൽ അദ്ദേഹത്തിന് വിശാലമായ വീക്ഷണം ഉണ്ടായിരുന്നുവെന്ന് സൂചിപ്പിക്കുന്നു. ന്യായവിധികൾ മഹോപദ്രവത്തിന്റെ ഏഴുവർഷവുമായി ബന്ധപ്പെട്ടതാണ്. ദൈവത്തിന് മാത്രമേ ഭാവിയെ അറിയൂ.

മൂന്നു സമയ കാലഘട്ടങ്ങൾ

വെളിപ്പാട് പുസ്തകം വ്യഖ്യാനിക്കുന്നതിനുള്ള താക്കോൽ 1:19-ൽ നൽകിയിട്ടുണ്ട്:

“നീ കണ്ടതും ഇപ്പോൾ ഉള്ളതും ഇനി സംഭവിക്കാനിരിക്കുന്നതും ... എഴുതുക”

വെളിപ്പാടു പുസ്തകത്തിനു മൂന്നു കാല വിഭജനങ്ങളാണ് നൽകിയിരിക്കുന്നത്:

- 1) പത്മോസിൽ യോഹന്നാൻ കണ്ട കാര്യങ്ങൾ (അദ്ധ്യായം 1) - **ഭൂതകാലം**.
- 2) വർത്തമാന സഭാ കാലയളവിലെ കാര്യങ്ങൾ (അദ്ധ്യായങ്ങൾ 2 & 3) - **വർത്തമാനകാലം**.

3) സഭാകാലയളവിനു ശേഷം “**ഇനി സംഭവിക്കാനിരിക്കുന്നവ**” (അദ്ധ്യായങ്ങൾ 4-22) - **ഭാവി കാലം**. “ഇനി” (hereafter) എന്ന വാക്ക് അദ്ധ്യായങ്ങൾ 4:1, 9:12 എന്നീ വേദഭാഗങ്ങളിൽ കാണുന്നു.



നീ കണ്ട കാര്യങ്ങൾ — അദ്ധ്യായം 1


യോഹന്നാൻ കർത്താവിനെ കണ്ടിട്ട് ഇപ്പോൾ 34 വർഷം കഴിഞ്ഞു! ഇപ്പോൾ താൻ ലോകത്തിനുവേണ്ടിയുള്ള അന്തിമ വെളിപ്പാട് സ്വീകരിക്കാനെത്തിയിരിക്കുകയാണ്, പ്രവാചകന്മാരെല്ലാം പറഞ്ഞതിന്റെ ആകെത്തുകയായ വെളിപ്പാട്, മറുവുവ മലയിൽ കർത്താവ് തന്റെ രാജ്യത്തിൽ വരുമ്പോൾ യോഹന്നാൻ കണ്ടതാണ് (മത്താ. 16:28; 17:1-5). ഇപ്പോൾ ഉയിർത്തെഴുന്നേറ്റ് തേജസ്ക്കരിക്കപ്പെട്ട മനുഷ്യ പുത്രനെ യോഹന്നാൻ കാണുകയാണ് — ഏഷ്യാ മൈനറിലെ ഏഴു സഭകളുടെ പ്രതീകങ്ങളായ ഏഴു പൊൻ നിലവിളക്കുകൾക്കിടയിൽ നടക്കുന്ന കർത്താവിനെ കാണുകയാണ്. സഭകൾക്കായുള്ള സന്ദേശം കർത്താവ് നൽകി. അതിൽ അന്ത്യനാളുകളിൽ സംഭവിക്കുന്ന കാര്യങ്ങളുടെ തുടർച്ച ചൂണ്ടിക്കാട്ടിയിട്ടുണ്ട്.

ഏഴു പൊൻ നിലവിളക്കുകൾ ആസ്യയിലെ (Asia Minor) ഏഴു സഭകളെയാണ് പ്രതിനിധീകരിക്കുന്നത്, എഫെസോസ്, സ്മൂർന, പെർഗമോസ്, തുയമൈര, സർദ്ദിസ്, ഫിലാദെൽഫിയ, ലവോദിക്യ. എന്നാൽ കൂടുതലായുള്ള പ്രാധാന്യം എന്നു പറഞ്ഞാൽ, ഈ സഭകൾ പെന്തക്കോസ്തു മുതൽ ഉൽപ്രാപണം വരെയുള്ള ക്രിസ്ത്യാനിത്വത്തിന്റെ കാലയളവുകളെക്കുറിച്ചുള്ള പ്രവചനപരമായ ദൃതകളാണ്. സാക്ഷ്യം നൽകുന്ന വെളിച്ചത്തെക്കുറിച്ചാണ് പൊൻനിലവിളക്കുകൾ പറയുന്നത്. പഴയ നിയമത്തിലുള്ള നിലവിളക്ക് സദാ കത്തിക്കൊണ്ടിരിക്കുന്നതാണ്. ഒരിക്കലും അണയുന്നതല്ല. ദൈവത്തിന്റെ സാക്ഷ്യം നശിക്കാൻ ദൈവം ഒരിക്കലും അനുവദിക്കുകയില്ല. ഒരു സാക്ഷ്യം അവസാനിക്കുമ്പോൾ മറ്റൊന്ന് ആരംഭിക്കുന്നു. പരാജയപ്പെട്ട യിസ്രായേലിനെ നീക്കിക്കളഞ്ഞു. ആ ദീപം സഭയ്ക്കു കൈമാറി. ദൈവീകമായ സാക്ഷ്യത്തിന്റെ ഉത്തരവാദിത്വം ഇപ്പോൾ സഭയ്ക്കാണ്.

ഓരോ സഭയുടേയും ആത്മീയ നിലവാരത്തിനനുസൃതമായ രീതിയിലാണ് കർത്താവ് ആ സഭയ്ക്ക് തന്നെത്തന്നെ അവതരിപ്പിക്കുന്നത്. എന്നാൽ ആദ്യമായി കർത്താവ് തന്നെത്താൻ പറയുന്നത് “മരിച്ചവരിൽ നിന്ന് ആദ്യജാതൻ” “ഭൂരാജാക്കന്മാർക്ക് അധിപതി” “അൽഫയും ഒമേഗയും” “ആദ്യനും അന്ത്യനും” എന്നിങ്ങനെയാണ്. “ഇരിക്കുന്നവനും, ഇരുന്നവനും, വരുന്നവനുമായ സർവ്വശക്തൻ” എന്നതു നിത്യനായ കർത്താവാണ് (വെളി. 1:5-8). കർത്താവിനെ യോഹന്നാൻ കണ്ടയുടെ പേര് “മരിച്ചവനെപ്പോലെ ആ പാദങ്ങളിൽ വീണു”. കർത്താവ് യോഹന്നാന്റെ മേൽ കൈകൾ വെച്ചിട്ട് “ഭയപ്പെടേണ്ട ഞാൻ ആദ്യനും, അന്ത്യനും, ജീവനുള്ളവനും ആകുന്നു. ഞാൻ മരിച്ചവനായിരുന്നു; എന്നാൽ ഇതാ എന്നെന്നേക്കും ജീവിച്ചിരിക്കുന്നു; മരണത്തിന്റെയും, പാതാളത്തിന്റെയും താക്കോൽ എന്റെ കൈവശമുണ്ട്” (വെളി. 1:17-18). യേശു ക്രിസ്തു ആരാണ് എന്ന സംശയത്തിന് ഒരു സ്ഥാനവുമില്ല; അവിടുന്ന് തികഞ്ഞ മനുഷ്യനും തികഞ്ഞ ദൈവവുമാണ്, സകല സ്തുതികൾക്കും യോഗ്യനാണ്.

“നമ്മെ സ്നേഹിക്കുന്നവനും നമ്മുടെ പാപം പോക്കി നമ്മെ തന്റെ രക്തത്താൽ കഴുകിവെക്കുന്നത്.” (വെളി. 1:5-7).

അതിനാൽ ദൈവത്വ (Godhead) അതിന്റെ പൂർണ്ണമായ ആധികാരികതയാണ് വെളിപ്പാട് പുസ്തകത്തിന്റെ സന്ദേശത്തിലുള്ളത് — പിതാവിന്റെയും പുത്രന്റെയും പരിശുദ്ധാത്മാവിന്റെയും ആധികാരികത.



ക്രിസ്തീയ ലോകത്തിന്റെ ഏഴു കാലഘട്ടങ്ങൾ - അദ്ധ്യായങ്ങൾ 2&3

സഭയുടെ ഉപദേശം സ്ഥാപിക്കുന്നതിനായിട്ടാണു പൗലോസ് അപ്പൊസ്തലൻ ഏഴു സഭകൾക്ക് ലേഖനങ്ങളെഴുതിയത്. യോഹന്നാൻ, ഏഴു സഭകൾക്കെഴുതിയത് അതിന്റെ അന്ത്യകാല അറിവ് ഉറപ്പിക്കുന്നതിനായിട്ടാണ്.

അദ്ധ്യായം 6 മുതൽ 18 വരെ യിസ്രായേലിനെ പരാമർശിക്കുന്നുണ്ടെങ്കിലും വെളിപ്പാട് പുസ്തകം എഴുതിയത് യിസ്രായേലിനല്ല. അവ സഭ എടുക്കപ്പെടുന്നതിനു ശേഷമുള്ള കാര്യങ്ങളാണ്. ഉൽപ്രാപനത്തിനു ശേഷം സഭ സ്വർഗ്ഗത്തിലായതിനാൽ സ്വർഗ്ഗീയ വീക്ഷണത്തിലാണ് ഭൂമിയിലെ സംഭവങ്ങളെ കാണുന്നത്. വെളിപ്പാട് 4:1-നു ശേഷം മഹോപദ്രവത്തിന്റെ ഒടുവിൽ മണവാട്ടിയായ സഭയുമായി ക്രിസ്തു വരുന്നതു വരെ 'സഭ' എന്ന് യാതൊരു പരാമർശമേയില്ല! സഭാ കാലയളവെന്നത് ക്രിസ്തുവിന്റെ മണവാട്ടിയുടെ കാലയളവാണ്. അതിൽ രക്ഷിക്കപ്പെട്ടവരെല്ലാം സ്വർഗ്ഗീയ മണവാളനായ ക്രിസ്തുവിന് മണവാട്ടിയായി "വിവാഹനിശ്ചയം" ചെയ്യപ്പെട്ടവരാണ്. (2 കൊരി. 11:2; യോഹ. 3:29). വിവാഹം നടക്കുന്നത് സ്വർഗ്ഗത്തിലായിരിക്കും. അതിനു ശേഷം കർത്താവ് "കല്പാണത്തിൽ നിന്നും മടങ്ങിവരും" (ലൂക്കോ. 12:36).

മാനസാന്തരപ്പെട്ട യിസ്രായേൽ "ബുദ്ധിയുള്ള കന്യകമാരെ" പ്രതിനിധീകരിക്കുന്നു. അവർ കുഞ്ഞാടിന്റെ കല്പാണസഭ്യയിൽ പങ്കെടുക്കും. എല്ലാ ചരിത്രവും കുഞ്ഞാടിന്റെ കല്പാണസഭ്യയ്ക്കായി ക്രിസ്തു തന്റെ മണവാട്ടിക്കൊപ്പം മഹത്വത്തോടെ മടങ്ങിവരുന്നതിന്റെ മഹത്തായ അന്തിമഘട്ടത്തിലേക്ക് നീങ്ങുന്നു. സ്വർഗ്ഗത്തിൽ ഹല്ലേലൂയ്യാ ധ്വനി മുഴങ്ങും:

“നാം സന്തോഷിച്ച് ഉല്ലസിച്ച് കർത്താവിനു മഹത്വം കൊടുക്ക; കുഞ്ഞാടിന്റെ കല്പാണം വന്നുവല്ലോ; ഏവിടുത്തെ കാര്യവും തന്നെത്താൻ ഒരൂങ്ങിയിരിക്കുന്നു. അവൾക്ക് ശുദ്ധവും ശുഭവുമായ വിശേഷ വസ്ത്രം ധരിക്കാൻ കൃപ ലഭിച്ചിരിക്കുന്നു; ആ വിശേഷ വസ്ത്രം വിശുദ്ധന്മാരുടെ നീതി പ്രവൃത്തികൾ തന്നെ. പിന്നെ അവിടുന്ന് എന്നോട്: കുഞ്ഞാടിന്റെ കല്പാണ സഭ്യയ്ക്കു ക്ഷണിക്കപ്പെട്ടവർ ഭാഗ്യവാന്മാർ എന്ന് എഴുതുക എന്ന് പറഞ്ഞു” (വെളി. 19:7-9).

ആസ്യയിലെ ഏഴു സഭകൾക്ക് ഏഴ് എഴുത്തുകളെഴുതി. ഈ സഭകൾ യോഹന്നാന്റെ കാലത്തു നിലനിന്നിരുന്നു. എന്നാൽ ഇന്ന് ഒന്നുപോലുമില്ല (തൂർക്കിയിലാണ് ആസ്യ.). എന്നാലും കർത്താവ് സഭയെ ചേർക്കാനായി മടങ്ങി വരുമ്പോൾ, ഒടുവിലത്തെ നാലു സഭകൾ ഉണ്ടായിരിക്കും. അതിനാൽ ഈ സഭകൾക്കുള്ള ദൂതുകൾ സഭാചരിത്രത്തിലെ ഏഴു കാലയളവുകളെക്കുറിച്ചുള്ള പ്രവചനമാണ്. ഉൽപ്രാപനം വരെ തുടരുന്ന ഒടുവിലത്തെ നാലു കാലയളവുകളെക്കുറിച്ചുള്ളതുമാണ്.

കർത്താവ് തന്റെ സ്വഭാവത്തിന്റെ പ്രത്യേകമായ കാഴ്ചപ്പാടിലാണ് തന്നെത്തന്നെ വെളിപ്പെടുത്തുന്നത്. അത് ആ സഭകളുടെ പ്രശ്നങ്ങൾക്ക് നിരക്കുന്നതുമാണ്. ഒരോ സഭയേയും പ്രസംഗിക്കുന്ന കർത്താവ്, പിന്നീട് അവരുടെ കുറവുകൾ തുറന്നുകാട്ടി അവരെ ശാസിക്കുന്നുമുണ്ട്.

ഓരോ സഭയിലുമുള്ള ചിലർക്ക് സവിശേഷമായുള്ള ഒരു വാഗ്ദത്തം നൽകുന്നുണ്ട്. അവരെ വിശേഷിപ്പിക്കുന്നത് “ജയിക്കുന്നവർ” (overcomers) എന്നാണ്. ഇവർ ആത്മീയമായി ഉന്നത നിലയിലുള്ളവർ എന്നല്ല ഈ വാഗ്ദത്തത്തിന്റെ സ്വഭാവം സൂചിപ്പിക്കുന്നത്, മറിച്ച് അവരെക്കെ സഭാ ചരിത്രത്തിലെ ഓരോ സഭാ കാലഘട്ടത്തിലേയും രക്ഷിക്കപ്പെട്ട ശേഷിപ്പാണെന്നത്രേ. അവർ നാലാം അദ്ധ്യായത്തിൽ വിവരിച്ചിരിക്കുന്ന പെന്തക്കോസ്തുദിനം മുതൽ സഭയുടെ എടുക്കപ്പെടൽ വരെ ജീവിച്ചിരുന്നവരാണ്.

യോഹന്നാന്റെ ലേഖനത്തിലും “ജയിക്കുന്നവർ” എന്ന പ്രയോഗം കാണാം. “വീണ്ടും ജനിച്ചവർ” എന്നാണതിന്റെ അർത്ഥം (1 യോഹ. 5:4-5; വെളി. 21:7) ശരിയായി രക്ഷിക്കപ്പെട്ടവരെല്ലാം തന്നെ തികഞ്ഞവരെല്ലാകിലും ജയിക്കുന്നവരാണ്.

എഫേസോസ് - “ആഗ്രഹിക്കത്തക്ക”

എഫേസോസിലെ സഭ പ്രതിനിധീകരിക്കുന്നത് ആദിമ അപ്പൊസ്തലിക സഭാ കാലയളവാണ്. അതിന്റെ വിശ്വാസ തീഷ്ണതയെയും പരിശുദ്ധിയെയും, വിശ്വാസ ത്യാഗികളെ സഹിച്ചുകൂടാത്തതിനെയും പ്രശംസിക്കുന്നുണ്ട്. എഫേസോസ് എന്ന പേരിനർത്ഥം “ആഗ്രഹിക്കത്തക്ക” (desired) എന്നാണ്. “ഏഴു നക്ഷത്രങ്ങൾ വലാകെയ്യിൽ പിടിച്ച് ഏഴു പൊൻ നിലവിളക്കുകളുടെയിടയിൽ നടക്കുന്നവനാ” യാണു കർത്താവ് ഈ സഭയ്ക്ക് പ്രത്യക്ഷനാകുന്നത്.

കർത്താവ് അവരുടെ ഇടയിൽ ഉലാത്തുന്നുണ്ടായിരുന്നു. പക്ഷെ അവരുടെ “ആദ്യസ്നേഹം” കെട്ടുതുടങ്ങിയിരുന്നു, സാക്ഷ്യം നഷ്ടപ്പെട്ടു അപകടാവസ്ഥയിലായിരുന്നു. ആദിമ സഭ “സർവ്വ ലോകത്തിലും” എത്തിക്കഴിഞ്ഞിരുന്നു (കൊലൊ. 1:6). ബ്രിട്ടൻപോലുള്ള വിദൂര ദേശങ്ങളിലേക്കും സുവിശേഷം എത്തിയിരുന്നു. തർശിശ് കപ്പലുകളിലായിരുന്നിരിക്കാം അത് എത്തിയത്. “ജയിക്കുന്നവർക്ക് ദൈവത്തിന്റെ പൗറീസയിൽ” (Paradise) ഒരു ഇടം വാഗ്ദത്തം ചെയ്തിട്ടുണ്ട്. അതു രക്ഷിക്കപ്പെട്ടവരെ മാത്രം പരാമർശിച്ചുള്ളതാണ്.

സ്മർന-“മുർ”

ഈ സഭയ്ക്കു ക്രിസ്തു വെളിപ്പെടുമ്പോൾ, “ആദ്യനും, അന്ത്യനും, മരിച്ചവനും, ജീവിക്കുന്നവനും” എന്ന നിലയിലാണ്. യവനഭാഷയിൽ “സ്മർന” എന്ന വാക്കിന്റെ അർത്ഥം “മുർ” എന്നാണ്. അതു ശവസംസ്കാരങ്ങളിൽ ഉപയോഗിച്ചിരുന്നതാണ്. കഷ്ടമനുഭവിക്കുന്ന സഭയെയാണ് അത് സൂചിപ്പിക്കുന്നത്. ആ സഭയ്ക്ക് “പത്തുദിവസത്തെ പീഡനം” ഉണ്ടായിരിക്കും (വെളി. 2:10).

ഒന്നാം നൂറ്റാണ്ടിലെ അപ്പൊസ്തോലിക സഭയ്ക്ക് തുടർച്ചയായി വിജാതീയരുടെ (pagan) പീഡനമുണ്ടായി. ചരിത്രത്തിൽ അതിനെ പത്തു ചക്രവർത്തിമാരുടെ കീഴിലെ “പത്തു വിജാതീയ പീഡനങ്ങൾ” എന്നു പറയുന്നു.

- | | |
|------------------------------------|-------------------------------|
| 1) നീറോ (എഡി 54-68) | 6) മാക്സിമിയം (എഡി 235-238) |
| 2) ഡെമിഷ്യൻ (എഡി 81-96) | 7) ഡീഷ്യസ് (എഡി 240-251) |
| 3) ട്രാജൻ (എഡി 98-117) | 8) വലേറിയൻ (എഡി 253-260) |
| 4) മാർക്കസ് ഔറേലിയസ് (എഡി 161-180) | 9) ഔറേലിയൻ (എഡി 270-275) |
| 5) സെവറസ് (എഡി 193-211) | 10) ഡയോക്ലീഷ്യൻ (എഡി 285-305) |

“മരണ പര്യന്തം വിശ്വസ്തനായിരിക്കുക” എന്ന പ്രബോധനമാണ് സഭയ്ക്കു നൽകുന്നത്. അങ്ങനെ “ജീവകിരീടം” പ്രാപിക്കാം (2:10). ഫോക്സിന്റെ രക്തസാക്ഷികളുടെ പുസ്തകം (Foxes Book of Martyrs) എന്ന കൃതിയിൽ രക്തസാക്ഷികളുടെ മരണം രേഖപ്പെടുത്തിയിട്ടുണ്ട്. “രക്തസാക്ഷികളുടെ രക്തം സഭയുടെ വിത്താകുന്നു.”

“ജയിക്കുന്നവർക്ക് രണ്ടാം മരണത്താൽ ദോഷം വരികയില്ല”നാണ് വാഗ്ദത്തം. രണ്ടാം മരണം തീപ്പൊയ്കയാണ്. ജയിക്കുന്നവർ എന്നത് വീണ്ടും ജനിച്ചവരെ മാത്രം പരാമർശിക്കാനുള്ളതാണ്.

പെർഗമോസ് - “വിവാഹിത”

ക്രിസ്തു ഈ സഭയ്ക്ക് പ്രത്യക്ഷനാകുന്നത് “മുർച്ചയുള്ള ഇരുവായ്ത്തലയുള്ള വാളോടുകൂടെയാണ്”. പെർഗമോസിന്റെ അർത്ഥം “വിവാഹിത” എന്നാണ്. കോൺസ്റ്റന്റൈൻ ചക്രവർത്തി (ക്യൂസ്തന്തിനോസ്) യുടെ കീഴിലുള്ള സഭയെയാണ് അതു വിവരിക്കുന്നത്. അദ്ദേഹമാണ് സഭയേയും രാഷ്ട്രത്തെയും കൂട്ടിക്കെട്ടി, അവി

ശുദ്ധ ബന്ധമുണ്ടാക്കിയത്. കോൺസ്റ്റന്റൈൻ, മറ്റുള്ളവരുമായി ചക്രവർത്തി സ്ഥാനത്തിന് പൊരുതിയപ്പോൾ പരിചകളിലൊക്കെ കുരിശിന്റെ ചിഹ്നം പതിച്ചു. അദ്ദേഹം സ്വപ്നത്തിൽ ആകാശത്ത് ഒരു കുരിശടയാളം കാണുകയും, “ഇതിനാൽ കീഴടക്കുക” എന്നൊരു ശബ്ദം കേൾക്കുകയും ചെയ്തുവെന്നു പറയുന്നു. എഡി 313-ൽ “സഹിഷ്ണുതാ വിളംബരം” (Edict of Toleration) അദ്ദേഹം പുറപ്പെടുവിച്ചതോടെ ക്രിസ്ത്യാനികളെ പീഡിപ്പിക്കുന്നതിന് അറുതി വന്നു. വിജാതീയരുടെ ക്ഷേത്രങ്ങൾ ക്രിസ്തീയ പള്ളികളായിത്തീർന്നു. വമ്പൻ ഭദ്രാസന ദേവാലയങ്ങൾ നിർമ്മിച്ചു. ക്രിസ്തുവിന്റെ ദൈവത്വത്തെ ചോദ്യം ചെയ്ത അരിയൂസിന്റെ വാദം ഖണ്ഡിക്കുന്നതിന് നിഖ്യാ സുന്നഹദോസ് (Council of Nicea) വിളിച്ചുകൂട്ടി (എഡി 325). പതിനെട്ടു വയസ്സു മാത്രം പ്രായമുള്ള ഒരു ശെമ്മാശനായ (Deacon) അഥനേഷ്യസ് ക്രിസ്തുവിന്റെ ദൈവത്വം ഉറപ്പിച്ചു പ്രഖ്യാപിക്കുകയും, അരിയൂസിനെ തിരസ്ക്കരിക്കുകയും ചെയ്തു. ഒരു ഘട്ടത്തിൽ കോൺസ്റ്റന്റൈൻ ചോദിച്ചു: “അഥനേഷ്യസേ, ലോകം മുഴുവൻ താങ്കൾക്ക് എതിരാണെന്ന് അറിയില്ലേ?” അതിന് അദ്ദേഹം നൽകിയ മറുപടി “എങ്കിൽ ഞാൻ ഈ ലോകത്തിനും എതിരാണ്” എന്നായിരുന്നു!

പെർഗമോസിലെ സഭ “ബിലെയാമിന്റെ ഉപദേശം” സ്വീകരിച്ചിരുന്നു. ലോകവുമായുള്ള സൗഹൃദമായിരുന്നു ആ ഉപദേശം (2 പത്രോ. 2:15; 1 യോഹ. 4:4). ബിലെയാമിന് യിസ്രായേലിനെ ശപിക്കാൻ കഴിയാതിരുന്നപ്പോൾ, യിസ്രായേലുരുടെ ഇടയിലേക്ക് മോവാബു യുവതികളെ അയച്ചു അവരെക്കൊണ്ടു പരസംഗം ചെയ്യിക്കാനുള്ള ആലോചന, മോവാബു രാജാവായ ബാലാക്കിനു ബിലെയാം നൽകി. അതിനാൽ യിസ്രായേലിന്മേൽ ദൈവത്തിന്റെ ക്രോധം വന്നു. അവരിൽ 24,000 പേർ മരിച്ചുപോയി (സംഖ്യാ പുസ്തകം 22-25).

“നിക്കോലാവ്യരുടെ ഉപദേശം”ത്തെക്കുറിച്ച് ഐറേനിയസ് (2-ാം നൂറ്റാണ്ട്) പറയുന്നത് “വിലക്കുകളില്ലാതെയുള്ള സുഖ ഭോഗജീവിതം നയിക്കുക” എന്നാണ്. അത് പുരോഹിത മേധാവിത്വത്തിന്റെ ഉയർച്ചയെയും കുറിക്കുന്നു. അതിലെ സൂചന “അൽമായരെ അടക്കി ഭരിക്കുക” എന്നാണ്.

പെർഗമോസിലെ “ജയാളികൾക്ക്” കൊടുക്കുന്നതു “മറഞ്ഞിരിക്കുന്ന മനയും” “പുതുമ്മാമം എഴുതിയ വെള്ളക്കല്ലും” അത്രേ. രക്ഷിക്കപ്പെട്ടവർക്ക്, അവർക്കും കർത്താവിനും മാത്രമറിയാവുന്ന ഉറ്റ ബന്ധമാണുള്ളത്. ഒരു തടവുകാരനെ ന്യായീകരിക്കുന്നതിനുള്ള സൂചന എന്ന നിലയിൽ, ഒരു വെള്ളക്കല്ല് ഒരു പെട്ടിക്കുള്ളിലേക്കെറിയുന്ന പതിവ് ഉണ്ടായിരുന്നു. അതിന്റെ സൂചകമാകാം “വെള്ളക്കല്ല്”. അഥനേഷ്യസിനെപ്പോലെ സത്യത്തിനുവേണ്ടി ഉറച്ചുനിന്ന വിശ്വസ്തർ അന്നുണ്ടായിരുന്നു.

തുയമൈര - “നിരന്തര യാഗം”

“അഗ്നിജാലയ്ക്കൊത്ത കണ്ണുകളും വെള്ളോട്ടിനു സാദൃശ്യമായ പാദങ്ങളും” ഉള്ളവനായാണു കർത്താവ് ഈ സഭയ്ക്ക് പ്രത്യക്ഷനാകുന്നത്. മഹാനായ ഗ്രിഗറി (590-604) യോടുചേർന്ന് റോമിൽ പ്രവേശനം ലഭിച്ച് ആരംഭിച്ച കത്തോലിക്ക സഭയെ തുയമൈര സൂചിപ്പിക്കുന്നു. ഗ്രിഗറിക്ക് മുമ്പ് രാഷ്ട്രം സഭയെ ഭരിച്ചിരുന്നു. എന്നാൽ ഗ്രിഗറിക്ക് കീഴിൽ സഭയ്ക്ക് രാഷ്ട്രീയാധികാരം ലഭിക്കുകയും സഭ രാജ്യത്തെ ഭരിക്കുകയും ചെയ്തു.

ദുഷ്ടയായ പ്രവാചകി ഈസബേൽ ആളുകളെക്കൊണ്ട് വ്യഭിചാരം ചെയ്യിക്കുകയും, വിഗ്രഹാർപ്പിത വസ്തുക്കൾ ഭക്ഷിക്കാൻ പ്രേരിപ്പിക്കുകയും ചെയ്തു. തുയമൈരയുടെ അർത്ഥം “നിരന്തര യാഗം” എന്നാണ്. അതിനർത്ഥം ദിവ്യബ

ലിയിലെ (Mass) വിഗ്രഹാർപ്പിതമായ യാഗം എന്നാണ്. ഇന്നു നാം കേട്ടുകൊണ്ടിരിക്കുന്ന കത്തോലിക്കാ പുരോഹിതരുടെ ലൈംഗികമായ കുറ്റകൃത്യങ്ങളോട് ഈസബേലിന്റെ വ്യഭിചാരം ഏകീഭവിക്കുന്നു.

അഗ്നി ജ്വാലയ്ക്കൊത്ത കണ്ണുകളുള്ള മനുഷ്യപുത്രനായിട്ടാണ് കർത്താവ് ഇവിടെ പ്രത്യക്ഷപ്പെടുന്നത്. അതിനാൽ അവളെ “**മഹാപീഡനത്തിൽ**” ആക്കിക്കളയുമെന്നും അവളുടെ മക്കളെ കൊന്നുകളയുമെന്നും സൂചന നൽകുന്നു. ഇതു “**മർമ്മം (Mystery) മഹതിയാം ബാബിലോൻ വേശ്യാമാരുടെ മാതാവ്**” (വെളി. 17, 18) എന്നു നിസ്സംശയം പറയാം. “**മൃഗവും**” പത്തുരാജാക്കന്മാരും അവളോടൊപ്പം തിരിഞ്ഞ് തീയിൽ എരിയും.

ജയിക്കുന്നവരിൽ (രക്ഷിക്കപ്പെട്ടവരിൽ) ശേഷിച്ചവർക്കു നൽകുന്ന സന്ദേശം സൂര്യനു മുമ്പ് ഉദിച്ചുയരുന്ന “ഉദയനക്ഷത്രം” അവർക്ക് കൊടുക്കുമെന്നാണ്. ക്രിസ്തുവാണ് “പ്രഭയുള്ള ഉദയനക്ഷത്രം” (വെളി. 22:17), ക്രിസ്തു “നീതിസൂര്യനും” ആണ് (മലാ. 4:2). ക്രിസ്തു ഉൽപ്രാപണത്തിൽ “ഉദയ നക്ഷത്രം”മായി പ്രത്യക്ഷനാകുന്നു. രണ്ടാം വരവിൽ (Second Advent) “നീതിസൂര്യനായും വരുന്നു.

ജയിക്കുന്നവർക്കു (രക്ഷിക്കപ്പെടുന്നവർക്ക്) “**ജനതകളുടെ (Nations) മേലുള്ള അധികാരം**” നൽകും (2:26). അവർ ക്രിസ്തുവിനോടൊപ്പം വാഴും. റോം രാഷ്ട്രീയ അധികാരം ആഗ്രഹിക്കുന്നു. പക്ഷെ രക്ഷിക്കപ്പെട്ടവർ (“ജയിക്കുന്നവർ”) മാത്രമേ ക്രിസ്തുവിനോടൊപ്പം രാജ്യത്തിൽ വാഴുകയുള്ളൂ. “**സാത്താന്റെ ആഴങ്ങൾ അറിഞ്ഞിട്ടില്ലാത്ത**” കത്തോലിക്ക സഭയിലെ ശേഷിപ്പിനോടു പറയുന്നത് “**ഞാൻ വരുവോളം നിനക്കുള്ളത് മുറുകെപ്പിടിച്ചുകൊള്ളുക**” എന്നാണ്.

സർട്ടിസ് — “രക്ഷപ്പെടുന്ന ചുരുക്കപേർ”

സർട്ടിസിന്റെ അർത്ഥം “**രക്ഷപ്പെടുന്ന ചുരുക്കപേർ**” എന്നാണ്. അതു നവീകരണ കാലത്തെക്കുറിച്ചുള്ള പ്രവചനമാണ്. നവീകരണത്തിന്റെ തുടക്കം, 1517-ൽ ലൂഥർ, വിറ്റൻബർഗ് ഭദ്രാസന ദേവാലയത്തിന്റെ കവാടത്തിൽ എതിർപ്പിന്റെ ശബ്ദമുയർത്തിയതോടെയാണ്. അപ്പോൾ കുറെപ്പേർ റോമിന്റെ ബന്ധനത്തിൽ നിന്നു രക്ഷപ്പെട്ടു. നവീകരണം ആളുകളിലേക്ക് ബൈബിളിനെ എത്തിച്ചു. “**ദൈവത്തിന്റെ ഏഴ് ആത്മാക്കളും ഏഴു നിലവിലുക്കുകളുമുള്ളവർ**” എന്ന നിലയ്ക്കാണ് കർത്താവ് ഇവിടെ പ്രത്യക്ഷനാകുന്നത്. നവീകരണം റോമിനെതിരെ ആഞ്ഞടിച്ച ദൈവാത്മാവിന്റെ ഒരു മുന്നേറ്റമായിരുന്നു.

എന്നിരുന്നാലും ദൈവം പറയുന്നു, “**ഞാൻ നിന്റെ പ്രവൃത്തി ദൈവത്തിന്റെ മുമ്പാകെ പൂർണ്ണതയുള്ളതായി കണ്ടിട്ടില്ല.**” നവീകരണത്തിൽ ഇന്നും റോമ സഭയുടെ പല തലങ്ങളും പറ്റിപ്പിടിച്ചിട്ടുണ്ട്. മാമോദീസാ സ്നാനം, സ്ഥിരീകരണം, പൗരോഹിത്യ മേധാവിത്വം, സഭയും രാഷ്ട്രവും തമ്മിലുള്ള ഐക്യം, ആരാധന ക്രമം, പൊതുവായ ഉയിർപ്പ്, സഹസ്രാബ്ദ നിഷേധം എന്നിവയൊക്കെയാണ് അവ.

നവീകരണപ്രസ്ഥാനത്തിന് (Protestantism) “**ജീവനുണ്ടെന്നു പേരുണ്ടെങ്കിലും മരിച്ചതാണ്**” (വെളി. 3:1); കർത്താവ് അവളുടെ മേൽ “**കള്ളനെപ്പോലെ**” വരും. അത് അവൾ പ്രതീക്ഷിക്കാത്ത നേരത്തായിരിക്കും. അവൾക്ക് കർത്താവിന്റെ മടങ്ങി വരവിനെക്കുറിച്ച് പ്രതീക്ഷയില്ല. കാരണം അവർ സഹസ്രാബ്ദ നിഷേധവാദികളാണ്.

സർട്ടിസിലെ “**ജയാളികളെ**” ജീവപുസ്തകത്തിൽ നിന്ന് മായിച്ചുകളയുകയില്ല. നവീകരണ ദൈവശാസ്ത്രം പഠിപ്പിക്കുന്നത്, ലോകസ്ഥാപനത്തിനുമുമ്പ് തിരഞ്ഞെടുക്കപ്പെട്ടവരുടെ പേരുകൾ മാത്രമേ ജീവപുസ്തകത്തിൽ എഴുതുകയുള്ളൂ എന്നാണ്. അതു മായ്ക്കാൻ കഴിവില്ല. എന്നാൽ സത്യം എന്തെന്നാൽ ദൈവം എല്ലാവരുടെയും പേരുകൾ ജീവപുസ്തകത്തിൽ എഴുതിയിട്ടുണ്ട്; ദൈവത്തിന്റെ

കരുണ തിരസ്കരിക്കുന്ന പേരുകൾ മാത്രം അതിൽ നിന്നു മായിച്ചുകളയുമെന്നാണ്. “ജയാളികൾ” (രക്ഷിക്കപ്പെട്ടവർ) നിത്യസുരക്ഷിതരാണ്.

ഫിലെദെൽഫിയ – “സഹോദര സ്നേഹം”

ഫിലെദെൽഫ്യ സഭയ്ക്ക് കർത്താവു പ്രത്യക്ഷപ്പെടുന്നത് “ദാവീദിന്റെ താക്കോൽ” ഉള്ളവനും, “ആരും തുറക്കാത്ത വിധം അടയ്ക്കുകയും അടയ്ക്കാത്തവിധം തുറക്കുകയും” ചെയ്യുന്നവനായിട്ടാണ്. “ദാവീദിന്റെ താക്കോൽ” അന്ത്യദിനങ്ങളിൽ യിസ്രായേലിനു പങ്കാളിത്തം തുറന്നു കൊടുക്കുന്നതിനായാണ്. ദാവീദിന്റെ സിംഹാസനത്തിലിരുന്നുകൊണ്ട് ക്രിസ്തു വാഴുന്ന രാജ്യത്തെക്കുറിച്ചാണ് ഇവിടെ പരാമർശിക്കുന്നത്. അതു ക്രിസ്തുവുമായി വ്യക്തമായി ഏകീഭവിക്കുന്നു. ഇത് യെശയ്യാവ് 22:22-ൽ നിന്നുള്ള ഒരു ഉദ്ധരണിയാണ്. ഈ സഭ “**സഹിഷ്ണുതയെ കുറിച്ചുള്ള എന്റെ വചനം കാത്തു.**” അതായത് “**ക്ഷമയോടെ ക്രിസ്തുവിനായി കാത്തിരിക്കുന്നു**” എന്നതിനെക്കുറിച്ചുള്ള സന്ദേശം (2 തെസ്സ. 3:5; യാക്കോ. 5:7,8) രണ്ടാം വരവിനായി (advent) കാത്തിരിക്കുന്നു.

ഫിലെദെൽഫ്യയുടെ അർത്ഥം “സഹോദര സ്നേഹം” എന്നാണ്. സഭാ ചരിത്രത്തിലെ ഏറ്റവും വലിയ മിഷനറിയുഗത്തെയാണ് അതു വിവരിക്കുന്നത്. അതിന്റെ തുടക്കം 1700-ലെ മൊറേവ്യൻ ഉണർവ്വോടെയാണ്. 1900-ഓടെ അത് അവസാനിക്കുകയും ചെയ്തു. ഇക്കാലയളവിൽ രണ്ടാം വരവിനെക്കുറിച്ചുള്ള സന്ദേശത്തിന് ഒരു ഉണർവ്വ് (പുതുക്കം) ഉണ്ടായി. മൊറേവ്യൻ സഹോദരന്മാരെ സിൻസെൻഡോൾഫ് പ്രഭു പീഡയിൽനിന്നും സംരക്ഷിക്കുകയും അവരെ വിഗ്രഹാരാധകരുടെ ഇടയിലേക്ക് സുവിശേഷവേലയ്ക്കായി അയയ്ക്കുകയും ചെയ്തു. അതിൽ മാനസ്സാന്തരപ്പെട്ട ഒരാൾ ജോൺ വെസ്ലിയായിരുന്നു. മെഥഡിസ്റ്റ് സഭ അങ്ങനെ സ്ഥാപിതമായി. ജനറൽ വില്ല്യം ബുത്ത് രക്ഷാസൈന്യം (Salvation Army) ആരംഭിച്ചു. ബ്രദറൻ, ബാപ്റ്റിസ്റ്റ് സഭാവിഭാഗങ്ങൾക്കു വളർച്ചയുണ്ടായി.

“വിശ്വാസ മിഷനുകൾ” (Faith Missions) ലോകമെങ്ങും സുവിശേഷമെത്തിച്ചു. ചൈനയിൽ, ഹഡ്സൺ ടെയ്ലർക്കു മാത്രം 1,500 മിഷനറിമാരുണ്ടായിരുന്നു. വിലും കേറി, സി.റ്റി. സ്റ്റഡ്, ബർമ്മായിലെ ജഡ്സൺ, ഓറിയന്റൽ മിഷനറി സൊസൈറ്റി, അൺഇവാൻജലൈസ്ഡ് ഫീൽഡ്സ് (സുവിശേഷം എത്തിയിട്ടില്ലാത്ത വയലുകൾ) മിഷൻ, ഈജിപ്റ്റ് ജനറൽ മിഷൻ, വേൾഡ്വൈഡ് ഇവാൻജലൈസേഷൻ ക്രൂസേഡ് (WEC), ന്യൂ ട്രൈബ്സ് മിഷൻ, അങ്ങനെ നിരവധിയുണ്ട്. ബ്രിട്ടീഷ് സാമ്രാജ്യത്തിലൂടെ ലോകമെമ്പാടും ഒരു വലിയ വാതിൽ തുറന്നു കിട്ടി. ഡോ. ഓസ്വാൾഡ് സ്‌മിത്തിന്റെ ചർച്ച് ഓഫ് ദി ഓപ്പൺ ഡോർ (ഓറ്ററന്റോ), ആയിരം മിഷനറിമാരെ സഹായിച്ചു. അതിൽ ഒരു അംഗം ആയിരുന്നു റോബർട്ട് ലി ടൂർണോ (Robert Le Tourneau).

“ഭൂമിയിൽ വസിക്കുന്നവരെ പരീക്ഷിക്കേണ്ടതിന് ഭൂതലത്തിലെങ്ങും വരുവാനുള്ള പരീക്ഷാകാലത്തു” ഫിലെദെൽഫ്യയിലെ “ജയിക്കുന്നവരെ” (രക്ഷിക്കപ്പെട്ടവരെ) കാക്കുമെന്ന് കർത്താവു വാഗ്ദാനം ചെയ്തിട്ടുണ്ട് (വെളി. 3:10). മഹോപദ്രവ കാലയളവിൽ അവരെ സംരക്ഷിക്കുന്നതിനു മുമ്പാണ് സഭ എടുക്കപ്പെടുന്നതെന്ന് ഗ്രഹിക്കാം.

ജയിക്കുന്നവർക്ക് / രക്ഷിക്കപ്പെടുന്നവർക്ക് “ദൈവത്തിങ്കൽ നിന്ന്, സ്വർഗ്ഗത്തിൽ നിന്ന് ഇറങ്ങിവരുന്ന പുതിയ യെരൂശലേമിൽ” ഒരു സ്ഥാനമുണ്ടാകുമെന്ന വാഗ്ദത്തമുണ്ട് (വെളി. 21:9-14 കാണുക). അവിടെ ക്രിസ്തുവിന്റെ മണവാട്ടിയെ പുതിയ യെരൂശലേമിനോട് സദൃശ്യപ്പെടുത്തിയിരിക്കുന്നു).

ലവോദികൃത്യം — “ജനായത്ത ഭരണം”

ലവോദികൃത്യയുടെ അർത്ഥം “ജനങ്ങൾ ഭരിക്കുന്നു” (people rule) എന്നാണ്. സഭ എടുക്കപ്പെടുന്നതിനും മഹോപദ്രവത്തിനും മുമ്പുള്ള ക്രിസ്തീയ ലോകത്തിന്റെ അന്തിമ ഘട്ടമാണ് അതു വിവരിക്കുന്നത്. അതിന്റെ തുടക്കം 1900-നോടു കൂടിയാണ്. അക്ഷരീകമായ ഏഴു ദിവസത്തെ സൃഷ്ടിപ്രക്രിയയെ നിഷേധിക്കുന്ന ‘വേദപുസ്തകപ്രമാണങ്ങളോടു വീട്ടുവീഴ്ചയുള്ള സഭ’ (Liberal Church) യ്ക്കു കർത്താവ് പ്രത്യക്ഷനാകുന്നത്, “വിശ്വസ്തനും, സത്യവാനുമായ സാക്ഷിയായി ദൈവ സൃഷ്ടിയുടെ ആരാധനയായ (തലവൻ) ആമേൻ എന്നുള്ളവൻ” എന്ന നിലയിലാണ്.

കാരിസ്മാറ്റിക് “അന്യഭാഷാ” പ്രസ്ഥാനം 1900-ൽ ലോസ് ആൻജലീസിലെ അസുസാ തെരുവിലെ ഉണർവ്വോടെ (Azusa Street Mission) ആരംഭിച്ചു. അവിടെ ആഫ്രിക്കൻ അമേരിക്കൻ വംശജർക്കിടയിൽ, അനുവരെ കണ്ടിട്ടില്ലാത്ത രീതിയിലുള്ള ആത്മീയ അനുഭവങ്ങളുണ്ടായി. ബൈബിളിന് പുറമേയുള്ള വെളിപ്പാടുകൾ അവർ പ്രാപിച്ചു. ഈ പ്രസ്ഥാനം ഇന്ന് ക്രിസ്തീയ ലോകത്തെ കീഴടക്കിക്കൊണ്ടിരിക്കുന്നു. ജനക്കൂട്ടത്തെ ആകർഷിക്കുന്നതിനായി റോക്ക് സംഗീതം അവർ ഉപയോഗിക്കുന്നു. സമൂഹ്യയുടെ സുവിശേഷം പറഞ്ഞ് കോടിക്കണക്കിന് ധനം സമ്പാദിക്കുന്നു. അത്യന്താളുകളിലെ ക്രിസ്തീയ ലോകത്തെ കുറിച്ച് കർത്താവ് പറഞ്ഞിരിക്കുന്നത് “ധനവാൻ സമ്പന്നനായിരിക്കുന്നു, ഒന്നിനും മുട്ടില്ല.” എന്ന അവസ്ഥ ആയിരിക്കുമെന്നാണ്. ടെലിവിഷൻ “സുവിശേഷ പ്രസംഗകർ” കോടികൾ പിരിച്ച് ആർഭാടമായി ജീവിക്കുന്നു. ഹിൽസോൺ സഭകൾ കോടികളുണ്ടാക്കുന്ന ഒരു കച്ചവട പ്രസ്ഥാനമാണ്.

കർത്താവ് ഈ ലാവോദികൃത്യ സഭയെ വായിൽനിന്ന് ഉമിണ്ണുകളയും (തുപ്പിക്കളയും). കർത്താവ് അതിനെക്കുറിച്ച് മുന്നറിയിപ്പ് നൽകിയിട്ടുണ്ട്. പലരും “കർത്താവേ, ഞങ്ങൾ അങ്ങയുടെ നാമത്തിൽ പ്രവചിച്ചില്ലേ” എന്നു പറയും. കർത്താവിന്റെ മറുപടി “ഞാൻ നിങ്ങളെ ഒരിക്കലും അറിഞ്ഞിട്ടില്ല” (മത്താ. 7:22-23).

അത്യന്താളുകളിൽ സഭയിൽ നിന്നു ക്രിസ്തു പുറത്തായിരിക്കുകയാണ്. എന്നാൽ അഭക്തരെ സ്വീകരിക്കുന്നുമുണ്ട്. ദൈവവചനത്തോട് മറുതലിക്കുകയോ തള്ളിക്കളയുകയോ ചെയ്യുന്നു. പലരും സാമൂഹ്യ പരിപാടികളിലേക്ക് തിരിയുന്നു, ചിലർ സ്വവർഗ്ഗ വിവാഹം അംഗീകരിക്കുന്നു. ലണ്ടനിൽ നിന്നുള്ള ജോഷ് കാൻഫീൽഡ് എന്ന സ്വവർഗ്ഗാനുരാഗിയെ, ന്യൂയോർക്കിൽ ഹിൽസോൺ സഭയുടെ സംഗീത പരിപാടി നയിക്കാൻ അവർ ക്ഷണിക്കുകയുണ്ടായി. എട്ടു വർഷം വിവിധ പരിപാടികൾക്ക് അയാൾ നേതൃത്വം നൽകി. അയാളുടെ മുൻ സ്വവർഗ്ഗപങ്കാളിയും നേതൃസ്ഥാനത്ത് ഉണ്ടായിരുന്നു. എതിർപ്പുകൾ ഉണ്ടായപ്പോൾ ഞങ്ങൾ ശരിയായ പരമ്പരാഗത വിവാഹത്തിനായാണ് നിലകൊള്ളുന്നതെന്ന് ഹിൽസോൺ സഭ പറഞ്ഞു. എന്നാൽ പാസ്റ്റർ ബ്രയാൻ ഹൂസൺ പറഞ്ഞത് “ഞങ്ങളുടെ സഭയിൽ ധാരാളം സ്വവർഗ്ഗാനുകാരികളുണ്ട്. അത് ഓസ്ട്രേലിയായിൽ മാത്രമല്ല, ലോകമെമ്പാടുമുണ്ടെന്നാണ്”. ദൈവവചനം പറയുന്നത്. “ആ ദുഷ്ടനെ നിങ്ങളുടെ ഇടയിൽനിന്നു നീക്കിക്കളവിൻ” എന്നാണ് (1 കൊരി. 5:13). ഇത് അത്യന്താളുകളിലെ കരിസ്മാറ്റിക് സഭയാണ്. അവിടെ “വ്യാജാത്മാക്കളും (seducing spirits) ഭൂതങ്ങളുടെ ഉപദേശവുമുണ്ട്.” “കപടഭക്തരായി ഭോഷ്ക്ക് (വ്യാജം)” പറയുന്നവരുമുണ്ട്.

ക്രിസ്തുവിനെ പുറത്തു നിർത്തിയിരിക്കുന്ന നിലയിലാണ് സഭായുഗം അവസാനിക്കുന്നത്. ഇതു സംഭവിക്കുമ്പോൾ ക്രിസ്തുവിന്റെ മണവാട്ടിയായ ശേഷിപ്പിനെ രക്ഷിക്കുന്നതിന് സർഗ്ഗത്തിൽ ഒരു വാതിൽ ദൈവം തുറക്കും. അതേ സമയം “നാം ക്രിസ്തുവിന്റെ നിന്ദ ചുമന്നുകൊണ്ട് പാളയത്തിന് പുറത്ത് അവന്റെ അടുക്കൽ ചെല്ലുക” (എബ്രാ. 13:13-14).

ഉൽപ്രാപണം - സ്വർഗ്ഗത്തിൽ ഒരു വാതിൽ തുറന്നു - അദ്ധ്യായങ്ങൾ 4 & 5


പുസ്തകത്തിന്റെ മൂന്നാം ഘട്ടമാണ് അദ്ധ്യായം നാലിൽ ആരംഭിക്കുന്നത്. “അതിനു ശേഷം” ഇപ്പോഴത്തെ സഭാ കാലയളവാണ്. സ്വർഗ്ഗത്തിൽ ഒരു വാതിൽ തുറന്നിരിക്കുന്നത് യോഹന്നാൻ കാണുകയാണ്. പിന്നെ യോഹന്നാൻ കേൾക്കുന്നത് “ഇവിടെ കയറി വരിക, മേലാൽ സംഭവിക്കാനുള്ളത് ഞാൻ നിനക്കു കാണിച്ചുതരാം” എന്ന ആജ്ഞയാണ്.

സഭ എടുക്കപ്പെടുന്നതിനെ, മഹോപദ്രവത്തിന്റെ ഒടുവിലായി കർത്താവും ഭൂമിയിലേക്കു വരുന്നതുമായി താരതമ്യം ചെയ്യുന്നത് നല്ലതാണ്. സഭ എടുക്കപ്പെടുമ്പോൾ (Rapture) മാത്രമാണ് സ്വർഗ്ഗത്തിൽ “ഒരു വാതിൽ” തുറക്കുന്നത്. അത് ക്രിസ്തുവിന്റെ മണവാട്ടിയെ സ്വീകരിക്കുന്നതിനാണ്. എന്നാൽ “മഹോപദ്രവത്തിനു ശേഷം പെട്ടെന്ന്” ക്രിസ്തു വരുമ്പോൾ (മത്താ. 24:29), “സ്വർഗ്ഗം തുറന്നിരിക്കുന്നത്” ആണ് യോഹന്നാൻ കാണുന്നത് (വെളി. 19:11). സകല വിശുദ്ധന്മാർക്കും, ദൂതന്മാർക്കും കർത്താവിന്റെ വരവിൽ ഇരമ്പിക്കയറാൻ എത്രയോ വലിയ വാതിലായിരിക്കും വേണ്ടിവരിക!

രണ്ടാമത്തെ വരവിൽ ക്രിസ്തു തന്റെ “സകല വിശുദ്ധന്മാരുമായാണു” (1 തെസ്സ. 3:13; യൂദാ. 1:14) വന്ന് ഭൂമിയിൽ വാഴുക. എന്നിരുന്നാലും, സഭയുടെ എടുക്കപ്പെടലിൽ, “ക്രിസ്തുവിൽ” ഉള്ള സകലർക്കും **വേണ്ടിയാണ്** മദ്ധ്യം കാശത്തിൽ വരുന്നത്, അതായതു “സഭയ്ക്കുവേണ്ടി” (1 തെസ്സ. 4:16). പിന്നെ സഭയുമായി സ്വർഗ്ഗത്തിലേക്കു മടങ്ങുകയാണ്.

യോഹന്നാൻ കേട്ടത് “കാഹളനാദത്തിനൊത്ത” ഒരു ശബ്ദമാണ്. അതേ കാഹള ധ്വനിയെക്കുറിച്ചാണു പൗലോസ് പറയുന്നത് (1 കൊരി. 15:51-55); 1 തെസ്സ. 4:13-18). “അന്ത്യകാഹളം” ഒരു സൈനിക പദമാണ്. റോമൻ സൈന്യം താവളം (camp) മാറുമ്പോൾ മൂന്ന് കാഹളങ്ങൾ മുഴക്കുമായിരുന്നുവെന്ന് യഹൂദ ചരിത്രകാരനായ ജോസിഫസ് എഴുതിയിട്ടുണ്ട്. ഒന്നാമത്തെ കാഹളം ഊതുന്നത് എല്ലാം പെറുക്കി കെട്ടുന്നതിനാണ്. രണ്ടാം കാഹള ധ്വനി അണിനിരക്കുന്നതിനാണ്, **മൂന്നാമത്തെ കാഹളം മുഴക്കുന്നത് പുറപ്പെടുന്നതിനാണ്.** സേനാനായകൻ ഉച്ചത്തിൽ ചോദിക്കും “നിങ്ങൾ ഒരുങ്ങിയോ?” (Are you ready?). പടയാളികൾ, “ഞങ്ങൾ ഒരുങ്ങി” എന്നു മറുപടി നൽകും.

കർത്താവിന്റെ ഗംഭീരനാദം “ആജ്ഞാശബ്ദ”മാണ് “ഇവിടെ കയറി വരിക” എന്നത് സഭയോടുള്ള ആജ്ഞയാണ്. അതു നൊടിയിടയ്ക്കുള്ളിൽ സംഭവിക്കുന്നതാണ്. “കണ്ണിമ കുന്നതിനിടയിൽ” “ഒരാളെ എടുക്കും, മറ്റേയാളെ ഉപേക്ഷിക്കും” (1 കൊരി. 15:52; ലൂക്കോ. 17:34). കാഹളം ധ്വനിക്കുമ്പോൾ, രക്ഷിക്കപ്പെട്ടവർ മറുപടി പറയും “ഞങ്ങൾ ഒരുങ്ങിക്കഴിഞ്ഞു!”



ദൈവത്തിന്റെ സിംഹാസനം

തുറന്ന വാതിലിലൂടെ സ്വർഗ്ഗത്തിലെത്തിയ യോഹന്നാൻ “പെട്ടെന്ന്” ക്രിസ്തുവിന്റെ സിംഹാസനത്തിനു മുന്നിലെത്തിയതായാണു കാണുന്നത്. “സൂര്യകാന്തത്തോടും, പത്മരാഗത്തോടും”, സദൃശ്യമായ ക്രിസ്തു സിംഹാസനത്തിന് ചുറ്റും “മരതക” ത്തിന്റെ പച്ചനിറത്തിലുള്ള ഒരു വില്ല് (കരുണയുടെ വില്ലെന്നു പറയാം) കാണുന്നു. മുകളിൽ നിന്നു താഴേക്ക്, ഭൂമിയിലേക്കു നോക്കുമ്പോൾ, കാർമ്മേലത്തിനു മുകളിലായി വൃത്താകാരത്തിലുള്ള മഴവില്ലായിരിക്കും കാണാനാവുക. തേജസ്ക്കരിക്കപ്പെട്ട ശരീരങ്ങളിൽ നാം എടുക്കപ്പെട്ടതിനു ശേഷം ദൈവകരുണയുടെ വ്യാപ്തി, നമുക്ക് പൂർണ്ണമായി അറിയാൻ കഴിയും.

സൂര്യകാന്തവും, പത്മരാഗവും, മഹാപുരോഹിതന്റെ മാർപതക്കത്തിലെ ആദ്യത്തെയും അവസാനത്തെയും കല്ലുകളായിരുന്നു. ആ പന്ത്രണ്ടു കല്ലുകളിന്മേൽ പന്ത്രണ്ടു ഗോത്രങ്ങളുടെ പേരുകൾ കൊത്തിയിരുന്നു. യാക്കോബിന്റെ മക്കളിൽ നാലാമനായിരുന്നു യെഹൂദാ. നാലാമത്തെ കല്ലായ മരതകത്തിൽ യെഹൂദായുടെ പേരുണ്ടായിരുന്നു. ഇങ്ങനെ ദാവീദിന്റെ വംശത്തിൽ, യിസ്രായേലിന്റെ രാജാവായി യേശുവിനെ സിംഹാസനത്തിൽ കാണുന്നു. “യെഹൂദ ഗോത്രത്തിലെ സിംഹവും ദാവീദിന്റെ വേരുമായവൻ” എന്നാണ് കർത്താവിനെ വിളിക്കുന്നത് (വെളി. 5:5).

പഴയ നിയമ വിശുദ്ധന്മാരുടെ ആരാധന നയിക്കുന്ന ഇരുപത്തിനാലു മൂപ്പന്മാരെ യോഹന്നാൻ കണ്ടു. ദൈവാലയത്തിലെ ആരാധന നയിക്കാൻ ദാവീദ് ഇവരെ നിയമിച്ചതാണ് (1 ദിന. 24). പഴയ നിയമ വിശുദ്ധന്മാരെല്ലാം ക്രിസ്തുവിനോടൊപ്പം ഉയിർത്തെഴുന്നേറ്റുവെന്നു നാമോർക്കണം (മത്താ. 27:52,53). അവരിപ്പോൾ സ്വർഗ്ഗത്തിലാണ്. “സിദ്ധന്മാരായ നീതിമാന്മാരുടെ ആത്മാക്കൾ” (എബ്രാ. 12:23, എഫെ. 4:8-10) അവരാണ്. സഭ എടുക്കപ്പെടുമ്പോൾ “ആദ്യ ജാതന്മാരുടെ സഭയും” (church) പുനരുത്ഥാന ശരീരത്തിൽ “പൂർണ്ണരായിത്തീരും” സഭാ കാലയളവിലെ വിശുദ്ധന്മാരുടെ ആത്മാക്കൾ, ക്രിസ്തുവിനോടൊപ്പം മദ്ധ്യാകാശത്തിൽ വരികയും “ക്രിസ്തുവിൽ മരിച്ചവർ മുമ്പേ ഉയിർത്തെഴുന്നേൽക്കുകയും” ചെയ്യും (1 തെസ്സ. 4:14,16).

പഴയ നിയമ വിശുദ്ധന്മാരുടെ ആരാധന നയിച്ചിരുന്നത് ദാവീദു രാജാവു നിയമിച്ച 24 മൂപ്പന്മാരായിരുന്നു (1 ദിന. 24). കർത്താവിനെ ഇവിടെ കാണുന്നത്:

1. യിസ്രായേലിന്റെ രാജാവായി - “യെഹൂദ ഗോത്രത്തിലെ സിംഹം”,
2. ദൈവത്തിന്റെ മനുഷ്യാവതാരമായി - “ദാവീദിന്റെ വേർ” (യെശ. 11:10),
3. “അറക്കപ്പെട്ട കുഞ്ഞാട്” - ന്യായം വീധിക്കാൻ യോഗ്യതയുള്ള ഒരേയൊരാൾ (യോഹ. 5:22,27) എന്നിങ്ങനെയാണ്.

സഭ ക്രിസ്തുവിന്റെ മണവാട്ടിയും ക്രിസ്തു മണവാളനുമാണ്. (യോഹ. 3:29). ഉൽപ്രാപണത്തിനു ശേഷം കല്യാണം സ്വർഗ്ഗത്തിൽ വെച്ച് നടക്കും. അതൊരു രാജകീയ വിവാഹമായിരിക്കും. ആ സമയത്ത് ഭൂമിയിൽ ഏഴു വർഷത്തെ മഹോപദ്രവം (tribulation) ആയിരിക്കും. സ്വർഗ്ഗത്തിലെ ക്രിസ്തുവിന്റെ ന്യായാസനത്തിങ്കൽവെച്ച് സഭയ്ക്കുള്ള പ്രതിഫലങ്ങൾ നൽകും. മഹോപദ്രവത്തിന്റെ ഒടുവിലായി, ക്രിസ്തു രാജാധിരാജാവായി ഭൂമിയിലേക്ക് മടങ്ങിവരുമ്പോൾ മണവാട്ടിയും “കുഞ്ഞാടിന്റെ കല്യാണ സദ്യയ്ക്കായി” ഒപ്പം വരും (വെളി. 19:7-9). കർത്താവ് ഭൂമിയിലേക്ക് വരുന്നതിന് മുമ്പു തന്നെ കല്യാണം നടക്കണം. കാരണം കർത്താവു വരുന്നത് “കല്യാണം കഴിഞ്ഞിട്ടാണ്” (ലൂക്കോ. 12:36).

മഹോപദ്രവത്തിന്റെ ആദ്യപകുതിയിൽ യിസ്രായേൽ രക്ഷിക്കപ്പെട്ടിരിക്കും. അവർ കല്ല്യാണ സദ്യയിലെ അതിഥികളായിരിക്കും. യഹൂദൻ, സഭ, വിജാതീയർ, എന്ന വ്യത്യാസം ഒരിക്കലും തീരില്ല. പുതിയ ആകാശത്തിലും, പുതിയ ഭൂമിയിലും അതു തുടരുന്നതാണ് (വെളി. 21:9-14; 21:12; 21:24-26).

ഉൽപ്രാപണം മഹോപദ്രവത്തിനുമുമ്പ്

ഭൂമിയിൽ മഹോപദ്രവം തുടങ്ങുന്നതിനു മുമ്പാണു സഭയുടെ ഉൽപ്രാപണത്തെ വെളിപ്പാടു പുസ്തകത്തിൽ സൂചിപ്പിച്ചിരിക്കുന്നത്. സഭ എടുക്കപ്പെട്ടതിന് ശേഷം എന്നത്രേ 1 തെസ്സ. 4:13-18. പെട്ടെന്ന് നടക്കുന്ന കാര്യങ്ങൾ താഴെ വിവരിക്കുന്നു:

“സഹോദരന്മാരേ, **കാലങ്ങളെയും, സമയങ്ങളെയും കുറിച്ച് നിങ്ങളെ എഴുതിയറിയിക്കാൻ ആവശ്യമില്ല. കള്ളൻ രാത്രിയിൽ വരുമ്പോലെ കർത്താവിന്റെ നാൾ വരുന്നു എന്നു നിങ്ങൾ തന്നെ അറിയുന്നുവല്ലോ. അവർ സമാധാനമെന്നും നിർഭയമെന്നും പറയുമ്പോൾ ഗർഭിണിക്ക് പ്രസവ വേദന വരുംപോലെ അവർക്കു പെട്ടെന്നു നാശം വന്നുപോകും; അവർക്കു തെറ്റിയൊഴിയാവതുമല്ല**” (1 തെസ്സ. 5:1-3).

കർത്താവിന്റെ നാൾ (മഹോപദ്രവം) പെട്ടെന്നു വരും. ആളുകൾ സമാധാനത്തെക്കുറിച്ചു പറയുമ്പോൾ തന്നെ നാശം വരും. എന്നാൽ വിശ്വാസികൾക്കു പൗലോസ് നൽകുന്ന ഉറപ്പു നോക്കുക:

“എന്നാൽ സഹോദരന്മാരേ, **ആ നാൾ കള്ളൻ എന്നപോലെ നിങ്ങളെ പിടിക്കാൻ, നിങ്ങൾ ഇരുട്ടിൽ ഉള്ളവരല്ല... ദൈവം നമ്മെ കോപത്തിനല്ല, നാം ഉണർന്നിരുന്നാലും ഉറങ്ങിയാലും തന്നോടു കൂടെ ജീവിക്കേണ്ടതിന് നമുക്ക് വേണ്ടി മരിച്ച കർത്താവായ യേശു ക്രിസ്തു മൂലം രക്ഷയെ പ്രാപിക്കാനത്രേ നിയമിച്ചിരിക്കുന്നത്**” (1 തെസ്സ. 5:4-9).

തെസ്സലോനികർ നേരത്തെ തന്നെ രക്ഷിക്കപ്പെട്ടവരാണ്. ഇവിടെ പൗലോസ് പരാമർശിക്കുന്ന രക്ഷ, “ശരീരത്തിന്റെ വീണ്ടെടുപ്പ്” ആണ്. അതായത് ഉൽപ്രാപണത്തിലെ ഉയിർത്തെഴുന്നേല്പാണ്. മഹോപദ്രവത്തിലെ കോപത്തിൽനിന്നു നമ്മെ വിടുവിക്കുന്നതിനാണു ദൈവം നമ്മെ നിയമിച്ചിരിക്കുന്നത്. ഇതിനു സമാനമായ ഒരു വാഗ്ദത്തം ഫിലിപ്പെൽഫ്യാ സഭയ്ക്കും നൽകിയിട്ടുണ്ട്:

“സഹിഷ്ണതയെക്കുറിച്ചുള്ള എന്റെ വചനം നീ കാത്തുകൊണ്ടതിനാൽ, ഭൂമിയിൽ വസിക്കുന്നവരെ പരീക്ഷിക്കേണ്ടതിന് ഭൂതലത്തിലെങ്ങും വരുവാനുള്ള **പരീക്ഷാ കാലത്തു** ഞാനും നിന്നെ കാക്കും” (വെളി. 3:10).

“യുഗാന്ത”ത്തെക്കുറിച്ച് **യിസ്രായേലിനു** നൽകിയിരിക്കുന്ന അടയാളം ഇതാണ്:

“ആ രാത്രിയിൽ രണ്ടു പേർ ഒരു കിടക്കമേൽ ആയിരിക്കും; **ഒരുത്തനെ കൈക്കൊള്ളും; മറ്റവനെ ഉപേക്ഷിക്കും.** രണ്ടുപേർ ഒന്നിച്ചു പൊടിച്ചുകൊണ്ടിരിക്കും; **ഒരുത്തിയെ കൈക്കൊള്ളും; മറ്റവനെ ഉപേക്ഷിക്കും.** രണ്ടു പേർ വയലിൽ ഇരിക്കും; **ഒരുത്തനെ കൈക്കൊള്ളും; മറ്റവനെ ഉപേക്ഷിക്കും**” (ലൂക്കോ. 17:34-36).

ആഗോള വ്യാപകമായി ആളുകളുടെ **അപ്രത്യക്ഷതയാണിത്**. “കൈക്കൊള്ളും” എന്ന വാക്ക് യവനഭാഷയിൽനിന്നാണ് എടുത്തിരിക്കുന്നത്. അതിന് “ഒരാളിലേക്കു സ്വീകരിക്കുക” എന്നാണ് അർത്ഥം. “ഉപേക്ഷിക്കും” എന്നതിനു “പാഞ്ഞുവിടും” (to sent away) എന്നുമാണ് അർത്ഥം. ചിലർ പറയുന്നതുപോലെ “ന്യായവിധിയിൽ സ്വീകരിക്കും”, “രാജ്യത്തിൽ പ്രവേശിക്കാൻ വിട്ടുകൊടുക്കും” എന്നൊന്നും അതിന് അർത്ഥമില്ല.

മഹോപദ്രവത്തിന്റെ ആദ്യപകുതി - അദ്ധ്യായങ്ങൾ 6-9

ഈ സഭാകായളവിൽ മശിഹായെ (ക്രിസ്തുവിനെ) തിരസ്ക്കരിച്ച യിസ്രായേൽ ജനതയെ ദൈവം അന്ധമാക്കിയിരിക്കുകയാണ്. അത് യേശുതാവ് മുന്നറിയിച്ചിട്ടുണ്ട് (6:9-12), കർത്താവ് അത് ഉറപ്പിച്ചിട്ടുണ്ട് (മത്താ. 13:10-15; യോഹ. 12:37-41). പൗലോസും അതിനെക്കുറിച്ച് എഴുതുന്നു:

“മോശയുടെ പുസ്തകം വായിക്കുമ്പോൾ, **മുടുപടം ഇന്നേയോളം അവരുടെ ഹൃദയത്തിന്മേൽ കിടക്കുന്നു. കർത്താവിനേക്കു തിരിയുമ്പോൾ മുടുപടം നീങ്ങിപ്പോകും**” (2 കൊരി. 3:15-16).

സ്വാഭാവികമായ ഒലിവുകൊമ്പായ യിസ്രായേലിനെ നീക്കം ചെയ്തിട്ട് കാട്ടൊലിവിന്റെ കൊമ്പായ വിജാതീയരെ ഒലിവു മരത്തോടു ഒട്ടിച്ചേർത്തുവെന്നു പൗലോസ് ചൂണ്ടിക്കാട്ടുന്നു. അത് “ജാതികളുടെ പൂർണ്ണ സംഖ്യ” **ചേരുവോളം** ആണ്. പിന്നീട് “**യിസ്രായേൽ ജനത മുഴുവൻ രക്ഷിക്കപ്പെടും**” (റോമർ 11:15-27).

യാക്കോബിന്റെ (യിസ്രായേലിന്റെ) കഷ്ടകാലം

സഭയുടെ എടുക്കപ്പെടൽ (ഉൽപ്രാപണം) കഴിഞ്ഞാണ് മഹോപദ്രവം ഉണ്ടാവുക “**കർത്താവിന്റെ ദിവസം**” (മഹോപദ്രവകാലം) “**യാക്കോബിന്റെ (യിസ്രായേലിന്റെ) കഷ്ടകാലം**” ആയിരിക്കും (യിരെ. 30:7). എന്നാൽ “(യിസ്രായേൽ) അതിൽനിന്നു രക്ഷിക്കപ്പെടും” എന്നുമുണ്ട്. യിസ്രായേലിന്മേലുണ്ടാകുന്ന രഷ്ട്രൻ / ഇസ്ലാമിക് ആക്രമണത്തെ “**വടക്കൻ**” ആക്രമണമെന്ന് യെഹെസ്കേലും, യോവേലും വിവരിക്കുന്നു. അന്ത്യനാളുകളിൽ നടക്കുന്ന ഈ ആക്രമണത്തിലൂടെ, യിസ്രായേൽ ജനതയെ മാനസ്സാന്തരത്തിലേക്കു ദൈവം നടത്തും (യോവേൽ 2; യെരെ. 38,39).

മഹോപദ്രവം, യിസ്രായേലിന്റെ “70-ാം ആഴ്ചവട്ട”മാണ് (ദാനി. 9:27)

ദൈവം 70-ാം ആഴ്ചവട്ടത്തെക്കുറിച്ച് (490 പ്രവാചനിക വർഷം) ദാനീയലിനോടു പറഞ്ഞു. യിസ്രായേൽ ജനത ദൈവരാജ്യത്തിൽ അനുഗ്രഹീതരാകുന്നത് **വരെ** യെരൂശലേമിന്റെമേലും യഹൂദന്മാരുടെമേലും അതു നിർണ്ണയിച്ചിരിക്കുകയാണ് (ദാനി. 9:24-27).

ഈ 490 വർഷത്തെ കാലയളവ് അർത്ഥഹ്ശഷ്ടാവ് (ബിസി 445) രാജാവിന്റെ (നെഹെമ്യാവ് അദ്ധ്യായങ്ങൾ 1, 2) ഭരണത്തിലെ 20-ാം വർഷത്തിലെ നീസാൻ മാസത്തിൽ ആരംഭിച്ചു, അതിന് 483 വർഷങ്ങൾക്ക് ശേഷമുള്ള ഓശാനാ ഞായറാഴ്ച (Palm Sunday) യിസ്രായേൽ ജാതിക്കു തന്നെത്തന്നെ അവരുടെ രാജാവായി വെളിപ്പെടുത്തി (സെഖ. 9:9; ലൂക്കോ. 19:33-38).

“**സിയോൻ പുത്രിയേ, ഉച്ചത്തിൽ ഘോഷിച്ചാനന്ദിക്കുക, യെരൂശലേം പുത്രിയെ ആർപ്പിടുക! ഇതാ നിന്റെ രാജാവ് നിന്റെ അടുക്കൽ വരുന്നു; അവൻ നീതിമാനും, ജയശാലിയും, താഴ്മയുള്ളവനുമായി കഴുതപ്പുറത്തും പെൺകഴുതയുടെ കുട്ടിയായ ചെറുകഴുതപ്പുറത്തും കയറിവരുന്നു.**”

ക്രിസ്തു രാജാവായി തന്നെത്തന്നെ അവതരിപ്പിച്ച ശേഷം നീണ്ട ഒരു ഇടവേളയുണ്ടാകുമെന്നുള്ള മുന്നറിയിപ്പുണ്ടായിട്ടുണ്ട്. ഈ ഇടവേളയിലാണ് അഭിഷിക്തൻ (മശിഹാ) “ചേരിക്കപ്പെടുന്നത്” (നാലു ദിവസം കഴിഞ്ഞ്). അതു കഴിഞ്ഞാണ് ദൈവാലയം നശിപ്പിക്കുന്നത്. (38 വർഷം കഴിഞ്ഞ്). ഒടുവിൽ ഒരു റോമൻ പ്രഭു യഹൂദന്മാരുമായി ഏഴ് വർഷത്തെ ഒരു ഉടമ്പടിയുണ്ടാകും. (ഇനിയും നടക്കാനുള്ളത്). ഈ ഉടമ്പടിയും ഉൽപ്രാപണവുമാണ് മഹോപദ്രവത്തിന് ആക്കം കൂട്ടുന്നത്.

യിസ്രായേലിന്റെ പ്രാവചനിക ചരിത്രത്തിലെ ഈ കാലവിടവിൽ ദേശത്തു “ശൂന്യതകളും നിർണ്ണയിക്കപ്പെട്ടിരിക്കുന്നു”. സഭാ കാലയളവ് അതിന്റെ ഊഴം തികയ്ക്കും. അതിന് ശേഷമുള്ളത് യിസ്രായേൽ ചരിത്രത്തിലെ അവസാനത്തെ ഏഴു വർഷമാണ്. അതു രാജ്യം സ്ഥാപിക്കുന്നതിന് മുമ്പാണ്.

സഭ, മഹോപദ്രവത്തിലൂടെ കടക്കുകയില്ലെന്ന് തെസ്സലോനികയാ സഭക്കാരെ പഠിപ്പിച്ചിട്ടുണ്ട്. എന്നാൽ അവർക്ക് പീഡനമുണ്ടായപ്പോൾ, മഹോപദ്രവം വന്നു കഴിഞ്ഞത് ചിലർ പറഞ്ഞു. പൗലോസ് എഴുതി:

“ആരും ഏതു വിധേനയും നിങ്ങളെ ചരിക്കരുത്, ആദ്യമേ വിശ്വാസത്യാഗം (വേർപെട്ടു പോകുക എന്ന് അക്ഷരാർത്ഥം) സഭവിടക്കുകയും, നാശയോഗ്യനും അധർമ്മ മുർത്തിയുമായവൻ വെളിപ്പെടുകയും വേണം. താൻ ദൈവാലയത്തിൽ ഇരുന്നുകൊണ്ട് ദൈവം എന്നു നടിച്ചു, ദൈവം എന്നോ, പുജാ വിഷയം എന്നോ പേരുള്ള സകലത്തിനും മീതെ തന്നെത്താൻ ഉയർത്തുന്ന എതിരാളിയത്രേ” (2 തെസ്സ. 2:2-4).


“ആദ്യമേ വിശ്വാസത്യാഗം” എന്നാൽ “ആദ്യമേ വിട്ടകന്നു പോകുക” എന്നാണർത്ഥം. ഗ്രീക്ക് ഉൾപ്പെടെ സകല പരിഭാഷകളിലും “വിട്ടകന്നു പോകുക” എന്നാണ്. അതു പ്രത്യേകമായ ഒരു സംഭവമാണ് - സഭയുടെ വിട്ടകന്നുപോകാണ് (departure of the Church) അത്, ഒരു അവസ്ഥയല്ല. ഈ സംഭവങ്ങൾ മഹോപദ്രവത്തിനുള്ള അടയാളങ്ങളാണ്, സഭയുടെ വിട്ടകന്നു പോക്കും, എതിർ ക്രിസ്തുവിന്റെ വെളിപ്പെടലും.

കർത്താവും അപ്പൊസ്തലന്മാരും പറഞ്ഞതുപോലെ വിശ്വാസ ത്യാഗം (apostasy) അന്ത്യകാല ലക്ഷണങ്ങളിൽ ഒന്നാണെന്നുള്ളതു സത്യമാണ് (മത്താ. 24:11; 1 തിമോ. 4:1; 2 തിമോ. 3:1; 2 പത്രോ. 3:3-4). എന്നാൽ 2 തെസ്സ. 2-ന്റെ സന്ദർഭം, ഒരു ശാരീരിക വേർപെടലും “നാശയോഗ്യ”ന്റെ പ്രത്യക്ഷപ്പെടലുമാണ് അർത്ഥമാക്കുന്നത്.

വെളിപ്പാട് അദ്ധ്യായം 6 - ഒന്നാം മുദ്ര - സമാധാനവും സുരക്ഷിതത്വവും

ന്യായവിധികളെല്ലാം അടങ്ങിയിരിക്കുന്നതും, ഏഴുമുദ്രയുള്ളതുമായ പുസ്തകം തുറക്കുന്നത് യോഹന്നാൻ കണ്ടു. അതു സംഭവിക്കുന്നത് ഏഴുവർത്തെ മഹോപദ്രവ കാലയളവിലാണ്. അതിന്റെ തുടക്കം, നാലു കുതിരക്കാരോടുകൂടെയാണ്. വെളുപ്പ്, ചുവപ്പ്, കറുപ്പ്, കൂരാൽ (മഞ്ഞ നിറം) നിറങ്ങളുള്ള കുതിരകൾ. ഏഴാം

ഉൽപ്രാപണത്തിൽ സഭയുടെ പുറപ്പെടൽ



മഹോപദ്രവത്തിന്റെ ആദ്യപകുതിയിലെ സംഭവങ്ങളുടെ ക്രമം
വെളിപ്പാട് അദ്ധ്യായങ്ങൾ 6-9

മുദ്രയിൽ ഏഴു കാഹളങ്ങൾ അടങ്ങിയിരിക്കുന്നു. ഏഴാം കാഹളത്തിൽ ഏഴു കലശങ്ങൾ അടങ്ങിയിട്ടുണ്ട്. ആ കലശങ്ങൾ “ഒടുവിലത്തെ ഏഴു ബാധകളാണ്”.

വെള്ള കുതിരപ്പുറത്തിരിക്കുന്നവന്റെ കൈയ്യിൽ വില്ലുണ്ട്, പക്ഷെ അമ്പുകളില്ല. അവൻ “ജയിക്കുന്നവനായും ജയിക്കാനായും പുറപ്പെട്ടു.” “പാപമനുഷ്യനായ” എതിർ ക്രിസ്തുവിന്റെ രംഗപ്രവേശനത്തോടെയാണ് മഹോപദ്രവകാലം ആരംഭിക്കുന്നതെന്ന് നമുക്കറിയാം. സമാധാനപൂർണ്ണമായ ആക്രമണമാണ് എതിർ ക്രിസ്തുവിന്റെ ഉന്നം. അവർ “സമാധാനമെന്നും, നിർഭയമെന്നും പറയുമ്പോൾ പെട്ടെന്ന് അവർക്കു നാശം വന്നു വേിക്കും.”

ദാനിയേൽ 9:26-27 അനുസരിച്ച് എതിർ ക്രിസ്തു ഒരു റോമൻ പ്രഭുവായിരിക്കും. “നഗരത്തെയും വിശുദ്ധമന്ദിരത്തെയും” എഡി 70-ൽ നശിപ്പിച്ചത് റോമാക്കാരിയാണ്. അവസാനത്തെ ഏഴു വർഷം ആരംഭിക്കുന്നത് “ഒരു ആഴ്ചവട്ടത്തേക്കു (ഏഴുവർഷം) പലരോടും നിയമത്തെ കാണിക്കുമ്പോഴാണ് (ദാനി. 9:27). എതിർ ക്രിസ്തു ചെയ്യുന്ന ഒരു കാര്യം “ദേശത്തെ (യിസ്രായേലിനെ) പലർക്കും പ്രതിഫലമായി വിഭജിച്ചു കൊടുക്കും.” എന്നതാണ് (ദാനി. 11:39). അറബി / യിസ്രായേൽ പ്രശ്നം എതിർ ക്രിസ്തു ആ രീതിയിൽ പരിഹരിക്കുന്നതായിരിക്കാം. യഹൂദന്റെ ദൈവാലയം ദൈവാലയ മലയിൽ പണിയുകയും, യഹൂദന്മാർ യാഗം കഴിച്ചുകൊണ്ടുള്ള ആരാധന അവിടെ ആരംഭിക്കുകയും ചെയ്യും. അങ്ങനെയാണെങ്കിലും, “ആഴ്ചവട്ടത്തിന്റെ മദ്ധ്യേ അവൻ (എതിർ ക്രിസ്തു) ഹനനയാഗവും, ഭോജനയാഗവും നിർത്തലാക്കിക്കളയും; ക്ലേശകളുടെ ചിറകിന്മേൽ ശൂന്യമാക്കുന്നവൻ വരും” (ദാനി. 9:27).

“വരുവാനിരിക്കുന്ന പ്രഭു”വിനെ “പത്തു കൊമ്പ്”കൾക്കിടയിൽ നിന്നുയരുന്ന (റോമൻ പ്രഭു) “ചെറിയ കൊമ്പ്” ആയിട്ടാണു വിവരിച്ചിരിക്കുന്നത്. അത് അന്ത്യ കാലത്ത് പുനർജീവിക്കുന്ന റോമാ സാമ്രാജ്യത്തിന്റെ അന്തിമഘട്ടത്തിലായിരിക്കും. “കൊമ്പ്” എന്നുള്ളത് ഒരു രാജാവിന്റെ പ്രതീകമാണ്. ഈ “ചെറിയ കൊമ്പ്” “വിശുദ്ധന്മാരോടു യുദ്ധം ചെയ്തു അവരെ ജയിക്കും” (ദാനി. 7:21). ഈ യുദ്ധം നടക്കുന്നത് ഏഴു വർഷത്തിന്റെ മദ്ധ്യത്തിലായിരിക്കും. അപ്പോഴാണ് റോമൻ പ്രഭു, യാഗങ്ങൾ നിർത്തലാക്കാൻ ഉത്തരവിടുന്നത്. അപ്പോൾ യഹൂദന്മാർ മാനസ്സാന്തരപ്പെടും — അങ്ങനെ അവരെ “അത്യുന്നതന്റെ വിശുദ്ധന്മാരായ ജനം” എന്നു വിളിക്കും (ദാനി. 7:27).

2, 3, 4 & 5 മുദ്രകൾ - ആഗോള ഇസ്ലാമിക തീവ്രവാദം

ചുവന്ന കുതിരപ്പുറത്തു സഞ്ചരിക്കുന്നയാളും, അയാളെ അനുഗമിക്കുന്ന രണ്ടു പേരും കൂടി ഭൂമിയിൽ നിന്നു സമാധാനം എടുത്തു മാറ്റുകയാണ്. അതിന്റെ ഫലമായി ലോക ജനസംഖ്യയുടെ നാലിലൊന്ന് മരിക്കുന്നു. റഷ്യൻ / ഇസ്ലാമിക് സൈന്യത്തിന്റെ യിസ്രായേൽ ആക്രമണത്തെക്കുറിച്ച് നാം നേരത്തെ കണ്ടുകഴിഞ്ഞു. ഇസ്ലാമിക ഭീകരവാദം അതിനു മുന്നോടിയാണ്. അതു ഭൂമിയിൽനിന്നു സമാധാനം എടുത്തുകളയും, വാളിന്റെ വായ്ത്തലകൊണ്ട് ലോകത്തെ ഇസ്ലാമിലേക്കു പരിവർത്തനം ചെയ്യിക്കാനുള്ള വിശുദ്ധയുദ്ധം 1979-ൽ

വെളിപ്പാട്

ഇസ്ലാം തുടങ്ങിക്കഴിഞ്ഞു. അതിനു ശേഷമാണ് അറബ് വസന്തം ഉണ്ടായത്. ഓരോ രാജ്യത്തേക്കുമുള്ള ആസൂത്രികമായ കുടിയേറ്റം, ഭീകരന്മാർക്കു സുരക്ഷിത താവളങ്ങളൊരുക്കി. പ്രസംഗ വേദികൾ, പുതിയ തലമുറയെ തീവ്രവാദികളാക്കാനായി ഉപയോഗിക്കുന്നു.

തങ്ങൾ ലോകത്തെ നിയന്ത്രിക്കുമെന്ന് അവർ അഹംഭാവത്തോടെ തുറന്നടിക്കാറുണ്ട്. ആഫ്രിക്കയിലെ മുസ്ലീങ്ങൾ കൊലപാതകം, തട്ടിക്കൊണ്ട് പോകൽ, ബലാൽസംഗം എന്നിവയിലൂടെ തെക്കോട്ടു നീങ്ങുകയാണ്. മദ്ധ്യേഷ്യ അവരുടെ കൈയ്യിൽ ആയിക്കഴിഞ്ഞു. ചൈനയിലേക്ക് അവർ തള്ളിക്കയറാൻ സമ്മർദ്ദം ചെലുത്തുകയാണ്. ദശലക്ഷക്കണക്കിനായ അവർക്ക് പാശ്ചാത്യ രാജ്യങ്ങൾ വാതിലുകൾ തുറന്നു കൊടുത്തിരിക്കുകയാണ്. പശ്ചിമേഷ്യയിലെയുദ്ധങ്ങൾ, കരുത്തരായ ഭീകരവാദികൾക്ക് യൂറോപ്പ്, അമേരിക്ക, ഓസ്ട്രേലിയ എന്നിവിടങ്ങളിലേക്കു ഇരമ്പിക്കയറാൻ വഴി തുറന്നുകൊടുത്തു.

ഭീകരവാദികളുടെ കേന്ദ്രങ്ങൾ പലയിടങ്ങളിലും പ്രവർത്തനം തുടങ്ങിക്കഴിഞ്ഞു. ഭയം പടർന്നുപിടിച്ചു തുടങ്ങി. പക്ഷെ ഇതൊന്നും സഭ എടുക്കപ്പെട്ടതിനു ശേഷമുള്ള ഭീകരതാപ്രളയത്തോടു താരതമ്യം ചെയ്യാനാവാത്തതാണ്. ഇറാൻ വേഗത്തിൽ അണയുയധങ്ങൾ സ്വന്തമാക്കും. പാശ്ചാത്യരാജ്യങ്ങളിലെ നിരവധി ആളുകളെ നശിപ്പിക്കത്തക്ക നിലയിലുള്ള ആയുധങ്ങളും ഇറാൻ ലഭ്യമാക്കും. യോഹന്നാൻ എഴുതി:

“അപ്പോൾ ചുവന്നതായ മറ്റൊരു കുതിര പുറപ്പെട്ടു. അതിന്മേൽ ഇരിക്കുന്നവന് മനുഷ്യർ അന്യോന്യം കൊല്ലുവാൻ തക്കവിധം ഭൂമിയിൽ നിന്നു സമാധാനം എടുത്തു കളയേണ്ടതിന് അധികാരം ലഭിച്ചു. ഒരു വലിയ വാളും അവന് കിട്ടി.” (വെളി. 6:4).

രണ്ടാം മുദ്രയും, മൂന്നാം മുദ്രയും പൊട്ടിച്ചപ്പോൾ മഹാക്ഷാമവും മരണവും ഉണ്ടായി. ആഗോളവ്യാപകമായ ഭീകരവാദം നിമിത്തം, നിരവധി നഗരങ്ങളിലേക്കുള്ള ഭക്ഷണ വിതരണത്തിനു തടസ്സമുണ്ടാകും. മറ്റ് മതങ്ങളെയെല്ലാം വെറുക്കുന്ന ഭീകരർക്ക് ക്രിസ്തുവിലേക്കു തിരിയുന്ന നിരവധി ആളുകളെ രക്തസാക്ഷികളാക്കാം.

ആറാം മുദ്ര - റഷ്യൻ / ഇസ്ലാമിക ആക്രമണം

ആറാം മുദ്ര പൊട്ടിച്ചപ്പോൾ, യിസ്രായേലിനെതിരെയുള്ള റഷ്യൻ / ഇസ്ലാമിക് ആക്രമണം തുടങ്ങി. അത് ഈ സൈന്യമാണെന്ന് നമുക്കറിയാം. കാരണം രണ്ട് ആഗോള ഭൂകമ്പങ്ങളിൽ ഒന്നാമത്തേത് ഈ സമയത്താണ് നടക്കുന്നത്. താഴെപ്പതിക്കുന്ന ഉൽക്കകൾ ആ സൈന്യത്തിലെ ആറിലൊന്നിനെ മാത്രം ശേഷിപ്പാക്കും. അവർ സൈബീരിയയിലേക്കു രക്ഷപ്പെടും. ലോകമെമ്പാടുമുള്ള യെഹൂദന്മാർ യേശു ക്രിസ്തുവിലേക്കു തിരിയുമ്പോൾ, മാഗോഗ് ദേശം (റഷ്യ) കത്തിയെരിയും.

ഭൂമിയിൽ ഇന്നുവരെ ഉണ്ടായിട്ടുള്ളതിൽ വച്ച് ഏറ്റവും ശക്തമായ രാഷ്ട്രമായ അമേരിക്കയ്ക്ക് മഹോപദ്രവ കാലയളവിൽ ചെറിയ പങ്കേ ഉള്ളോ എന്ന് പലരും

അത്ഭുതപ്പെടാറുണ്ട്. തീവ്രവാദം മൂലം അമേരിക്കയ്ക്ക് സാരമായ ക്ഷീണം സംഭവിച്ചേക്കാം. രണ്ടാം ലോക മഹായുദ്ധത്തെത്തുടർന്നുണ്ടായ ആ കരുത്ത് നഷ്ടമാകുന്നതോടെ ലോകത്തിന്മേലുള്ള മേധാവിത്വം ഉണ്ടാകുകയില്ല. മാത്രമല്ല അപ്പോഴേക്കും “ജാതികളുടെ ദ്വീപുകളും” കത്തി നശിക്കും (യെഹെ. 39:6).

അദ്ധ്യായം 7 - 144,000 യഹൂദന്മാരെ രാജ്യത്തിന്റെ സുവിശേഷം പ്രസംഗിക്കുന്നതിന് മുദ്രയിടുന്നു

ഈ സമയത്ത് “ദൈവത്തിനും കുഞ്ഞാടിനും ആദ്യഫലമായ” (വെളി. 14:4) “നമ്മുടെ (യിസ്രായേലിന്റെ) ദൈവത്തിന്റെ ദാസന്മാരായ” 144,000 യഹൂദ യുവാക്കളെ സുരക്ഷയ്ക്കായി മുദ്രയിടും. അഞ്ചാം മുദ്രയുടെ ന്യായ വിധിയുടെ സമയത്ത് ധാരാളം രക്തസാക്ഷികളുണ്ടാകും. നമുക്കറിയാവുന്നതു പോലെ 144,000 യഹൂദ സാക്ഷികൾ ലോകമെങ്ങും സാക്ഷ്യം വഹിക്കും. ഉൽപ്രാപണത്തിനു ശേഷം ഏറെതാമസിയാതെ ക്രിസ്തുവിലേക്കു തിരിയുന്നവരാണ് ഈ യുവാക്കൾ. എന്നാൽ യഹൂദ ജനത മുഴുവനായി രക്ഷിക്കപ്പെടുന്നത് (യേശു ക്രിസ്തുവിനെ സ്വീകരിക്കുന്നത്) വടക്കൻ സൈന്യം ആക്രമിക്കുമ്പോഴായിരിക്കും (യെഹെ. 39:22). മഹോപദ്രവത്തിന്റെ ആദ്യ പകുതിയിൽ ഈ 144,000 പേർ രാജ്യത്തിന്റെ “ഈ സുവിശേഷം സകല ജാതികൾക്കും സാക്ഷ്യമായി ഭൂലോകത്തിലൊക്കെയും പ്രസംഗിക്കും” (മത്താ. 24:14). സ്വന്ത ജനതപോലും അവരെ പീഡിപ്പിക്കും. യേശു പറഞ്ഞു:

എന്നാൽ ഒരു പട്ടണത്തിൽ നിങ്ങളെ ഉപദ്രവിച്ചാൽ, മറ്റൊന്നിലേക്കു ഓടിപ്പോകുവിൻ; മനുഷ്യ പുത്രൻ വരുവോളം നിങ്ങൾ യിസ്രായേൽ പട്ടണങ്ങളെ സഞ്ചരിച്ചു തീരുകയില്ല” (മത്താ. 10:23).

ഈ 144,000 പേരുടെ സാക്ഷ്യത്തെ, മഹോപദ്രവത്തിന്റെ മദ്ധ്യത്തിനു മുമ്പായിട്ടാണ് മത്തായി സൂചിപ്പിക്കുന്നത്. അതു “ശൂന്യമാക്കുന്ന ജോലി” സ്ഥാപിതമാകുമ്പോഴും (മത്താ. 24:15), 144,000 പേരുടെ ദൂതൃത്വം തീരുംവരെയും അവർക്കു സുരക്ഷാ മുദ്രയിടുന്നു. കാഹള ന്യായവിധികൾ തുടങ്ങുന്നതിനു മുമ്പാണ് അതു നടക്കുക. “ഭൂമി, സമുദ്രം, വൃക്ഷങ്ങൾ” എന്നിവയിൽ മൂന്നിലൊന്നിനെ ദൂതന്മാർ നശിപ്പിക്കുന്നത് അപ്പോഴാണ് (വെളി. 7:2,3).

സഭ എടുക്കപ്പെട്ടു കഴിഞ്ഞാലുടനെ രണ്ട് യഹൂദ പ്രവാചകന്മാർ രക്ഷിക്കപ്പെടും. അവർ ദൈവാലയ നിർമ്മാണത്തിനു പ്രോത്സാഹിപ്പിക്കുകയും 1,260 ദിവസം യെരൂശലേമിൽ സാക്ഷ്യം വഹിക്കുകയും ചെയ്യും; അതായത് മഹോപദ്രവത്തിന്റെ ആദ്യപകുതിയിൽ (വെളി. 11:3). അതിനുശേഷം (1,260 ദിവസത്തിനു ശേഷം) എതിർ ക്രിസ്തു അവരെ കൊല്ലും. എന്നാൽ ദൈവം അവരെ എഴുന്നേൽപ്പിക്കുകയും അവരെ സ്വർഗ്ഗത്തിലേക്ക് എടുക്കുകയും ചെയ്യും (വെളി. 11:11-12). ഈ 144,000 പേരെ സ്വർഗ്ഗത്തിലെ സിംഹാസനത്തിനു ചുറ്റും മഹോപദ്രവ കാലയളവിന്റെ മദ്ധ്യത്തിൽ കാണുന്നു. കലശങ്ങളുടെ ന്യായവിധികളായ “ഏഴ് അന്ത്യ ബാധകൾക്കു” മുമ്പാണ്. അവരും (144,000) രക്തസാക്ഷികളായാണു മരിക്കുന്നത് (വെളി. 14:1-4).

ഏഴുവർഷത്തെ മഹോപദ്രവകാലം മുഴുവനും യിസ്രായേലിനെ കുറിച്ചുള്ളതാണ്. യിസ്രായേലിനെ ആക്രമിക്കുന്നു, പീഡിപ്പിക്കുന്നു, യിസ്രായേൽ അനുതപിക്കുന്നു, ദൈവം അവരെ സംരക്ഷിക്കുന്നു. മഹോപദ്രവകാലയളവിൽ സഭ എന്നൊരു പരാമർശമില്ല. കാരണം “കർത്താവിന്റെ (യഹോവയുടെ) ദിവസത്തിനു” മുമ്പേ (മഹോപദ്രവം) സഭ എടുക്കപ്പെടും. പൗലോസ് ക്രിസ്ത്യാനികളോടു പറഞ്ഞു:

“ദൈവം നമ്മെ ക്രോധത്തിനല്ല... നമ്മുടെ കർത്താവായ യേശു ക്രിസ്തു മൂലം രക്ഷയെ പ്രാപിക്കാനത്രേ നിയമിച്ചിരിക്കുന്നത്” (1 തെസ്സ. 5:4,9,10).

അദ്ധ്യായങ്ങൾ 8 & 9 - മൂന്ന് “കഷ്ടങ്ങൾ” ഉൾപ്പെടുന്ന കാഹള ന്യായവിധികൾ

ഏഴാം മുദ്ര പൊട്ടിക്കുമ്പോൾ ഏഴു ദൂതന്മാർ പ്രത്യക്ഷപ്പെടുകയാണ്. ഓരോ കാഹളം വീതം അവർക്ക് ലഭിക്കുകയാണ്. ഓരോ കാഹളം ഊതുമ്പോഴും ഒരു ന്യായവിധിയുടെ അറിയിപ്പുണ്ടാകുകയാണ്. ആദ്യത്തെ നാലു കാഹളങ്ങൾ, പരിസ്ഥിതിക്കു മേലുള്ള ന്യായവിധികളാണു വിളിച്ചറിയിക്കുന്നത്. കഷ്ടമനുഭവിക്കുന്ന വിശുദ്ധന്മാരുടെ പ്രാർത്ഥനയ്ക്കുള്ള പ്രതികരണമായാണ് ഇവയുണ്ടാകുന്നത് (വെളി. 8:1-12). ഭൂമിയിലെ പച്ചപ്പുല്ല്, മരങ്ങൾ, സമുദ്രം, അന്തരീക്ഷം, എതിന് സൂര്യന്റെ മൂന്നിലൊന്നിനുപോലും ന്യായവിധിയുണ്ടാകുന്നത് ലോകം കാണും. ദൈവമാണ് കാലാവസ്ഥയേയും, പരിസ്ഥിതിയേയും നിയന്ത്രിക്കുന്നതെന്നതു ദൈവം കാണിക്കും. മനുഷ്യന് പരിസ്ഥിതിയെ നിയന്ത്രിക്കാനാവുമെന്ന വ്യാജം പ്രചരിപ്പിച്ച “ഹരിത കർമ്മ സേന”യ്ക്കുള്ള ദൈവത്തിന്റെ മറുപടിയാണിത്. മൂന്നിലൊന്നു വിളവുകൾ നശിച്ചുണ്ടാകുന്ന ശൂന്യതയും (ഇല്ലായ്മയും) ഗതാഗതതടസ്സവും ചരക്കുകടത്തലിനുണ്ടാകുന്ന ഭംഗവും അസംഖ്യം മരണങ്ങൾക്കു കാരണമാകും. അതു ഭാവനയിൽ കാണാനാവില്ല. അത്ര കഠിനമാണ്, പക്ഷെ അതിനെക്കാൾ മോശമായതു വരാനിരിക്കുന്നതെ യുള്ളു.

അവസാനത്തെ മൂന്നു കാഹളങ്ങളിലോരോന്നും വിളിച്ചിരിക്കുന്നത് “അയ്യോ കഷ്ടമാണ്”. അത് മഹാ പീഡനത്തിന് അന്ത്യം കുറിക്കുന്നതാണ്. ആദ്യത്തെ രണ്ട് അയ്യോ കഷ്ടങ്ങൾ, മഹോപദ്രവത്തിന്റെ മദ്ധ്യത്തിലേക്കു നമ്മെ കൂട്ടിക്കൊണ്ടു പോകുന്നു. മൂന്നാമത്തെ അയ്യോ കഷ്ടം ഏഴു കലശങ്ങളുടെ ന്യായവിധികൾ എന്നറിയപ്പെടുന്ന “ഏഴ് അന്ത്യബാധകൾ” അവതരിപ്പിക്കുന്നു.

അദ്ധ്യായം 9 - ആദ്യത്തെ കഷ്ടം അഥവാ അഞ്ചാം കാഹളം

ശക്തനായ ഒരു ദൂതൻ സ്വർഗ്ഗത്തിൽ നിന്നിറങ്ങി വന്ന് അഗാധകുപ്പം തുറക്കുന്നത് യോഹന്നാൻ കണ്ടു. അതിൽ നിന്ന് “പെരുഞ്ചുളയിലെ പുകപോലെ” പുക പൊങ്ങി വെട്ടുകിളികളെപ്പോലെ തോന്നിക്കുന്ന ഭൂതങ്ങൾ അതിൽ നിന്നു പുറപ്പെട്ട് “നെറ്റിയിൽ ദൈവത്തിന്റെ മുദ്ര” ഇല്ലാത്തവരെ ദണ്ഡിപ്പിക്കാൻ ചെന്നു

(വെളി. 9:4) ഒരിക്കൽ അതിന്റെ കടിയേറ്റാൽ, അഞ്ചുമാസത്തെ അതികഠിനമായ വേദന അനുഭവിക്കും.

ഈ ഭൂകമ്പങ്ങളുടെ തലവന്റെ എബ്രായ പേര് അബദ്നോൻ എന്നാണ്. യവനഭാഷയിൽ അപ്പൊല്ലിയോൻ എന്നുമാണ്. ഈ ഭൂതങ്ങളെ “അന്ധതമണ്ണിൽ ചങ്ങലയിട്ടു നരകത്തിലാക്കി ന്യായവിധിക്കായി” സൂക്ഷിച്ചിരിക്കുകയാണ്. നോഹയുടെ ജലപ്രളയ കാലത്താണ് അങ്ങനെ ചെയ്തത് (2 പത്രോ. 2:4) - കാരണം “അവർ അവരുടെ വാഴ്ച കാത്തുസൂക്ഷിച്ചില്ല” (യൂദാ. 6) “ദൈവത്തിന്റെ പുത്രന്മാർ (ദൂതന്മാർ), മനുഷ്യരുടെ പുത്രിമാരെ കണ്ടപ്പോൾ അവർക്ക് ബോധിച്ചവരെയെല്ലാം ഭാര്യമാരായി എടുത്തു” (ഉത്പത്തി 6:2). വീണ്ടുപോയ ഈ ദൂതന്മാരെ ദൈവം പാതാളത്തിലേക്കു തള്ളി, അതാണ് ആഗാധകുപം അഥവാ അടിയില്ലാക്കുഴി.

ഈ ഘട്ടത്തിൽ അഗാധകുപത്തിന്റെ രാജാവ് എതിർ ക്രിസ്തുവിനെ ബാധിച്ചിട്ട് എതിർ ക്രിസ്തുവിന്റെ സ്വഭാവം “മൃഗം” (the Beast) തെളിയിച്ചതായാകുന്നു. ആഴത്തിൽ നിന്നു കയറിവരുന്ന മൃഗം അതാണ്. (വെളി. 11:7). എതിർ ക്രിസ്തു ഭൂത ബാധിതനായി മാറുന്നു. കള്ളപ്രവാചകന്റെ കൂട്ടുകെട്ടിൽ ആളുകളെ വഞ്ചിക്കുന്ന നിലയിലുള്ള അത്ഭുതങ്ങൾ ചെയ്യാൻ കഴിവുള്ളവനാകുന്നു. ഈ സമയം വരെ എതിർ ക്രിസ്തുവിനെ മൃഗം എന്നു വിളിക്കുന്നില്ല.

രണ്ടാമത്തെ കഷ്ടം അഥവാ 6-ാം കാഹളം - ഏഷ്യയിലെ യുദ്ധം

ആറാമത്തെ ദൂതൻ കാഹളമുതുമ്പോൾ, യൂഫ്രട്ടീസ് നദിയുടെ തീരത്തു തടവിലിട്ടിരിക്കുന്ന, വീണ്ടുപോയ നാലു ദൂതന്മാരെ അഴിച്ചുവിടുകയാണ്. മൂന്നിലൊന്നു മനുഷ്യരെ കൊന്നൊടുക്കുന്നതിനായി ഇരുപതു കോടി സൈന്യത്തെ രൂപപ്പെടുത്തുന്നതിനാണ് ആ ദൂതന്മാരെ മോചിപ്പിക്കുന്നത്. ഏഷ്യയുടെ അതിർത്തിയാണ് യൂഫ്രട്ടീസ്. ഹർമ്മഗദോനിലേക്ക് കിഴക്കിന്റെ രാജാക്കന്മാർ വരുമ്പോൾ, അവർ യൂഫ്രട്ടീസ് മുറിച്ചുകടക്കുമെന്ന് പറയുന്നു.

ലോക ജനസംഖ്യയുടെ പകുതി ഏഷ്യയിലാണ്. തങ്ങൾ ഇരുപതു കോടി വരുന്ന സൈന്യമുണ്ടെന്ന് (militia) ചൈന അഹംഭാവം കൊള്ളുന്നു. ഏഷ്യയിലൊരു യുദ്ധം പൊട്ടിപ്പുറപ്പെട്ടാൽ അവർക്ക് എളുപ്പത്തിൽ ഇരുപത് കോടി പോരാളികൾ ഉണ്ടാകുമെന്നാണ് പറയുന്നത്. ഇപ്പോൾ തന്നെ ഇന്ത്യയും ചൈനയുമായും, ഇന്ത്യയും പാകിസ്ഥാനുമായും ഉത്തരകൊറിയയും ലോകവുമായും, ചൈനയും തയ്വാനുമായും സംഘർഷങ്ങളുണ്ട്. ഇന്ത്യക്കും ചൈനയ്ക്കും ഉത്തരകൊറിയയ്ക്കും അണ്ഡായുധങ്ങളുണ്ട്. മരണനിരക്കു കൂടുതലായിരിക്കും - മനുഷ്യവർഗ്ഗത്തിന്റെ മൂന്നിലൊന്ന്! അണ്ഡായുധങ്ങൾ ഉപയോഗിക്കപ്പെടുവാനാണു സാദ്ധ്യത.

ദുഃഖകരമെന്നു പറയട്ടെ, കഷ്ടത, ദൈവികമായ ദുഃഖത്തിലേക്കും അനുതാപത്തിലേക്കും എപ്പോഴും നയിക്കുന്നില്ല. ഈ യുദ്ധത്തിൽ മരിക്കാതിരിക്കുന്നവർ മാനസാന്തരപ്പെടുകയുമില്ല. “ഭൂതങ്ങളേയും, പൊന്ന്, വെള്ളി, പിത്തള, കല്ല്, മരം എന്നിവ കൊണ്ടുള്ള വിഗ്രഹങ്ങളെ ആരാധിക്കുന്നതു അവസാനിപ്പിക്കുകയുമില്ല” (വെളി. 9:20).

ആദ്യത്തെ 1,260 ദിവസങ്ങൾ അവസാനിക്കുമ്പോൾ ലോക അവലോകനം

മഹോപദ്രവത്തിന്റെ ആദ്യത്തെ പകുതി, ലോകത്തിൽ ഭയാനകമായ ശൂന്യത വരുത്തും. പല രാജ്യങ്ങളും മൂടും.

ഇസ്ലാമിക ഭീകരവാദം ലോകത്തുനിന്നു സമാധാനം എടുത്തു കളയും. ആളുകൾ ഭയത്തിൽ ജീവിക്കും. ലോക ജനസംഖ്യയുടെ നാലിലൊന്ന് നശിക്കും.

• റഷ്യയും ഇസ്ലാമും നശിക്കും. റഷ്യ കത്തി ചാവലാകും. “ജാതികളുടെ ദ്വീപുകൾ” കത്തിയെരിയും. അമേരിക്കയും ബ്രിട്ടണും?

• പാരിസ്ഥിതികമായ നാലു ന്യായവിധികൾ വ്യക്ഷങ്ങളിൽ മൂന്നിലൊന്നിനെ ചാവലാക്കും, സമുദ്രങ്ങളിൽ മൂന്നിലൊന്നിനെ വിഷമയമാക്കും. കുടിവെള്ളത്തിൽ മൂന്നിലൊന്നു മലിനമാകും. സൂര്യപ്രകാശം മൂന്നിലൊന്നായി ചുരുങ്ങും.

• ഏഷ്യയിലെ യുദ്ധം ഒരു വർഷം, ഒരു മാസം, ഒരു ദിവസം, ഒരു മണിക്കൂർ നീണ്ടു നിൽക്കുന്നതാണ്. മൂന്നിലൊന്നു മനുഷ്യരെ അത് കൊല്ലും. ഏഷ്യയിലെ രാഷ്ട്രീയസ്ഥിതിഗതിക്കു മാറ്റമുണ്ടാകും.

• ഭൂതങ്ങളുടെ പ്രവർത്തനങ്ങൾ പൂർവ്വാധികം ഉച്ചഘട്ടത്തിലെത്തും, ഭൂതങ്ങൾ മനുഷ്യനെ അതികഠിനമായി ആക്രമിച്ചു വേദനിപ്പിക്കും.

• ഈ തകർച്ചയിൽ നിന്ന് കാര്യങ്ങളൊക്കെ ശരിയാക്കാൻ കഴിയുമെന്ന് അവകാശമുന്നയിക്കുന്ന ആരെയും സ്വീകരിക്കുന്നതിനു ലോകം സന്നദ്ധമാകും. അങ്ങനെ എതിർ ക്രിസ്തു (അധർമ്മ മുർത്തി) വിടവു നികത്തും. റഷ്യയും, ഇസ്ലാമും, ഏഷ്യയും ജനതകളുടെ ദ്വീപുകളും ക്ഷയിച്ചുപോയതുകൊണ്ട് മൃഗത്തിന് ചെറിയ തോതിലുള്ള എതിർപ്പേ ഉണ്ടാകൂ. പുനരുദ്ധരിക്കപ്പെടുന്ന റോമാ സാമ്രാജ്യത്തിന്റെ നേതാവായിരിക്കും മൃഗം.

• മഹോപദ്രവത്തിന്റെ ആദ്യ പകുതിയിൽ, പുനരുദ്ധരിക്കപ്പെടുന്ന റോമാ സാമ്രാജ്യം (യൂറോപ്പ്), റഷ്യയുടെയും ഇസ്ലാമിന്റെയും നാശത്തിനു കാരണമായ യിസ്രായേൽ ആക്രമണത്തിൽനിന്നു മാറി നിൽക്കും. മൂന്നിലൊന്നു ജനസംഖ്യയെ ഇല്ലാതാക്കുന്ന ഏഷ്യൻ യുദ്ധത്തിലും അവർ പങ്കെടുക്കുകയില്ല. രാഷ്ട്രീയശക്തിയുടെ ഈ സമീകരണം (balance) എതിർ ക്രിസ്തുവിന് അനുകൂലമായിരിക്കും.

• “മൃഗത്തിന്റെ സിംഹാസനവും അയാളുടെ രാജ്യവും” മഹോപദ്രവത്തിന്റെ രണ്ടാം പകുതിയിൽ പ്രത്യേകമായ ന്യായവിധിക്കു വിധേയമാകും (വെളി. 16:10).

• “മഹോപദ്രവത്തിനു മുമ്പ് സഭ എടുക്കപ്പെടും” എന്ന വീക്ഷണമുള്ളവർ പറയുന്നത് അതിന്റെ ആദ്യ പകുതിയിൽ ദൈവത്തിന്റെ ക്രോധം പ്രകടമാകുകയില്ലെന്നാണ്. മുകളിൽ പറഞ്ഞ സംഭവങ്ങൾ കാണിക്കുന്നത്, എല്ലാ മൂദ്രാ ന്യായവിധികളും ദൈവക്രോധമാണെന്നാണ്. ആദ്യത്തെ ഏഴു വർഷത്തിൽ, “കുഞ്ഞാടിന്റെ കോപം വന്നു” എന്ന് ഭൂമിയിലെ രാജാക്കന്മാർ പ്രസ്താവിക്കുന്നത് 5-ാം മൂദ്രയ്ക്കും, റഷ്യൻ / ഇസ്ലാമിക് ശക്തികൾ “എന്റെ ദൈവത്തിന്റെ ക്രോധത്തിനു” (യെഹെ. 38:19) പാത്രമാകുന്നതിനും ശേഷമാണ്.

മഹോപദ്രവത്തിന്റെ ആദ്യപകുതിയിലെ സംഭവങ്ങൾക്കു വേണ്ടുന്ന സമയം
മഹോപദ്രവ കാലത്തിന്റെ ആദ്യ പകുതി 3½ വർഷം മാത്രമാണ്. അന്നു നടക്കേണ്ടുന്ന സംഭവങ്ങൾ കൃത്യമായി നിർണ്ണയിക്കണമെങ്കിൽ, ആ സമയ പരിധികളിൽ ഒതുങ്ങുന്നതായിരിക്കണം. ഓരോന്നിനും ന്യായമായ സമയം നാം അനുവദിച്ചാൽ, ശരിയായ ക്രമത്തിലാക്കിയാൽ അതെല്ലാംകൂടി നടക്കാൻ 42 മാസത്തിലധികം വേണ്ട. ചില സംഭവങ്ങൾ അതു കടന്നും നീളുമെന്നതിൽ സംശയമില്ല.

താഴെപറയുന്ന സംഭവങ്ങൾ, മഹോപദ്രവത്തിന്റെ ആദ്യ പകുതിയിൽ നടക്കേണ്ടതാണ്. തിരുവെഴുത്ത് ചൂണ്ടിക്കാട്ടുന്ന ഓരോന്നിനും ന്യായമായ സമയമുണ്ട്.

സംഭവം 1 - സഭയുടെ എടുക്കപ്പെടൽ (The Rapture) - അതിനു സമയമില്ലെന്നു തന്നെ പറയാം. “പെട്ടെന്ന് കണ്ണിമയ്ക്കുന്നതിനിടയിൽ” (1 കൊരി. 15:52) അതു സംഭവിക്കുമെന്ന് തിരുവെഴുത്തു പറയുന്നു.

സംഭവം 2 - ഒരു റോമൻ പ്രഭു (യൂറോപ്യൻ യൂണിയൻ) യിസ്രായേലുമായി ഏഴു വർഷത്തെ ഉടമ്പടി ഒപ്പുവയ്ക്കും. (1-ാം മുദ്ര) - സമയം നിശ്ചയിച്ചിട്ടില്ല.

സഭായുഗത്തിനും യിസ്രായേലിന്റെ ഏഴുപതാം ആഴ്ചവട്ടത്തിനുമിടയിൽ വിടവുണ്ടാകാനിടയില്ല. 2 തെസ്സ. 2:3-8 വരെ കാണുന്നതനുസരിച്ച് സഭ എടുക്കപ്പെട്ടാൽ, ഉടനെ എതിർ ക്രിസ്തു രംഗപ്രവേശം ചെയ്യുന്നതാണ്. ഈ രണ്ടു സംഭവങ്ങളും ഏഴു വർഷത്തെ കർത്താവിന്റെ ദിവസത്തിന് തിരികൊളുത്തുന്നതാണ്:

“ആദ്യമേ വിശ്വാസത്യാഗം (അക്ഷരീയമായി പുറപ്പെടൽ) സംഭവിക്കും, കൂടാതെ നാശയോഗ്യനും അധർമ്മ മുർത്തിയുമായവൻ വെളിപ്പെടുകയും വേണം ... അധർമ്മത്തിന്റെ മർമ്മം (mystery) ഇപ്പോഴെ വ്യാപരിക്കുന്നുണ്ട്; ഇതുവരെ തടയുന്നവൻ വഴിയിൽ നിന്നു നീങ്ങിപ്പോവുക മാത്രം വേണം. അപ്പോൾ അധർമ്മ മുർത്തി വെളിപ്പെട്ടു വരും” (2 തെസ്സ. 2:3-8).

സംഭവം 3 - വളരെ നേരത്തേതന്നെ ഒരു മഹോപദ്രവകാല ദൈവാലയം നിർമ്മിക്കേണ്ടതുണ്ട്. അത് ഇസ്ലാമുകളെ കോപിപ്പിക്കും-ആറു മാസങ്ങൾ.

“ഭൂമിയിൽനിന്നു സമാധാനം എടുത്തു കളയുന്നു”. അത് ആഗോള ഇസ്ലാമിക തീവ്രവാദമാകാം. (2-ാം മുദ്ര). വ്യാപകമായ ക്ഷാമവും മരണവുമുണ്ടാകും (3, 4 മുദ്രകൾ). യഹൂദന്മാരായ 144,000 ദൈവദാസന്മാരോടൊപ്പം നിലകൊള്ളുന്നവരെ തീവ്രമായി പീഡിപ്പിക്കും. നിരവധിയാളുകൾ അങ്ങനെ രക്തസാക്ഷികളാകും (5-ാം മുദ്ര). ഇസ്ലാമിക രാഷ്ട്രങ്ങളിൽനിന്നുള്ള കൂടിയേറ്റം, തീവ്രവാദികൾക്കു സുരക്ഷിതമായ താവളങ്ങളൊരുക്കുന്നു. മേല്പറഞ്ഞ സംഭവങ്ങളെല്ലാം ആദ്യ ആണ്ടിൽ നടക്കുന്നവയാണ്.

സംഭവം 4 - തേക്കേ രാജ്യത്തിലെ (ഈജിപ്റ്റ്) രാജാവ് ആക്രമിക്കും - ഒമ്പതു മാസം (ദാനി. 11:40-42; യെശ. 19) പശ്ചിമേഷ്യയെ കൈവശമാക്കിക്കൊണ്ട് ഇസ്രായേലും യൂറോപ്യൻ യൂണിയനും പ്രതികരിക്കും. ഈ ജിപ്റ്റന്റെ തകർച്ച, ഇസ്ലാമിക ലോകത്തെ പ്രകോപിപ്പിക്കും.

സംഭവം 5 - തുർക്കി, ഇറാൻ, ലിബിയ, സുഡാൻ എന്നീ രാജ്യങ്ങളിൽ നിന്നുള്ള (വടക്കുനിന്നുള്ള) ഇസ്ലാമിക സൈന്യത്തിനു രഷ്യ നേതൃത്വം

നൽകും (6-ാം മുദ്ര). ഇപ്പോൾത്തന്നെ രഷ്ട്രവും ഇരാനും സിറിയയിലുണ്ട് - ഒമ്പതു മാസങ്ങൾ.

ഇസ്രായേൽ, ക്രിസ്തുവിലേക്കു തിരിയും. ആക്രമണകാരികൾ ഒരു ഭൂകമ്പത്തിലും ഉൽക്കാപതനത്തിലും നശിക്കും (യെഹെ. 38, 39; യോവേൽ 3)

“ആറാം മുദ്ര പൊട്ടിച്ചപ്പോൾ വലിയൊരു ഭൂകമ്പമുണ്ടായി, സൂര്യൻ കരിമ്പടം പോലെ കറുത്തു... എല്ലാ മലയും ദീപ്യം സ്വസ്ഥാനത്തുനിന്ന് ഇളകിപ്പോയി” (വെളി. 6:12-14).

ശ്രദ്ധിക്കുക: യെഹൂദന്മാരായ 144,000 ദൈവദാസന്മാരെ ഈ പാരിസ്ഥിതികമായ ന്യായവിധിക്കു മുമ്പ് അതിൽ നിന്നുള്ള സംരക്ഷണത്തിനു വേണ്ടി മുദ്രയിടും (വെളി. 7:1-4).

“നമ്മുടെ ദൈവത്തിന്റെ ദാസന്മാരുടെ നെറ്റിയിൽ ഞങ്ങൾ മുദ്രയിട്ടു കഴിയും **വോളം ഭൂമിക്കും സമുദ്രത്തിനും വൃക്ഷങ്ങൾക്കും കേടുവരുത്തരുത്**” (ആദ്യത്തെ നാല് കാഹളങ്ങൾ).

ഈ 144,000 യഹൂദർ, രാജ്യത്തിന്റെ സുവിശേഷം സകല ജാതികളോടും പ്രസംഗിക്കുന്നവരാണ് (മത്താ. 24:14). പാരിസ്ഥിതികമായ ന്യായവിധികളിൽ നിന്നും അഗാധകുപത്തിൽ നിന്നു വരുന്ന ഭൂതങ്ങളിൽ നിന്നും അവർ സംരക്ഷിക്കപ്പെടുന്നു (വെളി. 9:4).

സംഭവം 6 - നാലു പാരിസ്ഥിതിക ന്യായവിധികൾ മൂലം മൂന്നിലൊന്നു വൃക്ഷങ്ങളും പച്ചപ്പുല്ലും സമുദ്രവും നശിക്കും. സൂര്യപ്രകാശം മൂന്നിലൊന്നായി കുറയും. അതേ സമയത്ത് യിസ്രായേൽ, മരിച്ചവരെ അടക്കം ചെയ്യുകയായിരിക്കും. അഗാധകുപം തുറക്കും - അഞ്ചു മാസങ്ങൾ.

ഭൂതശക്തികളെ തുറന്നു വിടുന്നു. അവ, ആളുകളെ അഞ്ചുമാസങ്ങൾ ദണ്ഡിപ്പിക്കുന്നു. ഏഷ്യൻ യുദ്ധം നടക്കുന്ന കാലയളവിൽ ഇതു തുടരാനിടയുണ്ട്.

സംഭവം 7 - ഇരുപത് കോടി പേർ പങ്കെടുക്കുന്ന ഏഷ്യയിലെ യുദ്ധം - 13 മാസങ്ങൾ. ഇത് ഒരു മണിക്കൂർ, ഒരു ദിവസം, ഒരു മാസം, ഒരു വർഷം എന്ന കാലയളവിലെ നിശ്ചിത സമയം അത്രേ. “മനുഷ്യരിൽ മൂന്നിലൊന്നിനെ കൊല്ലുവാൻ” യുദ്ധത്തിനു നൽകിയിരിക്കുന്നു (വെളി. 9:15). എതിർ ക്രിസ്തുവിന്റെ രാജ്യമായ പുനരുദ്ധരിക്കപ്പെട്ട റോമാസാമ്രാജ്യം ഈ മഹായുദ്ധത്തിൽ പങ്കെടുക്കുകയില്ല. അവർ ഈജിപ്റ്റിനെ കീഴ്പ്പെടുത്തി, പശ്ചിമേഷ്യൻ രാജ്യങ്ങളെ കൈവശമാക്കുകയേയുള്ളൂ (ദാനി. 11:41-43). മഹോപദ്രവ കാലയളവിന്റെ ആദ്യ പകുതിയിലാണിത് സംഭവിക്കുക. അതിൽ രഷ്ട്രവും, ഇസ്ലാമിക രാഷ്ട്രങ്ങളും ക്ഷയിച്ചുപോകും. മഹോപദ്രവത്തിന്റെ ആദ്യ പകുതിയിൽ ഏഷ്യ കാര്യമായി ചുരുങ്ങിപ്പോകും. ഇത് എതിർ ക്രിസ്തുവിന് വെല്ലുവിളികളില്ലാതെ സ്ഥാനാരോഹണത്തിനുള്ള ഇടമൊരുക്കുന്നു. മഹോപദ്രവത്തിന്റെ രണ്ടാം പകുതിയിൽ ദൈവവും, സാത്താനും, ക്രിസ്തുവും, എതിർ ക്രിസ്തുവും തമ്മിലുള്ള സംഘർഷമാണ്. ജനം ദൈവത്തെ അല്ലെങ്കിൽ പിശാചിനെ ആരാധിക്കും (വെളി. 9:20; 16:21). അതിനാൽ “ഏഴു അന്ത്യ ബാധകൾ” മൃഗത്തിന്റെ രാജ്യത്തിനെതിരായും, മൃഗത്തിന്റെ മുദ്രയുള്ളവർക്കെതിരായും തിരിച്ചു വിടും.

മഹോപദ്രവത്തിന്റെ ആദ്യ പകുതിയിലെ സംഭവങ്ങൾ 42 മാസങ്ങളിൽ അഥവാ 1,260 ദിവസങ്ങളിൽ എളുപ്പം ഒതുങ്ങുന്നതാണ്.

മഹോപദ്രവ കാലയളവിന്റെ മദ്ധ്യഘട്ടം വെളിപ്പാട് - അദ്ധ്യായങ്ങൾ 10 - 14

ഏഴു വർഷത്തെ മഹോപദ്രവ കാലയളവിന്റെ മദ്ധ്യത്തിൽ നടക്കുന്ന സംഭവങ്ങൾ 10-14 അദ്ധ്യായങ്ങളിൽ വിവരിച്ചിട്ടുണ്ട്. അതിന്റെ രത്നച്ചുരുക്കം അടുത്ത പുറങ്ങളിൽ വായിക്കാം.

അദ്ധ്യായം 10 - ഏഴ് ഇടിനാദ ന്യായവിധികൾ നിയന്ത്രിക്കപ്പെടുന്നു

അദ്ധ്യായം 10-ൽ ശക്തനായ ഒരു ദൂതൻ സ്വർഗ്ഗത്തിൽ നിന്ന് തലയിൽ ഒരു മഴവില്ല് സഹിതം (ദൈവ കരുണയുടെ അടയാളമാണ് മഴവില്ല്) ഇറങ്ങി വരുന്ന് യോഹന്നാൻ കാണുകയാണ്. ഏഴ് ഇടിനാദങ്ങളുടെ ന്യായവിധികൾ വെളിപ്പെടുന്നു. അതു രേഖപ്പെടുത്തേണ്ട എന്ന് യോഹന്നാനോടു പറയുകയാണ്. യേശു പറഞ്ഞു: “ആ നാളുകൾ ചുരുങ്ങുന്നില്ലെങ്കിൽ ഒരു ജഡവും (ഒരാളും) രക്ഷിക്കപ്പെടുകയില്ല; എന്നാൽ വ്യതന്മാർ നിമിത്തം (യിസ്രായേൽ നിമിത്തം) ആ നാളുകൾ ചുരുങ്ങും” (മത്താ. 24:22). ഏഴ് ഇടിനാദങ്ങളെ നിയന്ത്രിക്കുന്നതിനെ പറ്റി യാകാം കർത്താവ് അതിൽ പരാമർശിക്കുന്നത്.

ഈ ഘട്ടത്തിൽ ആറു കാഹള ന്യായവിധികളുടെ ശബ്ദം മുഴങ്ങി. യോഹന്നാനോടു പറഞ്ഞത് ഏഴാമത്തെ ദൂതൻ കാഹളം ഊതുവാനിരിക്കുന്ന നാദത്തിന്റെ കാലത്തു ദൈവത്തിന്റെ മർമ്മം അവസാനിക്കുമെന്നാണ് (വെളി. 10:7). ഏഴാം കാഹളം മൂന്നാമത്തെ കഷ്ടമാണ് “ഏഴു അന്ത്യബാധകൾ” അതിന്റെ അറിയിപ്പാണ്. ഏഴു കലശങ്ങളുടെ ന്യായവിധികൾ എന്നും അവ അറിയപ്പെടുന്നു. ഈ കാലയളവിനെക്കുറിച്ചു ദാനിയേൽ പ്രവചിച്ചപ്പോൾ, “ഈ വചനങ്ങളെ അന്ത്യ കാലത്തേക്ക് അടച്ചും മൂട്രിയ്ക്കും ഇരിക്കുന്നു” എന്ന് ദാനിയേലിനോടു പറഞ്ഞു (ദാനി. 12:9). എന്നാൽ വെളിപ്പാട് പുസ്തകത്തിൽ ദൈവത്തിന്റെ കൃപയോട് ആ പ്രവചന പുസ്തകത്തിന്റെ മൂദ്ര പൊട്ടിക്കുന്നത് നാം കാണുകയാണ് (വെളി. 5:5). മഹോപദ്രവത്തിന്റെ രണ്ടാം പകുതി തുടങ്ങുമ്പോൾ ഏഴു കലശങ്ങളെ വെളിപ്പെടുത്തുന്നു. തന്നെയുമല്ല, നേരത്തെ പൂർണ്ണമായും മറഞ്ഞിരിക്കുന്ന ഏഴ് അന്ത്യബാധകളും വെളിപ്പെടുന്നു. ദൂതൻ വിളിച്ചറിയിച്ചത് “ഇനി കാലം (കാലതാമസം) ഉണ്ടാവുകയില്ല” എന്നാണ് (വെളി. 10:6).

അദ്ധ്യായം 11 - യഹൂദ പ്രവാചകന്മാർ കൊല്ലപ്പെടുന്നു, യാഗങ്ങൾ നിലയ്ക്കുന്നു

യെരൂശലേമിൽ രണ്ട് യെഹൂദപ്രവാചകന്മാർ ഉണ്ടായിരിക്കുമെന്ന് അദ്ധ്യായം 11-ൽ പറയുന്നുണ്ട്. ദൈവാലയത്തിലെ വിളക്കുകൾക്ക് എണ്ണ പകരുന്ന “രണ്ട് ഒലിവ് വൃക്ഷങ്ങളായി” വർണ്ണിച്ചിരിക്കുന്ന ഹഗ്ഗായിയെയും, സെഖര്യാവിനെയും പോലെയാണവർ. ബാബിലോൻ പ്രവാസത്തിനുശേഷം ദൈവാലയം പുനർ നിർമ്മിക്കാനുള്ള പ്രോത്സാഹനം നൽകിയത് ഹഗ്ഗായിയും സെഖര്യാവുമാണ്. ദൈവാലയത്തെ അളക്കാൻ അവരോടു പറഞ്ഞു. അതു നിർമ്മാണത്തിനായിട്ടാണ് എന്നതിനു സംശയമില്ല. എന്നിരുന്നാലും ദൈവാലയ മലയുടെ ഒരു ഭാഗം മാത്രമേ അളക്കേണ്ടിയിരുന്നുള്ളൂ. ശേഷിക്കുന്ന ഭാഗം വിജാതിയർക്കു (Gentiles) വിട്ടു കൊടുക്കേണ്ടതാണ്. കർത്താവിന്റെ മടങ്ങിവരവ് വരെ “ഡോം ഓഫ് ദി റോക്ക്” അങ്ങനെ തന്നെ തുടരുന്നതാണ് ഇതു ചൂണ്ടിക്കാട്ടുന്നത്. അല്ലെങ്കിൽ കുറഞ്ഞ പക്ഷം മഹോപദ്രവത്തിന്റെ

വെളിപ്പാട്

റഷ്യയും ഇസ്ലാമും നശിക്കുന്നു, യിസ്രായേൽ രക്ഷ പ്രാപിക്കുന്നു, അഗാധ കുപത്തിൽ നിന്നും എതിർക്രിസ്തു ഭൂതബാധിതനായിത്തീരുന്നു.

ഏഴ് ഇടി ന്യായവിധികൾ മുദ്രയിടപ്പെടുകയും ഒരു ദൂതൻ **“ഇനി താമസ്സിപ്പിക്കരുത്”** എന്നു വിളിച്ചു പറയുകയും ചെയ്യുന്നു.

എതിർക്രിസ്തു ദൈവാലയത്തിലെ **ജൂതയാഗങ്ങൾ നിർത്തൽ ചെയ്യുകയും** തന്റെ സ്വന്തം പ്രതിമ അവിടെ സ്ഥാപിക്കുകയും ചെയ്യുന്നു - **“ശൂന്യമാക്കുന്ന മേച്ചിൽ”**

സ്വർഗ്ഗത്തിൽ യുദ്ധം ഉണ്ടാകയും മീഖായേലും തന്റെ ദൂതന്മാരും സർപ്പത്തെയും (സാത്താൻ) അവന്റെ ദൂതന്മാരെയും ദൂമിയിലേക്കു തള്ളിയിടുകയും ചെയ്യുന്നു.

യെരൂശലേമിൽ മൃഗം കൊല ചെയ്യുന്ന രണ്ടു ജൂതപ്രവാചകന്മാർ ഉയിർത്തെഴുന്നേറ്റ് $3\frac{1}{2}$ ദിവസങ്ങൾക്കുശേഷം **സ്വർഗ്ഗത്തിലേക്ക് എടുക്കപ്പെടുന്നു.**

“രണ്ടു ചിറകുകളുള്ള വലിയ കഴുകന്റെ” - ഒരുപക്ഷേ അമേരിക്ക - സഹായത്താൽ യിസ്രായേൽ യെരൂശലേമിൽ നിന്നു പലായനം ചെയ്യുന്നു.

144,000 ജൂത ദൈവദാസർ സ്വർഗ്ഗത്തിലെ **സിംഹാസനത്തിനു മുമ്പാകെ** പ്രത്യക്ഷപ്പെടുന്നു. യിസ്രായേലിന്റെ സാക്ഷ്യം ദൂമിയിൽ നിശ്ചയിക്കുന്നു.

ദൂതന്മാർ ആകാശമദ്ധ്യേ പറന്ന് **“നിത്യസുവിശേഷം” പ്രഘോഷിക്കുകയും** ആസന്നമായ കോപത്തെയും മഹോപദ്രവത്തെയും മുന്നറിയിക്കുകയും ചെയ്യുന്നു.

മൃഗത്തെ കൊല ചെയ്യുവാൻ ശ്രമം ഉണ്ടാകുകയും അവന്റെ തലയിൽ വാളിനാൽ ഉണ്ടാകുന്ന **“മരണകരമായ”** മുറിവു പൊറുക്കുകയും ചെയ്യുന്നു.

കർത്താവും ദൂതന്മാരും ദൂമിയിലെ **കൊയ്ത്തിന്റെ വിളവെടുപ്പിനു** തയ്യാറെടുക്കുകയും രാഷ്ട്രങ്ങളെ ദൈവത്തിന്റെ മുന്നിരിച്ചുകിത് തള്ളുകയും ചെയ്യുന്നു.

ഒരു ദൂതൻ **മൃഗമുദ്രയെ**ൽക്കരുതെന്നു മുന്നറിയിക്കുന്നു. എന്നേക്കും തീപ്പൊയ്കയിൽ ദണ്ഡിപ്പിക്കപ്പെടുന്നതിലും നല്ലത് **“കർത്താവിൽ”** മരിക്കുന്നതാണ്.

മഹോപദ്രവത്തിന്റെ മദ്ധ്യഘട്ടത്തിലെ സംഭവങ്ങൾ

വെളിപ്പാട് 10-14

മദ്ധ്യ ഭാഗം വരെയെങ്കിലും ആ നിലയിലായിരിക്കും. ഈ പ്രവാചകന്മാർ 1,260 ദിവസത്തേക്കു മാത്രമേ ശുശ്രൂഷിക്കുകയുള്ളൂ. ആ സമയത്ത് അവരുടെ സുരക്ഷയ്ക്കായി അവർക്ക് സവിശേഷമായ ശക്തിയുണ്ടായിരിക്കും” (വെളി. 11:1-6). ഈ 1,260 ദിവസങ്ങൾക്കുശേഷം മൃഗം (എതിർ ക്രിസ്തു) ദൈവാലയത്തിലെ ആരാധനയിൽ ഇടപെടും. “ഹനനയാഗവും ഭോജനയാഗവും നിർത്തലാക്കിക്കളയും” (ദാനി. 9:27). ഈ രണ്ടു പ്രവാചകന്മാരുടെയും ശുശ്രൂഷ മൃഗം അവസാനിപ്പിക്കും. ഈ സമയമാകുമ്പോഴേക്കും അഗാധകുപത്തിൽനിന്നു വരുന്ന ഭൂതങ്ങൾ, മൃഗത്തെ ബന്ധിച്ചു കഴിയും (വെളി. 11:17). രണ്ടു പ്രവാചകന്മാരുടെയും മൃതദേഹങ്ങൾ, ലോകത്തിനു കണ്ടു സന്തോഷിക്കാനായി യെരൂശലേമിന്റെ തെരുവുകളിൽ കിടക്കും. എന്നാൽ മൂന്നര ദിവസം കഴിയുമ്പോൾ, ദൈവം അവരെ ഉയിർത്തേഴുന്നേല്പിക്കുകയും, അവർ സ്വർഗ്ഗാരോഹണം ചെയ്യുകയും ചെയ്യും.

അദ്ധ്യായം 12:7-13 — സ്വർഗ്ഗത്തിൽ യുദ്ധം

ഈ സമയത്ത് സ്വർഗ്ഗത്തിൽ യുദ്ധമുണ്ടാകും (വെളി. 12:7-13). പിശാചിന് എപ്പോഴും ദൈവത്തിന്റെ സിംഹാസനത്തിന്റെ അടുക്കൽ ചെല്ലാമായിരുന്നു. എന്നാൽ മഹോപദ്രവ കാലയളവിന്റെ പാതിവഴിയിൽ സർവ്വ ശക്തനായ ദൈവത്തെ കീഴടക്കുന്നതിന് സാത്താൻ സകല സൈന്യവുമായി (ഭൂതങ്ങളുമായി) മുന്നോട്ടു പോകും. ദൂതന്മാരുടെ മേധാവിയായ മിഖായേലും സൈന്യവും (ദൂതന്മാരും) കൂടി സാത്താനേയും സാത്താന്റെ സൈന്യത്തെയും തോല്പിച്ചു സ്വർഗ്ഗത്തിൽ നിന്ന് ഭൂമിയിലേക്കെറിയും. സ്വർഗ്ഗത്തിലേക്ക് പ്രവേശനം നഷ്ടപ്പെട്ട സാത്താൻ, തനിക്ക് “കുറച്ചു കാലമേ” ഉള്ളൂ എന്നറിഞ്ഞിട്ട് മഹാകോപത്തോടെ ഇറങ്ങിവരും. സാത്താനെ അഗാധകുപത്തിൽ ബന്ധിക്കുന്നതിനു മുമ്പുള്ള 42 മാസമാണ് ആ “അല്പകാലം”.

അദ്ധ്യായങ്ങൾ 12:1-6; 13-17 — യിസ്രായേലിനെ മൃഗം പീഡിപ്പിക്കുന്നു

അദ്ധ്യായം 12-ൽ പന്ത്രണ്ടു നക്ഷത്രങ്ങളുള്ള കിരീടം ധരിച്ച ഒരു സ്ത്രീ, യോഹന്നാൻ പ്രത്യക്ഷമാകുന്നു. അവൾ സൂര്യനെ വസ്ത്രംപോലെ ധരിച്ചിരിക്കുകയാണ്. ചന്ദ്രൻ അവളുടെ കാൽക്കീഴെയാണ്. ഇത് യിസ്രായേലിന്റെ പ്രതീ



“എന്നാൽ ദാനിയേൽ പ്രവാചകൻ മുഖാന്തരം അരുളിച്ചെയ്യുന്നതുപോലെ ശത്രുമാക്കുന്ന മ്ലേച്ഛത വിശുദ്ധസ്ഥലത്തിൽ നിൽക്കുന്നതു നിങ്ങൾ കാണുമ്പോൾ (വായിക്കുന്നവൻ ചിന്തിച്ചുകൊള്ളട്ടെ) “യഹൂദയിലുള്ളവർ മലമുകളിലേക്ക് ഓടിപ്പോകട്ടെ” (മത്താ. 24:15-16).

കാത്മകമായ ചിത്രമാണ്. പന്ത്രണ്ടു നക്ഷത്രങ്ങൾ, യോസേഫിന്റെ സ്വപ്നത്തിലെപ്പോലെ 12 ഗോത്രങ്ങളാണ് (ഉല്പത്തി 37:9-10). യോഹന്നാൻ കണ്ടത് സ്ത്രീ ഒരു ആൺകുഞ്ഞിനെ പ്രസവിക്കുന്നതാണ്. “ആ കുഞ്ഞ് സകല ജനതകളെയും (nations) ഇരുമ്പ് കോൽ കൊണ്ടു ഭരിക്കാൻ പോകുന്നവൻ” ആണ്. ആ കുഞ്ഞ് “ദൈവത്തിലേക്കും ദൈവ സിംഹാസനത്തിലേക്കും എടുക്കപ്പെട്ടു” (വെളി. 12:5). ഇതു കർത്താവായ യേശു ക്രിസ്തു തന്നെയല്ലാതെ മറ്റാരുമല്ല. “കുഞ്ഞിന്റെ ജനനത്തിൽ” അതിനെ വിഴുങ്ങിക്കളയാൻ മഹാസർപ്പം (പിശാച്) ശ്രമിച്ചു. അപ്പോഴാണല്ലോ ബെത്ലഹേമിലെ ശിശുക്കളെയെല്ലാം ഹെരോദാവും കൊല ചെയ്തിച്ചത്. എന്നാൽ ക്രിസ്തുവിനെ ദൈവ സിംഹാസനത്തിലേക്കു എടുക്കുകയായിരുന്നു.

സ്ത്രീയുടെ “സന്തതി” എന്നു പറയുന്നത് ഇവിടെ മഹോപദ്രവ കാലയളവിലെ യഹൂദന്മാരെക്കുറിച്ചാണ്. ഏഴു വർഷത്തിന്റെ ആദ്യ പകുതിയിൽ യിസ്രായേൽ ക്രിസ്തുവിലേക്ക് തിരിയുമ്പോൾ സാത്താൻ അവരെ നശിപ്പിക്കാൻ ശ്രമിക്കും. ഈ ഘട്ടത്തിൽ അവർ “ദൈവകൽപന പ്രമാണിക്കുന്നവരും **യേശുവിന്റെ സാക്ഷ്യം ഉള്ളവരുമായിരിക്കും**” (വെളി. 12:17). പീഡനം തീവ്രമാകുമ്പോൾ യെഹൂദന്മാർ മരുഭൂമിയിലേക്ക് രക്ഷപ്പെട്ട് ഓടും (യെഹൂദ്യായിലെ മരുഭൂമി). അവിടെ **ദൈവം അവർക്കായി ഒരു സ്ഥലം ഒരുക്കിയിട്ടുണ്ട്.** അവിടെ അവരെ “ഒരു കാലവും, ഇരുകാലവും, അരക്കാലവും” (മൂന്നര വർഷം — മഹോപദ്രവത്തിന്റെ രണ്ടാം പകുതി) പോറ്റിപ്പുലർത്തും. മഹോപദ്രവത്തിന്റെ ആദ്യപകുതിയുടെ അന്ത്യത്തിലാണ് ഇതെന്ന് ദാനിയേൽ കാണുന്നു. ദാനിയേൽ എഴുതി: “അവൻ (മൃഗം) പലരെയും നശിപ്പിച്ചു, നിർമ്മൂല നാശം വരുത്തേണ്ടതിന് മഹാക്രോധത്തോടെ പുറപ്പെട്ടു” (ദാനി. 11:44).

ഈ ഘട്ടത്തിൽ മൃഗത്തിൽനിന്നു രക്ഷപ്പെടാൻ യഹൂദന് “**വലിയ കഴുകന്റെ രണ്ടു ചിറകുകൾ ലഭിക്കും**” (വെളി. 12:14). യെഹൂദനെ ശത്രു പിൻതുടരുമെങ്കിലും മഹോപദ്രവത്തിന്റെ രണ്ടാം പകുതിവരെ അവരെ സംരക്ഷിക്കും.

വലിയ കഴുകൻ ആരാണ്?

ബാബിലോണിനെയും, ഈജിപ്റ്റിനെയും “**വലിയ ചിറകുള്ള വലിയ കഴുകൻ**” എന്ന് യെഹെസ്കേലിന്റെ പുസ്തകത്തിൽ കാണുന്നുണ്ട് (യെരെ. 17:3,7). ഈ പ്രതീകത്തിൽ നിന്ന് ഗ്രഹിക്കാൻ കഴിയുന്നത് ഏതോ വലിയ ഒരു രാഷ്ട്രം, മഹോപദ്രവത്തിന്റെ രണ്ടാം പകുതിയിൽ യിസ്രായേലിനെ സഹായിക്കാനുണ്ടാവുമെന്നാണ്. മൃഗത്തിൽ നിന്നുള്ള സംരക്ഷണം അവരാണ് യിസ്രായേലിനു നൽകുക. മിക്കവാറും അത് അമേരിക്കയായിരിക്കും.

രക്ഷ പ്രാപിച്ച യെഹൂദ ജനത മൃഗത്തിനെതിരായി പൊരുതുമെന്നും, കർത്താവ് അവർക്കു വേണ്ടി യുദ്ധം ചെയ്യുമെന്നും സെഖര്യാ പ്രവചനത്തിൽ നിന്നു നമുക്കറിയാം. സെഖര്യാവ് പ്രവചിക്കുന്നത് “**യെഹൂദയും യെരൂശലേമിൽ വച്ച് യുദ്ധം ചെയ്യും**” എന്നാണ് (സെഖ. 14:14). ചുറ്റുമുള്ള സകല ജനത്തിനുമെതിരെ വലിയ വിജയം അവർക്കുണ്ടാകും. യെഹൂദ മേധാവികൾ “**വീരകിന്റെ ഇടയിൽ തീച്ചട്ടിപോലെ**” ആയിരിക്കും (സെഖ. 12:6). “അവരുടെ ഇടയിൽ ഇടറി നടക്കുന്നവൻ ആ നാളിൽ ദാവീദിനെപ്പോലെ ആയിരിക്കും. ദാവീദു ഗ്രഹം ദൈവത്തെപ്പോലെയും, അവരുടെ മുന്തിലുള്ള യഹോവയുടെ ദൂതനെപ്പോലെയും ആയിരിക്കും” (സെഖ. 12:8).

അദ്ധ്യായം 13 - മൃഗവും കള്ള പ്രവാചകനും

വെളിപ്പാട് 13-ൽ മൃഗത്തെക്കുറിച്ചും കള്ള പ്രവാചകനെക്കുറിച്ചുമുള്ള വിവരണമുണ്ട്. ഇതു ദുഷ്ടതയുടെ ത്രിത്വമാണ്: മഹാസർപ്പവും, മൃഗവും, കള്ളപ്രവാചകനും. മൃഗത്തെ സാദൃശ്യപ്പെടുത്തിയിരിക്കുന്നത്, പുള്ളിപ്പുലിയും കരടിയും സിംഹവും ഒത്തുചേരുന്ന ഒരു മൃഗമായിട്ടത്രേ. ഈ മൃഗത്തിൽ ദാനിയേൽ വിവരിച്ചിരിക്കുന്ന പ്രകാരമുള്ള (ദാനി. 7:1-14) നാല് മുൻകാല ലോക സാമ്രാജ്യങ്ങളുടെ — ബാബിലോൺ, പേർഷ്യ, ഗ്രീസ്, റോം — സകലലക്ഷണങ്ങളും ഒത്തുചേരുന്നുണ്ട്. ഈ മൃഗത്തിന്റെ “പത്തു കൊമ്പുകൾ” പുനരുദ്ധരിക്കപ്പെടുന്ന റോമൻ സാമ്രാജ്യത്തിലെ ഭരണാധികാരികളെ സൂചിപ്പിക്കുന്നു. ഇതിന്റെ പ്രാരംഭ നടപടികൾ യൂറോപ്യൻ യൂണിയന്റെ (EU) രൂപീകരണത്തിൽ പ്രകടമാണ്. യൂറോപ്യൻ യൂണിയനിൽപ്പെട്ട ഈ പത്തു രാജ്യങ്ങൾ തങ്ങളുടെ അധികാരം ആത്യന്തികമായി മഹോപദ്രവത്തിന്റെ രണ്ടാം പാദത്തിൽ എതിർ ക്രിസ്തുവിനു കൈമാറുന്നതാണ് (വെളി. 17:12-13).



നാലാമത്തെ മൃഗം (ദാനി. 7:7-8)

അഗാധകുപം തുറക്കപ്പെടുകയും സാത്താനും തന്റെ സൈന്യവും സ്വതന്ത്രമാക്കപ്പെട്ട് സാത്താൻ ഭൂമിയിലേക്ക് തള്ളപ്പെടുകയും ചെയ്യുന്നതോടു കൂടി, മഹോപദ്രവ കാലത്തിന്റെ അന്തിമ പാദത്തിൽ ഭൂമിയിൽ മുൻപൊരിക്കലും ഉണ്ടായിട്ടില്ലാത്ത വിധത്തിൽ സാത്താനു ശക്തി പ്രബലപ്പെട്ടു വരും. അപ്പോൾ **മാനവരാശി മഹാസർപ്പത്തെ (സാത്താൻ) ആരാധിക്കാൻ തുടങ്ങുന്നു.**

“മൃഗത്തിന് അധികാരം കൈമാറിക്കിട്ടിയതിനാൽ അവർ മഹാസർപ്പത്തെ നമസ്കരിച്ചു, മൃഗത്തോട് തുല്യൻ ആര്? അതിനോട് പൊരുതാൻ ആർക്കു കഴിയും? ... വമ്പും ദുഷണവും സംസാരിക്കുന്ന വായ് അതിനു ലഭിച്ചു! അതു ദൈവത്തിന്റെ നാമത്തേയും ദൈവാലയത്തേയും ദുഷിപ്പാനും ദൈവദുഷണത്തിനായും വായ് തുറന്നു. വിശുദ്ധന്മാരോടു യുദ്ധം ചെയ്തു, അവരെ ജയിക്കാനും അതിനു അധികാരം ലഭിച്ചു” (വെളി. 13:4-7).

മൃഗത്തിന് ലോക സാമ്പത്തിക രംഗത്തേയും മതപരമായ കാര്യങ്ങളേയും നിയന്ത്രിക്കാനുള്ള വമ്പിച്ച സാത്താനു ശക്തി ലഭിക്കുന്നു. അതു നാല്പത്തിരണ്ടു മാസങ്ങൾ (മൂന്നര വർഷം) — പീഡനകാലത്തിന്റെ രണ്ടാം പകുതിവരെ നീണ്ടു നിൽക്കും. ജനങ്ങൾക്ക് “മൃഗത്തിന്റെ അടയാള സംഖ്യ” (666) കൂടാതെ സാധനങ്ങൾ വിൽക്കാനോ, വാങ്ങാനോ കഴിയുന്നതല്ല. ഈ അടയാള മുദ്ര പതിപ്പിക്കപ്പെടുന്നത് നെറ്റിയിലും വലതു കൈമേലുമാണ്. ഈ സമയം ജനങ്ങളെ ബാധിക്കുന്ന “ഏഴു ബാധകളാൽ” പൊറുതി മുട്ടുന്ന ജനം ദൈവനാമത്തെ ശപിക്കും. ദൈവദുഷണം പറയും (വെളി. 6:6,9,21). മഹോപദ്രവത്തിന്റെ ആദ്യ പാദം പിന്നിട്ടു കഴിയുമ്പോൾ ലോകത്തിൽ രണ്ടു വിഭാഗം ആളുകൾ മാത്രമേ കാണുകയുള്ളൂ. ഒന്നു ദൈവത്തിന്റെയും, മറ്റൊന്ന് സാത്താന്റെയും ആരാധകർ എല്ലാ മത വിശ്വാസികളും സാത്താന്റെ കടുത്ത നിയന്ത്രണത്തിൽ ആകുന്നതിനാൽ അവന്റെ “അധർമ്മ മുർത്തി”യെ ജനങ്ങൾ ആരാധിക്കേണ്ടതായും വരുന്നു.

**അദ്ധ്യായം 14:1-13 - 144,000 രക്തസാക്ഷികളും
നിത്യസുവിശേഷം പ്രഘോഷിക്കുന്ന ദൂതന്മാരും**

വെളിപ്പാട് പുസ്തകം 14-ാം അദ്ധ്യായത്തിലെ വിഷയം സ്വർഗ്ഗത്തിൽ നടക്കുന്ന ആരാധന സംബന്ധിച്ചാണ്. അവിടെ 24 യെഹൂദ മുപ്പന്മാർ ദൈവത്തെ ആരാധിക്കുന്നതാണ്. അവരോടൊപ്പം ഭൂമിയിൽനിന്നും 144,000 യെഹൂദന്മാരും ചേരുന്നു. വി. യോഹന്നാൻ അവരെ “നമ്മുടെ (യിസ്രായേലിന്റെ) ദൈവത്തിന്റെ ദാസന്മാർ” എന്നാണ് വിശേഷിപ്പിക്കുന്നത് (വെളി. 7:3). അവർ “രാജ്യത്തിന്റെ സുവിശേഷം സകല ജാതികൾക്കും സാക്ഷ്യമായി ലോകമെമ്പാടും” പ്രസംഗിച്ചവരാണ് (മത്താ. 24:14). അവർ “ദൈവത്തിനും കുഞ്ഞാടിനും ആദ്യഫലമായി” മനുഷ്യരുടെ ഇടയിൽ നിന്നും വീണ്ടെടുക്കപ്പെട്ടവരാണ് (വെളി. 14:4). അവർ സഭയുടെ ഉൽപ്രാപനത്തിനുശേഷം, ക്രിസ്തു വിശ്വാസത്തിലേക്കു വന്ന ആദ്യഫലമാണ്. അവരുടെ സാക്ഷ്യം മുഖേനയാണ് “സകല യിസ്രായേലും” രക്ഷൻ ആക്രമണ കാലത്ത് ക്രിസ്തുവിലേക്കു തിരിയുന്നത്. യെരൂശലേമിൽ സാക്ഷ്യം വഹിച്ച ആ രണ്ടു പ്രവാചകന്മാരും ഈ ഗണത്തിൽ പെട്ടവരായിരിക്കാൻ സാദ്ധ്യതയുണ്ട്. അവരുടെ “സാക്ഷ്യം തികഞ്ഞ ശേഷം” (വെളി. 11:7) ഭൂമിയിൽ ക്രിസ്തുവിന്റെ സാക്ഷ്യം നിശ്ശബ്ദമാകും. ആ ദൗത്യം പിന്നീട് ദൂതന്മാർ ഏറ്റെടുക്കുന്നതാണ്. അവരത് ദൈവവുമായി പൊരുതുന്ന ലോകത്തിൽ അവതരിപ്പിക്കും.

ദൂതന്മാരുടെ സുവിശേഷ പ്രഘോഷണം ഒരിക്കലും ദൈവ കൃപയുടെ ദാനത്തെപ്പറ്റി ആയിരിക്കുന്നതല്ല. കാരണം ഈ സമയത്തേക്ക് മനുഷ്യർ തങ്ങളുടെ അന്തിമ തീരുമാനം നടത്തിയിരിക്കും. ഒന്നുകിൽ അവർ കുഞ്ഞാടിന്റെ പക്ഷം ചേർന്നു നിൽക്കും. അല്ലെങ്കിൽ മൃഗത്തിന്റെ — എതിർ ക്രിസ്തുവിന്റെ — പക്ഷത്തിൽ ആയിരിക്കും. അതിനാൽ മഹോപദ്രവകാലത്തിന്റെ രണ്ടാം പകുതിയിൽ കൃപയുടെ സുവിശേഷം അറിയിക്കപ്പെടുന്നില്ല; കാരണം കൃപയുടെ വാതിലുകൾ മുൻപു തന്നെ അടയ്ക്കപ്പെട്ടിരിക്കുന്നു. ഇനി പുറത്തു നിൽക്കുന്നവർക്ക് ന്യായവിധി മാത്രമാണ് അവശേഷിക്കുന്നത്.

“മൃഗത്തേയും അതിന്റെ പ്രതിമയേയും നമസ്കരിച്ച്, നെറ്റിയിലോ കൈമേലോ മൂദ്ര ഏൽക്കുന്നവർ ദൈവകോപത്തിന്റെ പാത്രത്തിൽ നിന്നും വീഞ്ഞു കുടിക്കും; അത് അവന്റെ കോപത്തിന്റെ പാനപാത്രത്തിൽ മിശ്രിതമില്ലാതെ ഒഴിക്കപ്പെടും. വിശുദ്ധ ദൂതന്മാരുടെ സന്നിധിയിലും കുഞ്ഞാടിന്റെ സന്നിധിയിലും അവനെ തീയ്യം ഗന്ധകവുമകൊണ്ടു പീഡിപ്പിക്കും” (വെളി. 14:9,10).

അദ്ധ്യായം 14:14-20 - ദൈവകോപത്തിന്റെ ചക്ര തയ്യാറാക്കപ്പെടുന്നു

ഈ ഘട്ടത്തിൽ മനുഷ്യപുത്രനെപ്പോലെ തോന്നിക്കുന്ന ഒരാൾ ആകാശത്തിൽ, വെൺമേഘങ്ങളിൽ പ്രത്യക്ഷപ്പെടുന്നു. സ്വർഗ്ഗീയ ആലയത്തിൽ നിന്നും ദൂതന്മാരുടെ ഒരു വൻനിരയും ഇറങ്ങി വരുന്നു. അവരുടെ സന്ദേശങ്ങൾ ഒന്നു തന്നെയാണ്.

“കൊയ്ത്തിനു സമയം വന്നതുകൊണ്ട്, നിന്റെ അരിവാൾ അയച്ചു കൊയ്യുക. ഭൂമിയിലെ വിളവ് വിളഞ്ഞുണങ്ങിയിരിക്കുന്നു ... ഭൂമിയിലെ മുതിരിങ്ങ പഴുത്തിരിക്കയാൽ നിന്റെ മുർച്ചയുള്ള അരിവാൾ കൊണ്ട് മുതിരിവളളിയുടെ കൂല അറക്കുക.

ദൂതൻ അരിവാൾ ഭൂമിയിലേക്കു എറിഞ്ഞു. ഭൂമിയിലെ മുതിരിക്കുല അറുത്തു, ദൈവകോപത്തിന്റെ വലിയ ചക്കിലിട്ടു. ചക്ര നഗരത്തിന്റെ പുറത്തുവച്ച് മെതിച്ചു. ചക്കിൽ നിന്നു രക്തം കുതിരകളുടെ കടിവാളങ്ങളോളം പൊങ്ങി ഇരുനൂറു നാഴിക ദൂരത്തോളം ഒഴുകി” (വെളി. 14:15-20).

മഹോപദ്രവത്തിന്റെ രണ്ടാം പകുതി വെളിപ്പാട് — അദ്ധ്യായങ്ങൾ 15-18

വെളിപ്പാട് പുസ്തകം 15-ാം അദ്ധ്യായത്തിൽ, ഏഴു ദൈവദൂതന്മാർ സ്വർഗ്ഗീയ ആലയത്തിൽ നിന്നും “അവസാനത്തെ ഏഴു ബാധകൾ” - (ഏഴു കലശങ്ങൾ) കൈയ്യിൽ എടുത്തുകൊണ്ട് വരുന്നതിന്റെ വിവരണം കാണുന്നു.

പൈശാചിക ശക്തി സംഭരിച്ച് എതിർ ക്രിസ്തു തനിക്കുള്ള സകല സമ്പത്തും അധികാരങ്ങളും ഉപയോഗിച്ച് സർവ്വ ലോകത്തെയും തന്റെ കൈപ്പിടിയിൽ ഒതുക്കുന്നതാണ്. ഈ പ്രധാന സംഭവം നടക്കുന്നത് പീഡാകാലത്തിന്റെ രണ്ടാം പകുതിയിലാണ്. തനിക്കു ലഭിച്ച ശക്തി പ്രഭാവം മുഴുവനും ദൈവ വിശ്വാസികൾ ആയ യിസ്രായേൽ രാഷ്ട്രത്തെ ഇല്ലായ്മ ചെയ്യാൻ ഉപയോഗിക്കുന്നു. എന്നാൽ, ദൈവം തന്റെ വീണ്ടെടുക്കപ്പെട്ട ജനതയെ സംരക്ഷിക്കുകയും അവർക്കു വേണ്ടി പോരാടുകയും ചെയ്യും. എതിർ ക്രിസ്തുവിന്റെ സാമ്രാജ്യത്തിനും അയാൾക്കൊപ്പം അണിചേർന്നിട്ടുള്ള സകലർക്കും എതിരായി ദൈവം ഏഴ് കലശ ന്യായവിധികൾ നടപ്പിലാക്കുന്നു. എതിർ ക്രിസ്തു വിളിച്ചു ചേർത്തിരിക്കുന്ന സൈനിക ശക്തിക്ക് നൽകുന്ന കനത്ത പ്രഹരമാണ് ഈ കലശ ന്യായവിധികൾ. നിഗൂഢ (മർമ്മം) ബാബിലോൻ അഥവാ വിശ്വാസ ത്യാഗികളായ ക്രൈസ്തവ ലോകവും അവരോടൊപ്പം അധികാരത്തിലേറിയ സകല രാഷ്ട്രങ്ങളും ഈ ന്യായവിധിയോടുകൂടി എരിഞ്ഞൊടുങ്ങുന്നതാണ്. യേശു ക്രിസ്തു തന്റെ സർവ്വ ശക്തിയോടും മഹത്വത്തോടും കൂടി സർവ്വലോകത്തിന്റെയും വാഴ്ച ഏറ്റെടുക്കുന്നു.

ദൈവം മൃഗത്തിനും, മൃഗത്തോടൊപ്പം ഉള്ള സഖ്യകക്ഷികൾക്കും, അയാളെ ആരാധിച്ചവർക്കും നൽകുന്ന ശിക്ഷാ വിധി താഴെപ്പറയുന്ന പ്രകാരമാണു നടപ്പിലാക്കുക!

- മൃഗത്തിന്റെ അടയാളം ശരീരത്തിൽ സ്വീകരിച്ച എല്ലാവരുടേയും മേൽ അതിശോചനീയമായ വൃണങ്ങൾ പ്രത്യക്ഷപ്പെടുന്നു (വെളി. 16:2).
- സമുദ്ര ജലം രക്തമായി മാറുന്നു. ജലസ്രോതസുകളായ നദികൾ, തടാകങ്ങൾ എന്നിവയും രക്തമായി മാറുന്നു (വെളി. 16:3,7).
- സൂര്യതാപംകൊണ്ടു മനുഷ്യൻ കരുവാളിക്കുന്നു. മൃഗത്തിന്റെ രാജ്യത്തിലുടനീളം അന്ധകാരം വ്യാപിക്കുന്നു (വെളി. 16:8,9).
- മൃഗത്തിന്റെ സാമ്രാജ്യത്തിൽ “നിറയെ കുരിശുത്” (വെളി. 16:10).
- അവസാനമായി, യൂഫ്രട്ടീസ് നദി വറ്റിവരണ്ടു ഉണങ്ങുന്നു. “കിഴക്കുനിന്നുള്ള രാജാക്കന്മാർക്ക്” അതൊരു രാജവീഥിയാകുന്നു. അവരുടെ സൈന്യം അന്തിമ യുദ്ധത്തിനായി ഹെർമ്മഗെദോൻ താഴ്വരയിൽ അണിനിരക്കുന്നു (വെളി. 16:12,16).

അന്തിമയുദ്ധം എന്നത് ദൈവവും സാത്താനും തമ്മിൽ പരസ്പരം ഏറ്റുമുട്ടുന്ന ഒരു തുറന്ന യുദ്ധം ആയിരിക്കും. ക്രിസ്തു സ്വർഗ്ഗീയ സൈന്യങ്ങളുടെ അധിപനായി നിൽക്കുമ്പോൾ സാത്താനു സേനകളുടെ തലവൻ എതിർ ക്രിസ്തു

7-ാം കാഹളം 7 "അന്ത്യ ബാധകൾ" അറിയിക്കുന്നു

“കാലം + കാലങ്ങൾ + പകുതി” = 3½ വർഷങ്ങൾ = 42 മാസങ്ങൾ = 1,260 ദിവസങ്ങൾ (വെളി. അദ്ധ്യായം 16-18).
“ലോകാരംഭം മുതൽ ഇന്ന് വരെയും സംഭവിച്ചിട്ടില്ലാത്തതും ഇനിമേൽ സംഭവിക്കാത്തതും ആയ വലിയ കഷ്ടം അന്ന് ഉണ്ടാകും. ആ നാളുകൾ ചുരുങ്ങും” (മത്ത. 24:21 - 22).

പുനരുദ്ധരിക്കപ്പെടുന്ന റോമാസാമ്രാജ്യത്തിൽ (EU) സാത്താനും പത്തു രാജാക്കന്മാരും മൃഗത്തിന് സർവ്വാധികാരം നൽകുന്നു.

മനുഷ്യർ മൃഗത്തെയും അവന്റെ പ്രതിമയെയും മൃഗത്തിന് അധികാരം നൽകിയ സാത്താനെയും നമസ്കരിക്കുന്നു.

പ്രധാനമായി, മൃഗത്തിനും അവന്റെ അനുയായികൾക്കുമെതിരെ ഒടുവിലത്തെ ഏഴു ബാധകളുമായി ഏഴു ദൂതന്മാർ ഏഴു കലശങ്ങളുമായി പ്രത്യക്ഷപ്പെടുന്നു. ഒന്നാമത്തെ കലശം മൃഗത്തെ നമസ്കരിക്കുന്ന സകലരുടെമേലും “വല്ലാത്ത ദുർവ്വണ്ണം” ഉണ്ടാകുവാൻ കാരണമായി. അഞ്ചാമത്തെ കലശം മൃഗ സാമ്രാജ്യത്തിന്മേൽ അതായത് പുനരുത്ഥരിക്കപ്പെടുന്ന റോമാ സാമ്രാജ്യത്തിനുമേൽ “ഇരുട്ട്” വരുത്തി.

മഹോപദ്രവത്തിന്റെ ആദ്യപകുതിയിൽ ഭൂമിയുടെ മുന്നിൽ ഒന്നിന്മേൽ വീണ ന്യായവിധിയാൽ സമുദ്രങ്ങളിലും നദികളിലും ആഗോള മലിനീകരണത്തിനും അത്യുഷ്ണത്താൽ വെന്തുപോകുവാനും ഇടയാക്കുന്നു.

ദൈവം ഒരുക്കിയ ഒരു സ്ഥാനത്ത് യിസ്രായേൽ സംരക്ഷിക്കപ്പെടുകയും, രണ്ടു ചിറകുകളുള്ള ഒരു വലിയ കഴുകനാൽ പോഷിപ്പിക്കപ്പെടുകയും ചെയ്യും - അമേരിക്ക?

യിസ്രായേൽ നിലനിൽപ്പിനായി പൊരുതുകയും, അവർ ദൈവത്തിൽ ആശ്രയിക്കുന്നതിനാൽ “വീരകിന്റെ ഇടയിൽ തീപ്പടി” പോലെയും അയൽ രാജ്യങ്ങൾക്ക് “കറകളുടെ ഇടയിൽ തീപ്പണം” പോലെയും ആയിരിക്കും (സെഖ 12:6).

10 രാജാക്കന്മാർ “മഹതിയാം ബാബിലോനെ” (വത്തിക്കാൻ) റോമിൽ ചുട്ടുകരിക്കും.

“സകല രാജ്യങ്ങളും” യെരൂശലേമിനെതിരെ ചെല്ലുവാൻ മൃഗം സാത്താനുശക്തികളെ ഉപയോഗിക്കും - ഹർമ്മഗെറ്റോൻ യുദ്ധം.

ക്രിസ്തു തന്റെ മണവാട്ടിയുമായി ഒലിവുമലയിൽ വന്ന് ഈ രാഷ്ട്രങ്ങളെ നശിപ്പിക്കും. മൃഗവും കള്ളപ്രവാചകനും വധിക്കപ്പെട്ട് തീപ്പൊയ്കയിലേക്കു തള്ളപ്പെടുമ്പോൾ ഒരു രണ്ടാം ആഗോള ഭൂകമ്പം ഉണ്ടാകും.

7-ാം കാഹളം ഏഴു കലശ ന്യായവിധികൾ അയക്കുന്നു (വെളി. 16-18)

മഹോപദ്രവത്തിന്റെ രണ്ടാം പകുതിയിലെ സംഭവങ്ങളുടെ ക്രമം

വെളിപ്പാട് അദ്ധ്യായങ്ങൾ 15-18

ആയിരിക്കും. ഈ യുദ്ധത്തിൽ ക്രിസ്തു തനിക്കെതിരായി അണിനിരക്കുന്ന സകല സൈനിക ശക്തികളേയും നിശ്ശേഷം പരാജയപ്പെടുത്തുന്നതാണ്. മുൻപൊരു കാലത്തും ഉണ്ടായിട്ടില്ലാത്ത വിധം അതിശക്തമായ മിന്നൽ പിണരുകളും, ഇടിമുഴക്കവും ഭൂമിയിൽ പതിക്കും. അതിശക്തമായ പ്രകമ്പനങ്ങൾ ഭൂമിയെ ഇളക്കി മറിക്കും. അഭൂതപൂർവ്വമായ ഭൂകമ്പത്താൽ സമസ്ത ലോകവും ഞെട്ടി വിറയ്ക്കും. റോമിൽ ആസ്ഥാനമുള്ള മഹതിയാം ബാബിലോൺ എന്ന വേശ്യകളുടെ മാതാവ് (വെളി. 17, 18 അദ്ധ്യായങ്ങൾ) വെന്തു വെണ്ണീറാകും, ദൈവം തങ്ങളുടെ അധികാരം മൃഗത്തിന് കൈമാറിയ പത്തു രാജാക്കന്മാരെ മൃഗത്തിന് എതിരായി തിരിക്കും. അവർ തന്നെ ബാബിലോൻ നഗരം അഗ്നിക്കിരയാക്കാൻ മുൻകൈ എടുക്കും.

വിശ്വാസത്യാഗിയായ ക്രൈസ്തവലോകത്തിന്റെ അന്തിമ നാശം
— അദ്ധ്യായങ്ങൾ 17 & 18

ഈ വേദഭാഗത്ത് “മർമ്മ ബാബിലോൻ, അഥവാ വേശ്യകളുടെ (വിഗ്രഹാരാധകരുടെ) മാതാവിന്റെ” മേൽ നടപ്പാക്കുന്ന ന്യായവിധിയുടെ വിവരണം കാണാം. തിരുവചനം വിഗ്രഹാരാധനയെ വ്യഭിചാരം (നേർ വഴിവിട്ടു മാറിയുള്ള യാത്ര) എന്ന് വിശേഷിപ്പിക്കുന്നു. യിസ്രായേല്യർ വിഗ്രഹാരാധനയിലേക്ക് വഴുതി മാറിയപ്പോൾ അവരെ യഹോവയുടെ അവിശ്വസ്ത ഭാര്യയായിട്ടാണ് കണ്ടതെന്ന് പ്രവാചകനായ ഹോശേയ പറയുന്നുണ്ട്. വിഗ്രഹാരാധന ഭൂമിയിൽ ആരംഭിച്ചത് മഹാപ്രളയത്തിനു ശേഷമാണ്. തുടർന്ന് അത് ലോകമെങ്ങും വ്യാപിച്ചു. പ്രത്യേകിച്ച് ഏറ്റവും അംഗസംഖ്യ കൂടുതലുള്ള ലോകത്തിലെ വൻകിട സഭകളിൽ ഇന്നും ഈ പ്രവണത തുടരുന്നു. അവർക്കുള്ള ആയിരക്കണക്കിന് “വിശുദ്ധന്മാ”രുടേയും, യേശു ക്രിസ്തുവിന്റെയും വിഗ്രഹങ്ങൾക്കു മുൻപിൽ അവർ വണങ്ങുന്നു, പ്രാർത്ഥിക്കുന്നു. അവർ ആചരിക്കുന്ന ദിവ്യബലി തന്നെ ഒരു വിധത്തിൽ പറഞ്ഞാൽ ദൈവദൂഷണമാണ്. അവർ കല്യാണങ്ങൾക്കും, ശവസംസ്കാരത്തിനും,



ടെട്രം, ഡിസംബർ 9, 1991


മറ്റു പ്രത്യേക അവസരങ്ങളിലും ദിവ്യബലി ആവർത്തിച്ച് അർപ്പിക്കുന്നു. ആ ആചാരം പ്രാകൃത ബാബിലോന്യൻ സംസ്കൃതിയുടെ അനുകരണം മാത്രമാണ്. യേശുവിന്റെ അമ്മയെ അവർ ആകാശരാജ്ഞിയുടെ പദവിയിലേക്ക് ഉയർത്തിയതിനാൽ ആ വിശുദ്ധയ്ക്ക് ഒരു പുരാതന ദേവിയുടെ പരിവേഷമാണ് നൽകിയിരിക്കുന്നത് (യിര്യ. 44:15-27).

വേശ്യയായ ഈ മഹാ ബാബിലോണിന്റെ സഞ്ചാരം ഒരു മൃഗത്തിന്റെ പുറത്താണ്. ആ മൃഗം അധികാരത്തിന്റെ പ്രതീകമാണ്. ചില നാളുകൾ കഴിഞ്ഞ് ആ മൃഗം താൻ ദൈവമാണെന്ന് സ്വയം പ്രഖ്യാപി

വെളിപ്പാട്

ക്കുന്നു. അതിനുശേഷം മൃഗത്തിന് അവരുടെ സഹായം ആവശ്യം വരു ന്നില്ല.

മൃഗത്തിന്റെ പുറത്ത് കയറി സഞ്ചരി ക്കുന്ന ഈ വേഷ്യയുടെ ചിത്രത്തിന് യവന ഇതിഹാസത്തോളം പഴക്കമു ണ്ട്. യവന പുരാണത്തിലെ കഥ ഇപ്ര കാരമാണ്. സോറിലെ രാജാവിന്റെ മകളായ യൂറോപ്പ അതിസുന്ദരിയായി രുന്നു. അവളിൽ ദേവന്മാരുടെ രാജാ വായ സിയൂസ് അനുരക്തനായി. എന്നാൽ രാജകുമാരി അത് ആദ്യം ത ന്നെ നിരസിച്ചു. തന്റെ ഇംഗിതം ഏതു വിധേനയെങ്കിലും നടപ്പിലാക്കണമെ ന് ഉറപ്പിച്ച സിയൂസ് ഒരു കാളക്കുറ്റന്റെ രൂപം ധരിച്ച് രാജകുമാരിയുടെ പുന്തോ പ്പിൽ എത്തി. സൗമ്യനായ ആ മുരിക്കൂട്ടനെ കുമാരിക്ക് ഇഷ്ടമായി. അവൾ അതു മായി ചങ്ങാത്തം കൂടി ഒരുനാൾ അതിന്റെ പുറത്തു കയറി സഞ്ചരിക്കാൻ ആഗ്രഹിച്ചു. രാജകുമാരിയെ തന്റെ പുറത്തുകയറ്റികാളക്കുറ്റൻമന്ദംമന്ദമായിപുന്തോപ്പിൽ ചുറ്റിക്കറങ്ങി. തുടർന്ന് അതിന്റെ വേഗത ഏറിയേറി വന്നു അതി വേഗതയാർജ്ജിച്ചു. പെട്ടെന്ന് അത് രാജകുമാരിയുമായി മദ്ധ്യധരണി കടലിലേക്ക് എടു ത്തു ചാടി ക്രേന്ത ലക്ഷ്യമാക്കി അതിവേഗം നീന്തി തുടങ്ങി. കരയ്ക്കടുത്തതിനുശേഷം സിയൂസ് സ്വന്തം രൂപം ധരിച്ചു. രാജാകുമാരിയെ വിവാഹം ചെയ്തു. യൂറോപ്പ എന്ന പേരിൽ നിന്നാണ്, ആ ഭൂഖണ്ഡത്തിന് യൂറോപ്പ് എന്ന് പേരു ലഭിച്ചത്. മൃഗത്തിന്റെ പുറ ത്തേറി സഞ്ചരിക്കുന്ന ആ സ്ത്രീയെ വർണ്ണിക്കുന്നതി



നുവേണ്ടി യോഹന്നാൻ (വെളി. 17-ാം അദ്ധ്യായം) ഉപയോഗിച്ചിരിക്കുന്ന സകല സുപനകളും വിരൽ ചൂണ്ടുന്നത് വത്തിക്കാനിലേക്കാണ് എന്ന് പല വേദപണ്ഡിതന്മാരും അഭിപ്രായപ്പെടുന്നു.

- അവൾ അതിസമ്പന്നയാണ് (വെളി. 17:4)
- അവളുടെ സ്വാധീനം സാർവ്വലൗകികവും, രാഷ്ട്രീയ പ്രേരിതവുമാണ് (വെളി. 17:15)
- യേശു ക്രിസ്തുവിന്റെ സത്യ സുവിശേഷത്തിനായി രക്തസാക്ഷികളായി അന്തർന്ന ആയിരക്കണക്കിന് വിശുദ്ധന്മാരുടെ രക്തത്തിൽ അവർക്ക് പങ്കുണ്ട് (വെളി. 17:6)

- വേശ്യാവൃത്തിയുടെ സുവർണ്ണ പാനപാത്രം, അവൾ തന്റെ കൈകളിൽ ഉയർത്തിപ്പിടിച്ചിരിക്കുന്നു (വെളി. 17:4).

- അവൾ ഏഴു കുന്നുകൾക്കു മീതെ നിർമ്മിക്കപ്പെട്ടിരിക്കുന്ന റോമാ നഗരിയിൽ തന്റെ ആസ്ഥാനം സ്ഥാപിച്ചിരിക്കുന്നു (വെളി. 17:9). എ.ഡി 96-ൽ അവൾ സർവ്വ ലോകത്തേയും നിയന്ത്രിച്ചിരുന്നു (വെളി. 17:8).

ചിലർ പഠിപ്പിക്കുന്നത് ഇറാക്കിൽ ഉള്ള പുരാതന ബാബിലോൻ പുനർ നിർമ്മിക്കപ്പെടുമെന്നും, അതായിരിക്കും മർമ്മം ബാബിലോൻ എന്നുമാണ്. മറ്റൊരു കൂട്ടരുടെ അഭിപ്രായം അനുസരിച്ച് അത് മെക്കാ ആണ്. എന്നാൽ ഈ രണ്ട് അവകാശ വാദങ്ങൾക്കും തിരുവചനത്തിന്റെ അടിസ്ഥാനത്തിൽ യാതൊരു പിൻബലവും ഇല്ലാത്തതാണ്. പൗരാണിക ബാബിലോൻ ഒരിക്കലും പുനർ നിർമ്മിക്കപ്പെടുകയില്ലെന്നു തിരുവചനം ഉറപ്പായി പറയുന്നുണ്ട് (യിര. 51:64). മെക്ക സ്ഥിതിചെയ്യുന്നത് ഒരു താഴ്വരയിൽ ആണ്; ഏഴു കുന്നുകളിലുമല്ല (വെളി. 17:9,18). അത് കടൽത്തീരത്തു നിന്നും ഏറെ അകലയുമാണ്. റോം കടൽത്തീരത്താണ്. നഗരം കത്തിയമരുന്നത് നാവികരും മത്സ്യബന്ധനം നടത്തുന്നവരും കാണും എന്നാണ് പ്രവചനത്തിൽ പറയുന്നത്.

നിലനിൽപ്പിനുവേണ്ടിയുള്ള യിസ്രായേലിന്റെ പോരാട്ടം

മഹോപദ്രവകാലത്തിന്റെ ആദ്യ പകുതി കഴിയുമ്പോഴേക്കും യിസ്രായേലുകാർ വിഭജിക്കപ്പെട്ട ജനതയായി മാറ്റപ്പെട്ടിരിക്കും. അവരുടെ സംരക്ഷണത്തിനായി ദൈവം നിലകൊള്ളും. അത് അവർ എതിർ ക്രിസ്തുവിനെ അരയും തലയും മുറുക്കി പ്രതിരോധിച്ചു എന്നതിനാലാണ്. ഇതേപ്പറ്റി സെഖര്യാ പ്രവാചകൻ “യെഹൂദയും യെരൂശലേമിൽ വച്ച് യുദ്ധം ചെയ്യും” എന്നു രേഖപ്പെടുത്തിയിട്ടുണ്ട് (സെഖ. 14:14). യരൂശലേം “ഇതര രാഷ്ട്രങ്ങൾക്കൊരു പരിഭ്രമ പാത്രമായിരിക്കും, അവർ യഹൂദയ്ക്കും യെരൂശലേമിനും എതിരായിരിക്കുമ്പോൾ” (സെഖ. 12:2). ദൈവം “യെഹൂദാ ഭരണാധികാരികളെ വിറകിന്റെ ഇടയിൽ കത്തുന്ന അടുപ്പുപോലെയും കറകൾക്കിടയിൽ തീപ്പന്തംപോലെയും ആക്കി ചുറ്റുമുള്ള സകല ജാതികളേയും വിഴുങ്ങുവാൻ വഴിയൊരുക്കും” (സെഖ. 12:6).

യിസ്രായേലിനെ കീഴടക്കുന്നതിൽ എതിർ ക്രിസ്തു പരാജയപ്പെടും. അപ്പോൾ അയാൾ യിസ്രായേലിനെതിരെ പടപൊരുതാൻ ലോക രാഷ്ട്രങ്ങളെ പ്രേരിപ്പിക്കുന്നതിന് മുമ്പ് അശുദ്ധാത്മാക്കളെ നിയോഗിക്കും. എന്നാൽ അത് വിജയിക്കുകയില്ല, കാരണം “യെഹോവ് പുറപ്പെട്ടു യുദ്ധദിവസത്തിൽ, പൊരുതുന്നതു പോലെ ആ ജാതികളോടു പൊരുതും. അന്നാളിൽ അവിടുത്തെ കാൽ യെരൂശലേമിനു കിഴക്കുള്ള ഒലിവ് മലയിൽ നിൽക്കും” (സെഖ. 14:3-4).

ക്രിസ്തുവിന്റെ രണ്ടാം വരവും, സഹസ്രാബ്ദ രാജ്യവും വെളിപ്പാട് - അദ്ധ്യായങ്ങൾ 19 & 20

വെളിപ്പാട് പുസ്തകത്തിന്റെ 19-ാം അദ്ധ്യായം ആരംഭിക്കുന്നത് ഹല്ലേലൂയ്യാ ഗാനാലാപനത്തോടു കൂടിയാണ്. അതേപ്പറ്റി യോഹന്നാൻ ഇപ്രകാരമാണു രേഖപ്പെടുത്തിയിട്ടുള്ളത്:

“അനന്തരം ഞാൻ സ്വർഗ്ഗത്തിൽ വലിയൊരു പുരുഷാരത്തിന്റെ മഹാ ഘോഷാപോലെ കേട്ടത്, ഹല്ലേലൂയ്യാ; രക്ഷയും മഹത്വവും ശക്തിയും നമ്മുടെ ദൈവത്തിനുള്ളത്. വേഗ്യാവൃത്തികൊണ്ട് ഭൂമിയെ വഷളാക്കിയ മഹാവേശ്യയ്ക്ക് അവിടുന്ന് ശിക്ഷ വിധിച്ചു. തന്റെ ദാസന്മാരുടെ രക്തം അവളുടെ കയ്യിൽനിന്നു ചോദിച്ചു: പ്രതികാരം ചെയ്തുകൊണ്ട് അവിടുത്തെ ന്യായവിധികൾ സത്യവും നീതിയും ഉള്ളത്. അവർ പിന്നെയും ഹല്ലേലൂയ്യാ, അവളുടെ പുക എന്നെന്നേക്കും പൊങ്ങുന്നു എന്നു പറഞ്ഞു (വെളി. 19:1-3).

ഇവിടെ നിന്നും നാം മനസ്സിലാക്കേണ്ട പാഠം, ദൈവം ദുഷ്ടതയെ ന്യായം വിധിക്കുമ്പോഴാണ് ആനന്ദിക്കാൻ ഏറ്റവും ഉചിതമായ അവസരം എന്നതാണ്. നമുക്ക് സ്വർഗ്ഗത്തോട് ചേർന്ന് ആനന്ദഗീതം ആലപിക്കാൻ കഴിയും.

ക്രിസ്തുവിന്റെ നിർമ്മല കന്യക പ്രത്യക്ഷപ്പെടുന്നു - വെളിപ്പാട് 19:7-10

യേശുക്രിസ്തുവിന്റെ യഥാർത്ഥ മണവാട്ടി “ശുഭ്രവും, ശുദ്ധവുമായ വിശേഷ വസ്ത്രത്താൽ” അലംകൃതമായി പ്രത്യക്ഷപ്പെടുന്നു. അപ്പോഴും സ്തുതി ഗാനാലാപനം തുടർന്നു കൊണ്ടിരിക്കും. ആ നിർമ്മല വസ്ത്രം “വിശുദ്ധന്മാരുടെ നീതി പ്രവൃത്തികൾ തന്നെ” ആണ്. യവന മൂലകൃതിയിൽ ‘നീതി’ എന്ന പദത്തിന്റെ ബഹുവചനം ആണ് ഉപയോഗിച്ചിട്ടുള്ളത്. അതിന്റെ അർത്ഥം, യേശുക്രിസ്തു നേടിത്തന്ന നീതിയല്ല കാണപ്പെടുന്നത്. പ്രത്യുത വിശുദ്ധന്മാരുടെ പ്രവൃത്തികളിലൂടെ വെളിപ്പെട്ടതാണ് ആ നീതി. “ക്രിസ്തു തന്റെ വിശുദ്ധന്മാരാലാണ് മഹത്വപ്പെടുന്നത്” (2 തെസ്സ. 1:10). ക്രിസ്തു പ്രത്യക്ഷനാകുമ്പോൾ അവിടുത്തേക്കു വേണ്ടി വിശ്വസ്തതയോടു കൂടി ചെയ്ത സകല പ്രവൃത്തികൾക്കും പ്രതിഫലം ലഭിക്കുന്നതാണ്. അവിടുന്ന് ന്യായാസനത്തിൽ ആയിരിക്കുമ്പോൾ മഹത്വീകരിക്കപ്പെട്ട അവസ്ഥയിലായിരിക്കും. ആ നാളിൽ അവിടുന്ന് “തന്റെ വിശുദ്ധന്മാരിൽ മഹത്വപ്പെടേണ്ടതിനും താൻ അതിശയ വിഷയം ആകേണ്ടതിനും നിങ്ങൾ വിശ്വസിച്ചതുപോലെ എല്ലാവരിലും അതു വർഷിക്കുന്നു” (2 തെസ്സ. 1:10).

വിശുദ്ധന്മാർക്ക് ലഭിക്കുന്ന കിരീടങ്ങൾ എന്നത് നന്നായി ഓടി ജയിച്ച മത്സരങ്ങളിലെ വിജയികൾക്കു ലഭിക്കുന്ന തലയിൽ ചൂടുന്ന ഇലക്കിരീടം (stephanos) ആണ്. എന്നാൽ ഇവിടെ ക്രിസ്തുവിന്റെ ശിരസ്സിൽ അണിഞ്ഞിരിക്കുന്നത് രാജകിരീടങ്ങൾ, ചക്രവർത്തി അഥവാ രാജാക്കന്മാരുടെ രാജാവ് അണിയുന്ന രാജകിരീടങ്ങൾ (diadems) തന്നെ. പാരിതോഷികമായി ലഭിക്കുന്ന കിരീടങ്ങൾ എല്ലാം രാജാധിരാജാവും, കർത്താധികർത്താവും ആയ ക്രിസ്തുവിന്റെ ശിരസ്സിനു മാറ്റു കൂട്ടുന്നു. അവിടുത്തെ ശിരസ്സിൽ “അനേകം രാജമുടികൾ” കാണപ്പെടുന്നു (വെളി. 19:12).

കുഞ്ഞാടിന്റെ കല്യാണ സദ്യ

യേശുക്രിസ്തുവും അവിടുത്തെ സഭയും തമ്മിലുള്ള വിവാഹം നടക്കുന്നത്

സ്വർഗ്ഗത്തിൽ (വെളി. 19:1) ആണ്. യേശു ക്രിസ്തു സ്വയം വിശേഷിപ്പിച്ചിട്ടുള്ളത് അവിടുന്ന് “കല്യാണത്തിനുപോയി മടങ്ങിവരുന്ന യജമാനൻ” എന്നാണ് (ലൂക്കോ 12:36). വിവാഹ സദ്യ ഈ ഭൂമിയിലാണ് നടക്കുന്നത്. വിവാഹത്തിന് ക്ഷണിക്കപ്പെട്ട അതിഥികൾ പീഡാ ദുരന്തങ്ങളെ അതിജീവിച്ച് “അനുഗ്രഹിതരായ” യെഹൂദരും. അവരാണ് “പിതാവിനാൽ അനുഗ്രഹിക്കപ്പെട്ടവർ”, “തേജസ്സിന്റെ സിംഹാസനത്തോട്” അടുത്തിരിക്കുന്നവർ, അതായത് വേർതിരിക്കപ്പെട്ട “ചെമ്മരിയാടു കൾ” (മത്താ. 25:31-34).

“കുഞ്ഞാടിന്റെ കല്യാണ സദ്യയ്ക്ക് ക്ഷണിക്കപ്പെട്ടവർ ഭാഗ്യവാന്മാർ” (വെളി. 19:9). പത്തു കന്യകമാരുടെ ഉപമ (മത്താ. 25:1-13) കർത്താവ് യെഹൂദന്മാർക്കുള്ള ഒരു സന്ദേശം എന്ന നിലയിലാണ് അവതരിപ്പിച്ചത്. ആ സമയം സഭ നിലവിൽ വന്നിരുന്നില്ല. ആ കഥയിൽ മണവാട്ടിയെപ്പറ്റി യാതൊന്നും സൂചിപ്പിക്കുന്നുമില്ല. “ബുദ്ധിയുള്ള കന്യകമാർ” വിവാഹസദ്യയ്ക്ക് ആവശ്യമായ ഒരുക്കങ്ങൾ നടത്തിയവരാണ്. ഈ ഉപമ യിസ്രായേൽ അന്തിമ കാലത്തു വളരെ ജാഗ്രതയുള്ളവർ ആയിരിക്കണം എന്നുള്ളതിന്റെ സൂചനയാണ് നൽകുന്നത്.

വിവാഹ സദ്യയെപ്പറ്റിയുള്ള ഉപമ യിസ്രായേൽ സമൂഹത്തിനുള്ള മറ്റൊരു പ്രാവചനിക സന്ദേശമാണ്. ബന്ധപ്പെട്ടവർക്കെല്ലാം ക്ഷണ കത്തുകൾ വിതരണം ചെയ്തിരുന്നു. എന്നാൽ അവരെൊക്കെ “അത് കൂട്ടാക്കാതെ, രാജ്യഭൂതന്മാരെ അപമാനിക്കുകയും ചിലരെ വധിക്കുകയും ചെയ്തു” (മത്താ. 22:5,6). എന്നാൽ “രാജാവ് കോപിച്ച് സൈന്യങ്ങളെ അയച്ച് ആ പട്ടണം തീവച്ചു ചൂട്ടുകളഞ്ഞു.” (മത്താ. 22:7).

യേശു ക്രിസ്തുവിന്റെ ഒന്നാം വരവ് രാജ്യത്തിന്റെ സുവിശേഷ പ്രഖ്യാപനവും കുഞ്ഞാടിന്റെ കല്യാണ സദ്യയിൽ പങ്കു ചേരുന്നതിന് യിസ്രായേലിനുള്ള ക്ഷണവുമായിരുന്നു. എന്നാൽ അവർ അതു പാടെ തള്ളി. അതിനോടു പുറം തിരിഞ്ഞു നിന്നു. അതുകൊണ്ട് ദൈവം അവരുടെ പട്ടണം നശിപ്പിക്കുന്നതിനു റോമാക്കാരെ നിയോഗിച്ചു. അവർ എ.ഡി 70-ൽ യെരൂശലേം പട്ടണം നശിപ്പിച്ചു. അതിനെത്തുടർന്ന് രാജകുമാരന്റെ കല്യാണസദ്യയ്ക്കു പങ്കെടുക്കാനുള്ള ക്ഷണം ലോകത്തെല്ലാടവും അറിയിക്കപ്പെട്ടു. അത് സസന്തോഷം സ്വീകരിച്ചവർക്കൊക്കെ, അതിൽ പങ്കെടുക്കുന്നതിനും അവിടുത്തെ രാജ്യത്തിൽ അവകാശികളാകുന്നതിനുമുള്ള അവസരങ്ങൾ ലഭിക്കുന്നു.

ഈ സഭായുഗത്തിൽ ദൈവം വിജാതീയരിൽനിന്നും “തന്റെ നാമത്തിനായി ഒരു ജനത്തെ എടുത്തുകൊൾവാനും” (അപ്പൊ. 15:14) ഈ ജനം “കുഞ്ഞാടിന്റെ കാത” യായിത്തീരുവാനും ഇടയായി. മഹോപദ്രവകാലത്ത് “കുഞ്ഞാടിന്റെ കല്യാണ സദ്യയ്ക്കുള്ള” ക്ഷണം ക്ഷണിതാക്കൾക്ക് പിന്നെയും പുറപ്പെടുകയും, അതിനോടു പ്രതികരിക്കുന്നവർ കുഞ്ഞാടിന്റെ കല്യാണ സദ്യയിലും ദൈവരാജ്യത്തിലും അനുഗ്രഹിക്കപ്പെടുകയും ചെയ്യും.

പഴയനിയമകാല വിശുദ്ധനായിരുന്ന സ്നാപക യോഹന്നാൻ സ്വയം വിശേഷിപ്പിച്ചത്, താൻ കേവലം “മണവാളന്റെ സുഹൃത്ത്” മാത്രം എന്നാണ് (യോഹ. 3:29).

സ്വർഗ്ഗം തുറന്നിരിക്കുന്നു - “കർത്താവായ യേശു സ്വർഗ്ഗത്തിൽനിന്നും അഗ്നിജാലയിൽ പ്രത്യക്ഷനാവുമ്പോൾ” (2 തെസ്. 1:7)

വെളിപ്പാട് പുസ്തകം 4-ാം അദ്ധ്യായത്തിൽ സഭയെ സ്വീകരിക്കുന്നതിനുവേണ്ടി സ്വർഗ്ഗം തുറന്നിരിക്കുന്നതായി നാം കാണുന്നു. എന്നാൽ മഹോപദ്രവകാല

വെളിപ്പാട്

ത്തിനുശേഷം സ്വർഗ്ഗം തുറക്കപ്പെടുന്നത് കർത്താവ് തന്റെ സ്വർഗ്ഗീയ സൈന്യങ്ങളോടു കൂടെ, “സകല വിശുദ്ധന്മാരുമായി” ഈ ഭൂമിയിലേക്കു വരുന്നതിനാണ് (1 തെസ്സ. 3:13).

കർത്താവിന്റെ രണ്ടാം വരവ്, ന്യായം വിധിക്കുന്നതിനും പോരാട്ടത്തിനും അത്രേ (വെളി. 19:11). അവിടുന്ന് വരുമ്പോൾ,

“നിങ്ങളെ പീഡിപ്പിക്കുന്നവർക്ക് പീഡയും, പീഡ അനുഭവിക്കുന്ന നിങ്ങൾക്ക് ഞങ്ങളോടുകൂടി ആശ്വാസവും പകരം നൽകുന്നത് ദൈവ സന്നിധിയിൽ നീതിയല്ലോ” (2 തെസ്സ. 1:8).

ക്രിസ്തു മടങ്ങിവരുമ്പോൾ കരുണ യാചിക്കുന്നതു വൈകിപ്പോയിരിക്കും. അതിനുള്ള അവസരം മുൻപുതന്നെ കഴിഞ്ഞിരിക്കുന്നു. ഈ സമയം യിസ്രായേൽ അവിടുത്തെ തിരുമുമ്പിൽ അഭയം തേടുമെന്ന് ചിലർ പഠിപ്പിക്കുന്നുണ്ട്. എന്നാൽ അതിനു സാധ്യതയില്ല. അവിടുത്തെ കാണുന്ന മാത്രയിൽ തന്നെ അവർ ആർത്തലച്ച് വിലപിക്കും (യിസ്രായേലിന്റെ രക്ഷ വ്യക്തിപരമല്ല അതു സമൂഹത്തിനെന്നാകെയുള്ളതാണ്). ഒരു രക്ഷപ്പെട്ട രാഷ്ട്രം എന്ന നിലയിൽ അവർക്ക് രക്ഷക്കുള്ള അവസരമുണ്ട്. അവർ ഇപ്പോൾ വിലപിക്കുന്നത് നൂറ്റാണ്ടുകളായി തങ്ങൾ നടത്തിയ തിരസ്കരണത്തെ ഓർത്തു പശ്ചാത്തപിച്ചുകൊണ്ടാണ്. സങ്കീർത്തനക്കാരൻ രേഖപ്പെടുത്തിയിരിക്കുന്നതു കൂടി നോക്കാം, അവിടുത്തെ പ്രത്യക്ഷതയിൽ യെഹൂദനോ, വിജാതിയനോ രക്ഷിക്കപ്പെടാൻ ഒരവസരവും ഇല്ല. കാരണം

“അവിടുന്ന് ഭൂമിയെ വിധിപ്പാൻ വരുന്നു. ഭൂലോകത്തെ നീതിയോടും ജാതികളെ നേരോടും വിധിക്കും” (സങ്കീ. 98:9).

കർത്താവായ യേശു ക്രിസ്തു ഭൂമിയിൽ വന്നു തന്റെ രാജ്യം സ്ഥാപിക്കുമെന്ന് തിരുവചനം വ്യക്തമായി രേഖപ്പെടുത്തിയിട്ടുണ്ട്. പഴയ-പുതിയ നിയമങ്ങളിൽ അതേപ്പറ്റി കുറഞ്ഞപക്ഷം 23 സൂചനകൾ കാണുന്നു. അവ താഴെപ്പറയുന്ന വേദഭാഗങ്ങൾ ആണ്.

മത്താ. 16:28, 24:29,31, മർക്കൊ. 13:24-27, ലൂക്കൊ. 17:24, 21:25-27, 2 തെസ്സ. 1:7-10, 2:8, സങ്കീ. 96:13, 97:1-6, 98:9, ദാനി. 2:44-45, 7:13,14, യെശ. 24:21-23, 26:21, 59:20, 63:1, 66:15, യോവേൽ 3:12-17, സെഖ. 14:1-4, തീത്തോ. 2:13, യാക്കോ. 5:7, വെളി. 19:11-21.

യേശു ക്രിസ്തുവിന്റെ വരവിന്റെ ഉദ്ദേശ്യം വ്യക്തമാണ്:

- 1) അവിടുന്ന് രാഷ്ട്രങ്ങളെ ന്യായം വിധിക്കാൻ വരുന്നു (സങ്കീ. 96:18, 97:1-6, 98:9)
- 2) അവിടുന്ന് എതിർ ക്രിസ്തുവിനേയും കുഞ്ഞാടിനോടു പൊരുതുന്ന സകലത്തിനേയും നശിപ്പിക്കുന്നതിനായി വരുന്നു. (വെളി. 19:18-21, യെശ. 24:21-23).
- 3) വിശ്വാസികളുടെ പീഡകരുടെ മേൽ പ്രതികാര നടപടികൾ സ്വീകരിക്കുന്നതിനു വേണ്ടി അവിടുന്ന് വരുന്നു (വെളി. 6:10-11, യെശ. 63:16, എബ്രാ. 10:30-31).
“ഞാനൊരു പ്രതികാര ദിവസം (എന്റെ ഹൃദയത്തിൽ) കരുതിയിരുന്നു. എന്റെ വിമുക്തന്മാരുടെ സംവത്സരം വന്നിരിക്കുന്നു” (യെശ. 63:4).
- 4) അവിടുത്തെ സ്വന്തം ജനമായ യിസ്രായേലിനെ രക്ഷപ്പെടുത്തുന്നതിന് വേണ്ടിവരുന്നു (യോവേൽ 3:12-17, സെഖ. 14:2-3).

- 5) കല്യാണത്തിനുശേഷം തന്റെ മണവാട്ടിയെ മറ്റുള്ളവർക്ക് കാണിക്കുന്നതിന് വേണ്ടി വരുന്നു (ലൂക്കോ. 12:26, 2 തെസ്സ. 1:10, വെളി. 19:7,8).
- 6) ഈ ഭൂമിയുടെ ഭരണ സാരഥ്യം ആയിരം വർഷത്തേക്ക് ഏറ്റെടുക്കുന്നതിനു വേണ്ടി യഹോവ വരുന്നു (വെളി. 20:4-6, സെഖ. 14:9, യോവേൽ 3:17, ദാനി. 7:27)
- 7) സാത്താനേയും അവന്റെ പൈശാചിക വൃന്ദത്തേയും ബന്ധിക്കുന്നതിനു വേണ്ടി യഹോവ വരുന്നു (വെളി. 20:1-3, യെശ. 24:21).

ക്രിസ്തുവിന്റെ മടങ്ങിവരവിലെ സന്തോഷവും സങ്കടവും

ക്രിസ്തുവിനെ യിസ്രായേൽ സ്വാഗതം ചെയ്യുമെന്ന് യെശയ്യാവ് എഴുതി:

“അന്നാളിൽ ഇതാ നമ്മുടെ ദൈവം, അവനെ അത്രേ നാം കാത്തിരുന്നത്, അവൻ നമ്മെ രക്ഷിക്കും: അവൻ തന്നെ യഹോവ; നാം കാത്തിരുന്നത് അവനെ അത്രേ. അവന്റെ രക്ഷയിൽ നമുക്ക് ആനന്ദിച്ച് സന്തോഷിക്കാം എന്ന് അവർ പറയും (യെശ. 25:9).

എന്നിരുന്നാലും അവർ കർത്താവിനെ തിരസ്ക്കരിച്ച കാലങ്ങളെ ഓർക്കും:

“തങ്ങൾ കൂത്തിത്തുളച്ചവകലേക്ക് അവർ നോക്കും. ഏകജാതനെക്കുറിച്ച് വിലപിക്കുന്നതുപോലെ അവർ അവനെക്കുറിച്ച് വിലപിക്കും. അന്നാളിൽ മോശിദ്ദോ താഴ്വരയിലുള്ള ഹദദ്രിമ്മോനിലെ വിലാപംപോലെ യരൂശലേമിൽ ഒരു മഹാവിലാപം ഉണ്ടാകും. (സെഖ. 12:10-14).

ആ വിലാപം മോശിദ്ദോ താഴ്വരയിൽ വച്ച് യോശിയാവ് രാജാവ് ഫറവോ-നെബോയാൽ വധിക്കപ്പെട്ടപ്പോൾ യിസ്രായേൽ മക്കൾ വിലപിച്ചതുപോലെ യുള്ള കരച്ചിൽ തന്നെയാകും (2 ദിന. 35:24,25 കാണുക).

ശേഷിക്കുന്ന ലോകരാഷ്ട്രങ്ങളുടെ ന്യായവിധിയെത്തുടർന്ന് “നിത്യാഗ്നിയിൽ” എറിയപ്പെടുന്നവർ സങ്കടപ്പെട്ടു കരയും (മത്താ. 25:41).

“അങ്ങനെ തന്നെ ലോകാവസാനത്തിൽ സംഭവിക്കും. ദൂതന്മാർ പുറപ്പെട്ടു നീതി മാന്മാരുടെ ഇടയിൽ നിന്നും ദുഷ്ടന്മാരെ വേർതിരിച്ചു തീച്ചുളയിൽ ഇട്ടുകളയും. അവിടെ കരച്ചിലും പല്ലുകടിയും ഉണ്ടാകും” (മത്താ. 13:49,50).

ആളുകൾ സങ്കടത്തിൽ വിലപിക്കുകയും മാനസാന്തരപ്പെടാതെ കോപംകൊണ്ട് പല്ലുഞെരിക്കുകയും ചെയ്യും “കരയുകയും പല്ലുകടിക്കുകയും” ചെയ്യുന്നതിനെപ്പറ്റി കർത്താവ് 7 പ്രാവശ്യം പറഞ്ഞിട്ടുണ്ട്. ഇതെല്ലാം “ലോകാവസാനത്തിൽ” രാജ്യങ്ങളുടെ ന്യായവിധി നടപ്പിലാക്കുമ്പോൾ സംഭവിക്കുന്ന കാര്യങ്ങളുമായി ബന്ധപ്പെടുത്തിയാണ് സംസാരിച്ചത് (മത്താ. 8:12; 13:42,50; 22:32; 24:51; 25:30; ലൂക്കോ. 13:28).

മൃഗത്തിന്റെ ന്യായവിധി

കർത്താവ് ഈ ഭൂമിയിൽ മടങ്ങി വരുന്ന സമയം തന്നോടു “യുദ്ധം ചെയ്യുന്നതിന് വേണ്ടി” മൃഗം ഭൂമിയിലെ സകല ഭരണാധിപന്മാരെയും തന്റെ അടുക്കൽ ഒരു കൂടക്കീഴിൽ അണിനിരത്തിയിരിക്കും (വെളി. 19:19). തുടർന്നു നടക്കുന്ന പോരാട്ടത്തിൽ, മൃഗവും കള്ള പ്രവാചകനും വധിക്കപ്പെടും, എങ്കിലും അവർക്ക് പുനർജീവൻ ലഭിക്കുന്നു. എന്നാൽ അവരെ ജീവനോടെതന്നെ തീപ്പൊയ്കയിലേക്കു

എറിയുന്നതായിരിക്കും. അതിശക്തരായ ദൂതന്മാർ അവരെ തൂക്കി “എടുത്ത്” ആണ് തീക്കുണ്ഡത്തിൽ എറിയുക (മത്താ. 13:49,50).

ഉൽപാപണത്തിനുശേഷം മഹോപദ്രവകാലത്ത് അരങ്ങേറുന്ന സകല സംഭവങ്ങളും വളരെ കൃത്യതയോടു കൂടിയാണ് നടക്കുക. 144,000 യെഹൂദന്മാരുടെ സാക്ഷ്യം — യിസ്രായേലിന്റെ അത്ഭുതകരമായ മാനസ്സാന്തരം, റഷ്യൻ, ഇസ്ലാമിക കൂട്ടുകെട്ടിന്റെ വൻപിച്ച പരാജയം തുടങ്ങിയവ. ദൂതന്മാർ ആകാശ മേഘങ്ങളിൽ സഞ്ചരിച്ച് അറിയിക്കുന്ന “നിത്യ സുവിശേഷം”, ഏവനും എതിർ ക്രിസ്തുവിനെ പിൻതുടരുകയും സാത്താനെ ആരാധിക്കുകയും ചെയ്യുന്നത് പരിശുദ്ധാത്മാവിന് നേർക്കുള്ള ദൈവദൂഷണം ആണ് എന്ന സന്ദേശം ആയിരിക്കും. ഇതൊക്കെ നടപ്പിൽ വരാൻ വലിയ വെള്ളസിംഹാസന ന്യായവിധി വരെ കാത്തിരിക്കേണ്ടതില്ല.

പാതാളവും നരകവും (Hades and Gehenna)

തിരുവചനത്തിൽ പറയുന്ന പാതാളം (നരകം), അഗ്നിത്തടാകം എന്നിവ തമ്മിലുള്ള വ്യത്യാസത്തെപ്പറ്റി നാം വ്യക്തമായിത്തന്നെ മനസ്സിലാക്കേണ്ടതുണ്ട്. ഇംഗ്ലീഷ് ബൈബിളിൽ (ജയിംസ് രാജാവിന്റെ) *ഹെയ്ഡിസ്*, *ഗെഹെന്നാ* എന്നീ രണ്ടു യവന പദങ്ങളേയും നരകം (hell) എന്നാണ് പരിഭാഷപ്പെടുത്തിയിരിക്കുന്നത്. (മലയാളത്തിൽ *ഹെയിഡിസിന്*, പാതാളം, നരകം എന്നിങ്ങനെ വിവർത്തനം ചെയ്തിരിക്കുന്നു) *ഹെയിഡിസ്* എന്നത് രക്ഷിക്കപ്പെടാത്തവരുടെ ആത്മാവ് മരണാന്തര നിദ്രയ്ക്കായി പോകുന്ന ഇടം ആണ്. അവിടെ അവർ വലിയ വെള്ള സിംഹാസന ന്യായവിധിവരെ ഉയിർക്കപ്പെടുന്നില്ല (വെളി. 20:11-15).

ഗെഹെന്നാ എന്നത് രക്ഷിക്കപ്പെടാത്തവരുടെ ആത്മാക്കൾ ഉയിർപ്പെട്ട്, വലിയ വെള്ള സിംഹാസനത്തിൽ ന്യായം വിധിക്കപ്പെട്ടതിന് ശേഷം അയയ്ക്കപ്പെടുന്ന ഇടമാണ്. അതിനെ തീപ്പൊയ്ക, നിത്യാഗ്നി എന്നിങ്ങനെയും വിശേഷിപ്പിച്ചിട്ടുണ്ട്. *ഗെഹെന്നാ* എന്ന മൂലപദം താഴെപ്പറയുന്ന വേദഭാഗങ്ങളിലാണ് കാണുന്നത്: മത്താ. 5:22; 29:30; 10:28; 18:9, 23:15,33; മർക്കോ. 9:43,45,47; ലൂക്കോ. 12:5; യാക്കോ. 3:6. ആത്മാവിനേയും ശരീരത്തെയും ബന്ധപ്പെടുത്തി സംസാരിക്കുന്ന അവസരത്തിൽ മാത്രമാണ് കർത്താവ് *ഗെഹെന്നായെ* സൂചിപ്പിച്ചത്, അതായത് *ഗെഹെന്നായിൽ* എറിയപ്പെടുന്നത് “*ആത്മാവും ശരീരവും*” ആണ്. ഈ പ്രയോഗം ഉയിർത്തെഴുന്നേറ്റ ശരീരത്തെപ്പറ്റി മാത്രമാണ് സൂചിപ്പിക്കുന്നത്. അത് എപ്പോഴും തീപ്പൊയ്കയുമായി ബന്ധപ്പെട്ടിരിക്കുന്നു. ഇതേപ്പറ്റി കർത്താവ് എന്തു പറഞ്ഞിരിക്കുന്നു എന്നു നോക്കാം:

“*ദേഹിയെ കൊല്ലുവാൻ കഴിയാതെ ദേഹത്തെ കൊല്ലുന്നവരെ ഭയപ്പെടേണ്ട. ദേഹിയേയും ദേഹത്തേയും നരകത്തിൽ നശിപ്പിക്കാൻ കഴിയുന്നവനെത്തന്നെ ഭയപ്പെടുവിൻ*” (മത്താ. 10:28).

മൃഗവും കള്ള പ്രവാചകനും മൃഗത്തിന്റെ മുദ്ര സ്വീകരിച്ചവരും കർത്താവിന്റെ രണ്ടാം വരവിനുശേഷം അഗ്നിനരകത്തിൽ എറിയപ്പെടുന്നു. അതേപ്പറ്റി കർത്താവ് പറഞ്ഞത് എന്താണെന്നു നോക്കാം:

“*ശപിക്കപ്പെട്ടവരേ, എന്നെ വിട്ടു പിശാചിനും അവന്റെ ദൂതന്മാർക്കും ഒരുകുറിയിരിക്കുന്ന നിത്യാഗ്നിയിലേക്കു പോകുവിൻ*” (മത്താ. 25:41).

മഹോപദ്രവകാലത്ത് മാനസാന്തരപ്പെടാത്തവർക്ക് ആയിരം വർഷത്തിനു ശേഷം സ്ഥാപിതമാകുന്ന വലിയ വെള്ള സിംഹാസന ന്യായവിധിവരെ കാത്തിരിക്കേണ്ട

തില്ല. കർത്താവ് അവരെ മുൻപു തന്നെ “പിശാചിനും അവന്റെ ദൂതന്മാർക്കുമായി ഒരുകുതിച്ചിരിക്കുന്നത്” തീപ്പെയ്കയിലേക്ക് അയക്കുന്നതാണ് (മത്താ. 25:41).

സഹസ്രാബ്ദ വാഴ്ചകാലത്ത് സാത്താൻ പോകുന്നത് അഗാധകുപത്തിൽ ആണ്. അതു പാതാളത്തിന്റെ (ഹെയ്ഡിസ്) ഒരു ഭാഗമാണ്. എന്നാൽ സഹസ്രാബ്ദ ഭരണം അവസാനിക്കുമ്പോൾ സാത്താനെയും അവന്റെയൊപ്പം ചേർന്ന് വിപ്ലവത്തിൽ പങ്കെടുത്ത സകല പിശാചുക്കളെയും അവർക്കായി ഒരുകുതിച്ചിട്ടുള്ള നരകത്തിലേക്ക് (ഗെഹന്നാ) തള്ളുന്നു.

ക്രിസ്തുവിന്റെ രണ്ടാം വരവിൽ മാനസ്സാന്തരപ്പെടുന്നവരും അല്ലാത്തവരുമായ ചിലർ ഉയിർക്കുന്നതിനെപ്പറ്റി പ്രവാചകനായ ദാനിയേൽ ഇപ്രകാരമാണ് രേഖപ്പെടുത്തിയിരിക്കുന്നത്:

“ഒരു ജാതി ഉണ്ടായതു മുതൽ ഈ കാലം വരെ സംഭവിച്ചിട്ടില്ലാത്ത കഷ്ടകാലം ഉണ്ടാകും. തന്റെ ജനം പുസ്തകത്തിൽ എഴുതിക്കൊണ്ടിരിക്കുന്ന ഏതൊരു രക്ഷപ്രാപിക്കും. നിലത്തിലെ പൊടിയിൽ നിദ്രകൊള്ളുന്നവരിൽ പലരും, ചിലർ നിയമ ജീവനായും, ചിലർ നിയമ നിന്ദയ്ക്കും, ലജ്ജക്കുമായി ഉണരും” (ദാനി. 12:1,2).

ഈ ഉയിർപ്പ് മഹോപദ്രവകാലത്ത് ക്രിസ്തുവിനെ സ്വീകരിച്ച രക്തസാക്ഷികൾക്കു മാത്രമാണ് ബാധകമാകുന്നത്. ഇതിൽ പഴയകാല നിയമ വിശുദ്ധരോ, സഭായുഗ വിശുദ്ധന്മാരോ ഉൾപ്പെടുന്നില്ല. അതേപ്പറ്റി വി. യോഹന്നാൻ എന്താണ് രേഖപ്പെടുത്തിയിട്ടുള്ളതെന്നു നോക്കാം:

“ഞാൻ ന്യായാസനങ്ങളെക്കണ്ടു, അവയിൽ ഇരിക്കുന്നവർക്ക് ന്യായവിധിയുടെ അധികാരം കൊടുത്തു. യേശുവിന്റെ സാക്ഷ്യവും ദൈവ വചനവും നിമിത്തം തല ചേർത്തിരിക്കപ്പെട്ടവരും, മൃഗത്തെയോ അതിന്റെ പ്രതിമയെയോ നമസ്കരിക്കാതിരുന്നവരും, നെറ്റിയിലും, കൈമേലും മൂല കൈക്കൊള്ളാതിരുന്നവരുമായവരുടെ ആത്മാക്കളെയും ഞാൻ കണ്ടു. അവർ ജീവിച്ച് ആയിരമാണ്ടു ക്രിസ്തുവിനോടു കൂടി വാണു. മരിച്ചവരിൽ ശേഷമുള്ളവർ ആയിരമാണ്ടു കഴിയുമ്പോളും ജീവിച്ചില്ല” (വെളി. 20:4-5).

ഇതിൽനിന്നും മനസ്സിലാക്കാൻ കഴിയുന്നത്, മരിച്ചവരിൽ ശേഷിക്കുന്നവർ ആയിരം വർഷങ്ങൾക്കു ശേഷമാണ് ഉയിർക്കുന്നതെന്നാണ്. അതിൽ തീർച്ചയായും, ഒരു പൊതു ഉയിർപ്പ് ഇല്ല എന്ന് വളരെ വ്യക്തമാണ്.

ക്രിസ്തുവിന്റെ സഹസ്രാബ്ദ രാജ്യത്തിലെ ജീവിതം

യേശു ക്രിസ്തുവിന്റെ വാഴ്ചയുടെ കീഴിലുള്ള ഒരു ലോകം ഉണ്ടാകും എന്നു വിവിധ പ്രവാചകന്മാർ രേഖപ്പെടുത്തിയിട്ടുള്ളതാണ്. അതേപ്പറ്റി സെഖര്യാവ്, യെശയ്യാവ്, മീഖാ എന്നീ പ്രവാചകന്മാരുടെ രേഖപ്പെടുത്തലുകൾ ഒന്നു പരിശോധിക്കാം:

സെഖര്യാവ് എഴുതി:

‘യഹോവ സർവ്വ ഭൂമിക്കും രാജാവായും: അന്നാളിൽ യഹോവ ഏകനും അവിടുത്തെ നാമം ഏകവും ആയിരിക്കും’ (സെഖ. 14:9).

യെശയ്യാവ് എഴുതി:

“സൈന്യങ്ങളുടെ യഹോവ സിയോൻ പർവ്വതത്തിലും, ജെറുസലേമിലും വാഴ്ചയായും അവിടുത്തെ മുപ്പന്മാരുടെ മുമ്പിൽ തേജസുണ്ടാകയാലും ചന്ദ്രൻ നാണിക്കയും സൂര്യൻ ലജ്ജിക്കുകയും ചെയ്യും (യെശ. 24:33).

വെളിപ്പാട്

മീഖാ എഴുതി:

‘ക്ലേശിച്ചതിനെയും ശേഖരിക്കുകയും മൂടന്തി നടക്കുന്നതിനെ ശേഷിപ്പിക്കുകയും, അകന്നു പോകുന്നതിനെ മഹാ ജാതിയാക്കുകയും, **യഹോവ സിയോൻ പർവ്വതത്തിൽ ഇന്നുമുതൽ എന്നേക്കും അവർക്ക് രാജാവായിരിക്കുകയും ചെയ്യും**’ (മീഖാ 4:7).


ക്രിസ്തു വാഴുമ്പോൾ:

- i) നീതിയുള്ള ഭരണം ഭൂമിയെ നിറയ്ക്കും (യെശ. 11:9).
- ii) സകല ജൂതരും സ്വദേശത്തു മടങ്ങി വരും (യെഹ. 39:25-29).
- iii) പന്ത്രണ്ട് അപ്പൊസ്തലന്മാർ ചേർന്ന് യിസ്രായേലിലെ പന്ത്രണ്ടു ഗോത്രങ്ങളെ ന്യായം വിധിക്കും (മത്താ. 19:28).
- iv) ദാവീദ് എല്ലാ യിസ്രായേലിനും പ്രഭുവായിത്തീരും (ഹോശ. 3:5).
- v) ക്രിസ്തുരാജന്റെ കീഴിൽ ജൂതർ വാഴ്ച നടത്തും (യെശ. 2:2, 60:12).
- vi) യെഹൂദർ ആദരണീയരായിരിക്കും (സെഖ. 8:23).
- vii) ജൂതർ ലോകത്തെ ന്യായപ്രമാണം പഠിപ്പിക്കും (യെശ. 2:3).
- viii) യുദ്ധങ്ങൾ ഇല്ലാതെയാകും (യെശ. 2:4).
- ix) മൃഗങ്ങൾ സമാധാനപരമായി സഹവസിക്കും (യെശ. 11:6-9; 65:25; ഹോശ. 2:18).
- x) മരുഭൂമി മലർവാടിയായി മാറും (യെശ. 35:1; യെഹ. 34:26-27).
- xi) ഒരു പുതു സഹസ്രാബ്ദ ദൈവാലയം നിർമ്മിക്കപ്പെടും, അവിടം ദൈവത്തിന്റെ മഹത്വം കൊണ്ട് നിറഞ്ഞിരിക്കും (യെഹ. 43:2).
- xii) യേശു ക്രിസ്തുവിന്റെ മരണത്തിന്റെ ഓർമ്മ പുതുക്കാനായി സഹസ്രാബ്ദ ദൈവാലയത്തിൽ യെഹൂദ പുരോഹിതന്മാർ യാഗങ്ങൾ അർപ്പിക്കും (യെഹ. 44:15; സെഖ. 14:21).
- xiii) വിജാതീയർ യെഹൂദരുടെ ഉത്സവങ്ങൾ ആചരിക്കും (സെഖ. 14:16).
- xiv) ചാവുകടലിലെ വെള്ളം ശുദ്ധമായിത്തീരും. അതിൽ മത്സ്യസമ്പത്തുണ്ടാകും. മീൻ പിടുത്തക്കാർ അവിടെ വലവിരിക്കും (യെഹ. 47:1-10; യോവേൽ 3:18; സെഖ. 14:8).

അന്തിമ മത്സരം

യേശു ക്രിസ്തുവിന്റെ ആയിരം വർഷത്തെ വാഴ്ചയ്ക്കു ശേഷം, സാത്താൻ അഗാധകുപത്തിൽ നിന്നും “അല്പ കാലത്തേക്ക്” വിമോചിതനാകുന്നു. ഈ സമയം അവൻ കഴിഞ്ഞകാല ഭരണത്തിൻ കീഴിലായിരുന്ന രാഷ്ട്രങ്ങളെ പരീക്ഷിക്കാൻ നോക്കുന്നു. ഇത് ദൈവം മനുഷ്യൻ സ്വന്തം ഇച്ഛാശക്തി നൽകിയിരിക്കുന്നു എന്നതിന്റെ ഒരു തെളിവുകൂടിയാണ്. സഹസ്രാബ്ദ വാഴ്ചയുടെ അന്തിമ ഘട്ടത്തിൽ സാത്താൻ തന്ത്രങ്ങൾ മെനയുന്നത് രക്ഷിക്കപ്പെടാത്ത ജനതയെ മുൻനിർത്തിയാണ്. സാത്താനെ അഗാധകുപത്തിൽ നിന്നും സ്വതന്ത്രനാക്കുന്നത് മുഖാന്തരം ദൈവം മനുഷ്യർക്കു തിരഞ്ഞെടുക്കുന്നതിനുള്ള ഒരു അന്തിമ അവസരം കൂടി നൽകുകയാണ് ചെയ്യുന്നത്. ഇതിൽ നിന്നും മറ്റെന്താണ് നമുക്ക് മനസ്സിലാക്കാൻ കഴിയുക?

“ഞാൻ അവരോട് ഒരു സമാധാന നിയമം ചെയ്യും, അത് അവർക്ക് ഒരു ശാശ്വത നിയമമായിരിക്കും. ഞാൻ അവരെ ഉറപ്പിച്ചു പെരുക്കി അവരുടെ നടുവിൽ എന്റെ വിശുദ്ധമന്ദിരത്തെ സദാ കാലത്തേക്കും സ്ഥാപിക്കും. എന്റെ നിവാസം അവരുടെ കൂടെ ഉണ്ടാകും. ഞാൻ അവർക്ക് ദൈവമായും, അവർ എന്നിക്ക് ജനവുമായിരിക്കും. എന്റെ വിശുദ്ധ മന്ദിരം സദാകാലത്തേക്കും അവരുടെ നടുവിൽ തുരിക്കുമ്പോൾ, ഞാൻ യിസ്രായേലിനെ വിശുദ്ധീകരിക്കുന്ന യഹോവയെന്നു ജാതികൾ അറിയും” (യെരെ. 37:26-28).



യെഹൂദാക്കേലിന്റെ സഹസ്രാബ്ദ ദൈവാലയം-യെഹ. 40-42

സാത്താൻ രാഷ്ട്രങ്ങളെ വഞ്ചിക്കുന്നതിന് വേണ്ടി എത്ര കാലത്തേക്കാണ് സ്വതന്ത്രൻ ആക്കപ്പെടുന്നത്? ഇതേപ്പറ്റി ബൈബിളിൽ രേഖപ്പെടുത്തിയിരിക്കുന്നത് “അല്പ കാലം” എന്നാണ് (വെളി. 20:3). വെളിപ്പാട് പുസ്തകം 12-ാം അദ്ധ്യായത്തിൽ ഭൂതലത്തെ മൊത്തം വഴി തെറ്റിക്കുന്ന സാത്താനെ സ്വർഗ്ഗത്തിൽ നിന്ന് ഭൂമിയിലേക്ക് തള്ളിയിട്ടതായി കാണുന്നു. “തനിക്ക് ഇനി അല്പകാലം മാത്രം” (വെളി. 12:12) ആണ് അവശേഷിക്കുന്നതെന്ന് സാത്താനു നല്ല നിശ്ചയമുണ്ട്. കർത്താവ് രണ്ടാം പ്രാവശ്യം പ്രത്യക്ഷനാകുമ്പോൾ അവിടുത്തോട് എതിർത്തു ഒരു കലാപം ഉണ്ടാക്കുന്നതിന് വേണ്ടി ലോകരാഷ്ട്രങ്ങളെ ഒന്നിപ്പിച്ച് ഒരു കൊടികീഴിൽ അണിനിരത്താൻ ഈ കാലയളവിൽ അവൻ പരിശ്രമം ചെയ്തു കൊണ്ടിരിക്കും.

ആയിരം വർഷം നീണ്ടു നിൽക്കുന്ന കർത്താവിന്റെ വാഴ്ചയുടെ അന്തിമദിനങ്ങളിൽ സാത്താൻ മറ്റൊരു ഭഗീരഥ പ്രയത്നം കൂടി പൂർത്തിയാക്കാനുണ്ട്. അത് യിസ്രായേലിന് (പ്രിയ നഗരത്തിന്) (വെളി. 20:9) എതിരായി ഒരു വൻകലാപം തുടങ്ങാൻ ലോക രാഷ്ട്രങ്ങളെ ഒരുക്കുക എന്നതാണ്, എന്നാൽ ആ സമയത്ത് ഭൂമിയിലെ സ്ഥിതിഗതികൾ മുൻ കാലത്തെ അപേക്ഷിച്ച് വിഭിന്നമായിരിക്കും. തുടർന്നു നടക്കാനിരിക്കുന്നതായ യുദ്ധം അതി ഭീകരവുമായിരിക്കും. കാരണം ആക്രമത്തിന് മുന്നേറുന്ന സേന ‘കടൽക്കരയിലെ മണൽ’ പോലെ അസംഖ്യം ആയിരിക്കും. അവർ ലോകത്തിന്റെ നാനാ ഭാഗത്തുനിന്നും കൂട്ടിച്ചേർക്കപ്പെട്ടവരും ആയിരിക്കും. ആ യുദ്ധം ദൈവത്തിനും ജനമായ യിസ്രായേലുൾക്കും പ്രത്യേകിച്ച് കർത്താവിനും എതിരേയുള്ള ഒരു ആഗോള യുദ്ധം തന്നെയായിരിക്കും.

ആയിരമാണ്ട് വാഴ്ചയുടെ അന്തിമ ദിനങ്ങളിൽ ആയിരിക്കും ഈ ഏറ്റുമുട്ടൽ. ഇതിന്റെ കേന്ദ്രശക്തികൾ ഗോഗും, മാഗോഗുമായിരിക്കും. അവരുടെ ലക്ഷ്യം യിസ്രായേലിനെ ആക്രമിച്ച് ഇല്ലാതെ ആക്കുക എന്നതാണ്. ഇവിടെ നാം മനസ്സിലാക്കേണ്ട ഒരു കാര്യം, ഗോഗ് എന്നത് ഒരു സ്ഥാനപ്പേരാണ്, അല്ലാതെ ഒരു വ്യക്തിയല്ല. അതു കേവലം രാജാവ്, പ്രസിഡന്റ് എന്നതുപോലെയുള്ള ഒരു പദവിയാണ്.

ഗോഗിന്റെ രണ്ട് ആക്രമണങ്ങൾ

സഹസ്രാബ്ദ കാല വാഴ്ചയുടെ അവസാന കാലഘട്ടത്തിൽ നടക്കുന്ന ഗോഗ്-മാഗോഗ് യുദ്ധവും, യെഹെസ്കേൽ പ്രവചനം 38, 39 എന്നീ അദ്ധ്യായങ്ങളിൽ യിസ്രായേലിനു നേർക്കുണ്ടാകുന്ന ആക്രമണവും രണ്ടാണ്. ഇതു പലരിലും ആശയക്കുഴപ്പങ്ങൾ സൃഷ്ടിക്കുന്നുമുണ്ട്.

- i) മഹോപദ്രവകാലത്ത് ഗോഗിന്റെ സൈനിക ശേഷിയുടെ ആറിൽ ഒന്ന് രക്ഷപ്പെടുന്നുണ്ട്. ആയിരമാണ്ടിന്റെ ആന്ത്യ ഘട്ടത്തിൽ ഒരുത്തരും അവശേഷിക്കുന്നില്ല.
- ii) യെഹെസ്കേൽ വിവരിക്കുന്ന യുദ്ധത്തിൽ, ചുരുക്കം ചില രാഷ്ട്രങ്ങൾ മാത്രമാണ് പങ്കെടുക്കുന്നത്. എന്നാൽ അന്തിമ പോരാട്ടത്തിൽ സകല രാഷ്ട്രങ്ങളും പങ്കെടുക്കുന്നുണ്ട്.
- iii) ഒന്നാമത്തെ ആക്രമണത്തിൽ റഷ്യ മാത്രമാണ് നിശ്ശേഷം തകർക്കപ്പെട്ട് അഗ്നിക്കിരയാകുന്നത്. എന്നാൽ രണ്ടാമത്തെ ആക്രമണത്തിൽ ആകാശവും ഭൂമിയും മൊത്തമായിട്ടാണ് എറിഞ്ഞടങ്ങുന്നത്.

ഈ രണ്ടു യുദ്ധങ്ങളും തമ്മിൽ 1,000 വർഷത്തെ കാലവ്യത്യാസം ഉള്ളതാണ്.

നിത്യനാശത്തിനായുള്ള ഉയിർപ്പ് അദ്ധ്യായം 20: 11-15

“ഞാൻ വലിയൊരു വെള്ള സിംഹാസനവും, അതിൽ ഒരാൾ ഇരിക്കുന്നതും കണ്ടു. അവിടുത്തെ സന്നിധിയിൽ നിന്നും ഭൂമിയും ആകാശവും ഓടിപ്പോയി. അവയെ പിന്നെ കണ്ടില്ല” (വെളി. 20:11).

ഇവിടെ ന്യായവിധി നടത്തുന്നതിനായി ന്യായാധിപനായി ആസനസ്ഥനായിരിക്കുന്നത് ക്രിസ്തു യേശു അല്ലാതെ മറ്റാരും അല്ലല്ലോ. വി. യോഹന്നാൻ ഇതിനെപ്പറ്റി വ്യക്തമായി പറയുന്നുണ്ട്. “എല്ലാവരും പുത്രനെ ബഹുമാനിക്കേണ്ടതിന് പീതാവ് ആരെയും ന്യായം വിധിക്കാതെ ന്യായവിധി എല്ലാം പുത്രന് കൊടുത്തിരിക്കുന്നു” (യോഹ. 5:22).

ഈ ന്യായാധിപ സ്ഥാനത്തുനിന്നും കൃപയുടെ മഴവില്ല് ഒന്നും ഉയരുന്നതല്ല. അവിടെ ഹാജരാക്കപ്പെടുന്നവർ എല്ലാം തന്നെ മരണത്തിൽ നിന്നും പാതാളത്തിൽ നിന്നും വരുന്നവരാണ്. മരണം ശരീരത്തിനു മാത്രമാണല്ലോ. പാതാളം എന്നത് രക്ഷിക്കപ്പെടാത്തവരുടെ ആത്മാവ് വിചാരണ ദിവസം വരെ തടവിൽ സൂക്ഷിച്ചിരിക്കുന്ന സങ്കേതം ആണ്. ആരാണ് തങ്ങളുടെ പ്രവൃത്തികൾക്ക് അനുസരിച്ചുള്ള ന്യായവിധിക്ക് ഇരയാകുന്നത്? രക്ഷിക്കപ്പെട്ട ആർക്കും തന്നെ ഈ ന്യായാസനത്തിനു മുൻപാകെ നിൽക്കേണ്ടിവരുന്നില്ല.

വലിയ വെള്ള സിംഹാസനത്തിനു മുമ്പിൽ ഹാജരാക്കപ്പെടുന്ന സകല മനുഷ്യരും തീയും ഗന്ധകവും കത്തുന്ന പൊയ്കയിൽ എറിയപ്പെടുന്നു.

“ഓരോരുത്തർക്കും തങ്ങളുടെ പ്രവർത്തികൾ അനുസരിച്ചുള്ള ന്യായവിധിയുണ്ടായി. മരണത്തെയും പാതാളത്തെയും തീപൊയ്കയിൽ തള്ളിയിട്ടു. ഇത് രണ്ടാമത്തെ മരണം. ജീവ പുസ്തകത്തിൽ പേര് എഴുതി കാണാത്ത എല്ലാവരെയും തീപ്പൊയ്കയിൽ എറിഞ്ഞ് കളയും” എന്നു കാണുന്നു (വെളി. 20:13-15).

ഇവിടെ രണ്ട് കാര്യങ്ങൾ ശ്രദ്ധിക്കുക:

- 1) ഓരോരുത്തരുടേയും പ്രവർത്തികൾക്കനുസരിച്ചാണ് ന്യായ വിധി നടപ്പിലാക്കുന്നത്. അതായത് അവരവർ ചെയ്തു കൂട്ടിയ പാപത്തിന്റെ തോതനുസരിച്ച് (ലൂക്കോ. 12:47).
- 2) ഓരോരുത്തരുടേയും ഭാവി നിശ്ചയിക്കുന്നത് അവരുടെ പേര് കുഞ്ഞാടിന്റെ ജീവപുസ്തകത്തിൽ രേഖപ്പെടുത്തിയിട്ടുണ്ടോ എന്നതിന്റെ അടിസ്ഥാനത്തിൽ ആയിരിക്കും (വെളി. 20:15). മനുഷ്യർ രക്ഷിക്കപ്പെടുന്നതിന് വിസമ്മതിക്കുമ്പോൾ ആണ് അവരുടെ പേരുകൾ ജീവപുസ്തകത്തിൽനിന്നും മായിച്ചുകളയുന്നത് (പുറ. 32:33).

പൊതുവായ ഒരു പുനരുത്ഥാനം ഇല്ല

പുനരുത്ഥാനം രണ്ടു വിധത്തിൽ ഉണ്ട്. ഒന്നു നിത്യ ജീവനിലേക്കും മറ്റൊന്ന് നിത്യ ശാപത്തിലേക്കും ഉള്ളവ. നിത്യജീവനുവേണ്ടിയുള്ള ഉയിർപ്പു പല ഘട്ടങ്ങളിലാണ് നടക്കുന്നത്. പഴയ നിയമ വിശുദ്ധന്മാർ പര്യദീസയിൽ (ഷിയോൾ) നിന്നും ക്രിസ്തുവിനോടു കൂടി ഉയിർത്തു (മത്തായി 27:52,53). സഭ ഉൽപ്രാപണദിനത്തിൽ ഉയിർത്ത് ഈ ഭൂമിയിൽ നിന്നും മാറ്റപ്പെടും (1 തെസ്സ. 4:13-18). മഹോപദ്രവകാലത്ത് രക്തസാക്ഷികളായ വിശുദ്ധന്മാർ രണ്ടാം പ്രത്യക്ഷതയിൽ ഉയിർക്കും (വെളി. 20:4). സഹസ്രാബ്ദ വിശുദ്ധർ ആയിരം വർഷങ്ങളുടെ അന്ത്യത്തിലും ഉയിർക്കും (വെളി. 20:5).

നിത്യശാപത്തിനു വേണ്ടിയുള്ള പുനരുത്ഥാനത്തിനും രണ്ടു ഘട്ടങ്ങളുണ്ട്. കൊലചെയ്യപ്പെട്ട എതിർ ക്രിസ്തുവിന് കർത്താവിന്റെ മടങ്ങി വരവിൽ ഒരു പുനരുത്ഥാന ശരീരം ലഭിക്കും (ദാനി. 12:2; മത്താ. 25:41). രക്ഷിക്കപ്പെടാത്ത ശേഷം ആളുകൾ സഹസ്രാബ്ദ രാജ്യത്തിന്റെ അന്ത്യത്തിൽ ഉയിർക്കുന്നു.

പുതിയ ആകാശവും പുതിയ ഭൂമിയും അദ്ധ്യായങ്ങൾ 21 & 22

വലിയ വെള്ള സിംഹാസന ന്യായവിധി നടപ്പിലാക്കുന്ന സന്ദർഭത്തിൽത്തന്നെ കർത്താവിന്റെ സന്നിധാനത്തിൽ നിന്നും ആകാശവും ഭൂമിയും ഓടി മരയുന്നതായി നാം വായിക്കുന്നു (വെളി. 20:11) “അവയെ പിന്നെ കണ്ടില്ല.” ഇവിടെ പറയുന്ന ആകാശം ഭൂമിക്ക് പുറത്തുള്ള ഭൗമാന്തരീക്ഷം ആണ്. അതിനെക്കുറിച്ച് സങ്കീർത്തനങ്ങളിൽ പറഞ്ഞിട്ടുണ്ട്:

“അവിടുന്ന് സദാ കാലത്തേക്കും സ്ഥാപിച്ചിരിക്കുന്ന ഭൂമിയെപ്പോലെയും, സ്വർഗ്ഗോന്നതികളെപ്പോലെയും തന്റെ വിശുദ്ധമന്ദിരത്തെ പണിതു (സങ്കീ. 78:69; 119:90; 93:1 കാണുക).

മൂന്നു സ്വർഗ്ഗങ്ങൾ (heavens) ഉള്ളതായി നാം വായിക്കുന്നുണ്ട്:

ഒന്നാം സ്വർഗ്ഗം — പക്ഷികൾ പാറിപറക്കുന്ന അന്തരീക്ഷം. “ആകാശ വിതാനത്തിൽ പറവകൾ പാറിപറക്കട്ടെ” എന്നു ദൈവം കല്പിച്ചു (ഉല്പ. 1:20).

രണ്ടാം സ്വർഗ്ഗം — നക്ഷത്രസമൂഹവും ആകാശഗംഗയും ഉൾപ്പെടുന്ന ശൂന്യാകാശം.


“മൂന്നാം സ്വർഗ്ഗം” — ദൈവത്തിന്റെ അധിവാസ സ്ഥാനം (2 കൊരി. 12:2).

“ആകാശവും ഭൂമിയും ഒഴിഞ്ഞു പോകും; എന്റെ വചനങ്ങളോ ഒഴിഞ്ഞു പോകയില്ല” (മത്താ. 24:35) എന്നു കർത്താവ് പറഞ്ഞതിന്റെ അർത്ഥം ഈ ഭൂമി ഇല്ലാതെയാകും എന്നല്ല, പിന്നെയോ ഭൂമിയിൽ ഉള്ളവയും ഭൗമ മണ്ഡലങ്ങളിൽ ഉള്ളവയും കത്തിയെരിയും എന്നും, ഇനി സമുദ്രം “കാണുകയില്ല” എന്നുമാണ്. വി. പത്രോസ് ഇതു കുറച്ചുകൂടി വ്യക്തമാക്കുന്നുണ്ട്.

“അന്ന് ആകാശം കൊടുമ്മുഴക്കത്തോടെ ഒഴിഞ്ഞു പോകും, മൂല പദാർത്ഥങ്ങൾ കത്തിയശികയും ഭൂമിയും അതിലുള്ള പണികളും വെന്തു പോകയും ചെയ്യും” (2 പത്രോ. 3:10).

ആകാശ വിതാനം — അതായത് നാം ശ്വസിക്കുന്ന ഈ വായു മണ്ഡലം അപ്രത്യക്ഷമാകും, അഥവാ “ഓടി മരയും (കാണാതെയാകും) അവയെ പിന്നീടു കണ്ടില്ല” (വെളി. 20:11). “ഒന്നാമത്തെ ആകാശവും ഒന്നാമത്തെ ഭൂമിയും ഒഴിഞ്ഞുപോയി. ഇനി സമുദ്രവും ഇല്ല” (വെളി. 21:1).

പുതിയ ആകാശവും പുതിയ ഭൂമിയും എന്നത് തികച്ചും നവീകരിക്കപ്പെട്ട ഒരു ഭൂമിയും പരിസ്ഥിതിയുമാണ്. അവിടെ അധിവസിക്കുന്ന വിശുദ്ധന്മാർ കർത്താവായ യേശുവിലുള്ള വിശ്വാസം മൂലം, ദൈവകൃപ ലഭിച്ചു അവിടുത്തെ തിരുരക്തത്താൽ വീണ്ടെടുക്കപ്പെട്ട പുനരുത്ഥാനം ലഭിച്ചവർ ആണ്. അവരിൽ മൂന്നു വിഭാഗങ്ങൾ ഉണ്ട് — രക്ഷിക്കപ്പെട്ട യെഹൂദർ, വിജാതിയർ, സഭ എന്നിങ്ങനെ (ഗലാ. 3:28).



വ്യത്യസ്തരായ ഈ മൂന്നു വിഭാഗം വിശുദ്ധരും കർത്താവായ യേശുക്രിസ്തുവിന്റെ പുതിയ ആകാശത്തിലും പുതിയ ഭൂമിയിലും തുടരുന്നും ജീവിക്കുന്നു.

- സഭ പുതിയ യെരൂശലേം അവകാശമാക്കും, ഒരു ദൈവദൂതൻ യോഹന്നാനെ “കുഞ്ഞാടിന്റെ കാന്തയായ മണവാട്ടി” (സഭ) യെ കാണിച്ചു (വെളി. 21:9). “ജെറുസലേം എന്ന വിശുദ്ധ നഗരം സ്വർഗ്ഗത്തിൽനിന്നും ദൈവസന്നിധിയിൽ നിന്നും ദൈവതേജസ്സോടു കൂടി ഇറങ്ങുന്നത് കാണിച്ചു” (വെളി. 21:10). നഗരത്തിന്റെ ചുറ്റുമതിലിൽ “പന്ത്രണ്ട് അടിസ്ഥാനങ്ങളിൽ, പന്ത്രണ്ട് അപ്പോസ്തലന്മാരുടെ പേരുകൾ” രേഖപ്പെടുത്തിയിരുന്നു. ഇതേപ്പറ്റി പൗലോസ് നമ്മോടു പറഞ്ഞിരിക്കുന്നത് സഭ പണിയപ്പെട്ടിരിക്കുന്നത് “അപ്പോസ്തലന്മാരും, പ്രവാചകന്മാരും എന്ന അടിസ്ഥാനത്തിൽ” ആണ് എന്നത്രേ (എഫേ 2:20).

പുതിയ യെരൂശലേം ഇപ്പോൾ സ്വർഗ്ഗത്തിലാണുള്ളത്. യേശുക്രിസ്തു ഇപ്പോളവിടെ തന്റെ മണവാട്ടിക്കു വേണ്ടി ഒരു മണിമാളിക നിർമ്മിച്ചുകൊണ്ടിരിക്കുന്നു. യെഹൂദ പാരമ്പര്യം അനുസരിച്ച് ഒരാൾ വിവാഹിതനാകുന്നതിന് മുമ്പ് ഒരു “വിവാഹ നിശ്ചയം” നടത്തേണ്ടതുണ്ട് (2 കൊരി. 11:2). (അത് വധു ഗൃഹത്തിലാണ് നടക്കുക.) വിവാഹ നിശ്ചയത്തിനു ശേഷം സ്വന്തം ഭവനത്തിലേക്ക് മടങ്ങുന്ന മണവാളൻ തന്റെ മണവാട്ടിക്കുവേണ്ടി ഒരു താമസസ്ഥലം ഉണ്ടാക്കുന്നതിനുള്ള പ്രവർത്തനങ്ങൾ ആരംഭിക്കുന്നു. മണവാട്ടിയുമൊത്ത് താമസിക്കാനുള്ള ക്രമീകരണങ്ങൾ പൂർത്തിയായി കഴിയുമ്പോൾ, മണവാട്ടിയെ തന്റെ ഭവനത്തിലേക്ക്

കൊണ്ടു വരുന്നതിന് വേണ്ടി വധു ഗൃഹത്തിലേക്ക് യാത്ര തിരിക്കുന്നു. അവിടെ വച്ച് ആചാര പ്രകാരം ലളിതമായ ഒരു ചടങ്ങോടു കൂടി കല്ല്യാണം നടത്തുന്നു. തുടർന്ന് മണവാട്ടിയും മണവാളനും തങ്ങളുടെ പിതാവിന്റെ വീട്ടിലേക്കു മടങ്ങുന്നു. താമസം ആരംഭിക്കുന്നു. ഏഴു ദിവസം കഴിഞ്ഞ് അവർ തങ്ങളുടെ സുഹൃത്തുക്കളുമായി ആഘോഷപൂർവ്വമായ അത്താഴ സദ്യയ്ക്കായി പുറത്തുവരുന്നു.

നാം മാനസാന്തരപ്പെടുമ്പോൾ തന്നെ ക്രിസ്തു യേശുവുമായുള്ള വിവാഹ നിശ്ചയം നടക്കുന്നു. ഉൽപാപണത്തോടു കൂടി അവിടുന്ന് തന്റെ മണവാട്ടിയായ സഭയെ പിതാവിന്റെ ഭവനത്തിലേക്കു (സ്വർഗ്ഗത്തിലേക്ക്) കൊണ്ടു പോകുന്നു. മഹോപദ്രവ കാലം മുഴുവൻ നാം സ്വർഗ്ഗത്തിലായിരിക്കും. പിന്നീട് അവിടുന്ന് തന്റെ മണവാട്ടിയും ഒത്ത് “കല്യാണം കഴിഞ്ഞു” മടങ്ങിവരുന്നു (ലൂക്കോ. 12:36). **കല്ല്യാണ സദ്യ നടക്കുന്നത് ഈ ഭൂമിയിൽ വച്ചാണ്.**

- യിസ്രായേല്യർ താമസിക്കുന്നത് പുതിയ യെരൂശലേമിനു ചുറ്റും ആയിരിക്കും. പുറം മതിൽ പന്ത്രണ്ടു ഗോപുരങ്ങൾ ഉണ്ട്. അതിൽ ഓരോ ഗോപുരത്തിലും ഓരോ ഗോത്രത്തിന്റെ പേര് വീതം ആലേഖനം ചെയ്തിരിക്കും. ഇതിൽ നിന്ന് നമുക്ക് മനസ്സിലാക്കാൻ കഴിയുന്നത് വീണ്ടെടുക്കപ്പെട്ട യിസ്രായേൽ ഒരുപക്ഷേ പുതിയ യെരൂശലേമിന്റെ ഇരുപുറത്തുമായിരിക്കും താമസിക്കുക. ചിലപ്പോൾ ചുറ്റു മതിലിനോടു ചേർന്ന് നാലു വശങ്ങളിലും ആയിരിക്കും അവർ താമസിക്കുക. ഓരോ ഗോപുരത്തിലും ഒരു ദൂതൻ പാറാവു നിൽക്കുന്നതാണ്. ഇതിന്റെ അർത്ഥം ഉള്ളിലേക്കു പ്രവേശിക്കുന്നവർക്ക് നഗരത്തിൽ കടക്കാൻ വാഗ്ദത്ത മശിഹായായ ലോകരക്ഷകനായ ക്രിസ്തു — യെഹൂദയുടെ സിംഹം എന്ന സ്ഥാനം ഏറ്റെടുക്കുന്നതു വരെ ദൈവം വഴിയൊരുക്കിയത് യിസ്രായേൽ മുഖാന്തിരം ആയിരുന്നു എന്ന് ഓർമ്മപ്പെടുത്താൻ ആയിരിക്കാം.

- വിജാതീയ സമൂഹം സഹസ്രാബ്ദവാഴ്ച കാലത്തെ വീണ്ടെടുക്കപ്പെട്ട വിജാതീയ രാഷ്ട്രത്തലവൻമാർക്കൊപ്പം നവീകൃത ഭൂമിയെ അവകാശപ്പെടുത്തും. ആ രാജാക്കന്മാർ “തങ്ങളുടെ മഹത്വവും, ആദരവും നഗരത്തിലേക്കു കൊണ്ടുവരും” (വെളി. 21:24). യേശു ക്രിസ്തു രാജക്കന്മാരുടെ രാജാവും, സഭ അവിടുത്തെ കാന്തയും ആയിരിക്കും. യിസ്രായേൽ അവിടുത്തെ ദാസന്മാരും, വിജാതീയ രാഷ്ട്രങ്ങൾ പ്രജകളും ആകുന്നു.

“ദൈവത്തിന്റെയും കുഞ്ഞാടിന്റെയും സിംഹാസനം” (വെളി. 22:3) പുതിയ യെരൂശലേമിൽ ആയിരിക്കും. ദൈവം വീണ്ടെടുക്കപ്പെട്ട ജനങ്ങളോടൊപ്പം വസിക്കും. “അവർ അവന്റെ ജനമായിരിക്കും, ദൈവം അവരോടൊപ്പം വസിക്കും” (വെളി. 21:3).

ദൈവത്തിന് എണ്ണമറ്റ ദൂതന്മാരുടെ ഒരു സേനാവിധി ഉണ്ടെങ്കിലും കേവലം 12 പേർ മാത്രമാണ് പുതു യെരൂശലേം നഗരത്തിന്റെ കാവലിനായി നിയോഗിക്കപ്പെടുന്നത്. ബാക്കിയുള്ള ദൈവപുത്രന്മാർ എല്ലാവരും സ്വർഗ്ഗത്തിൽ ദൈവത്തെ സ്തുതിച്ചുകൊണ്ട് കഴിയുന്നു എന്നു കരുതാം. അത്ഭുതകരമായ ഒരു കാര്യം, ദൈവം തന്റെ സ്വരൂപത്തിൽ സൃഷ്ടിച്ച മനുഷ്യരോടൊപ്പം വസിക്കാൻ ഇഷ്ട

പ്പെടുന്നു എന്നുള്ള കാര്യമാണ് (വെളി. 21:3). യേശു കർത്താവ് നമ്മെ രക്ഷിക്കാനായി മനുഷ്യരൂപം ധരിച്ച് ഈ ഭൂമിയിൽ ആയിരുന്നപ്പോൾ ദൈവം മനുഷ്യർക്കു സ്വയം വെളിപ്പെടുത്തുകയായിരുന്നു. അവിടുന്ന് അന്ന് ദൈവത്തിന്റെ പ്രിയ പുത്രനായ കുഞ്ഞാടായിരുന്നു. ഇപ്പോൾ അവിടുന്ന് പിതാവിനോടൊപ്പം പുതിയ ജെറുസലേമിലെ സിംഹാസനത്തിന്റെ കൂട്ടവകാശിയാണ്.

പുതിയ യെരൂശലേം

നിത്യ രാജ്യത്തിൽ വീണ്ടെടുക്കപ്പെട്ട സകല മനുഷ്യർക്കും ശരീരത്തിനൊരു പുനരുത്ഥാനം ഉണ്ടാകുന്നു. ഉയിർക്കപ്പെട്ട ആ ശരീരം ക്രിസ്തുവിന്റെ പുനരുത്ഥാന ശരീരത്തിനു തുല്യമായിരിക്കും. കാരണം പഴയതു കഴിഞ്ഞുപോയിരിക്കുന്നു. “ഇനിമേൽ മരണവും, സങ്കടവും, കണ്ണീരും, വേദനയും വിലാപവും” ഒന്നുംതന്നെ ഉണ്ടായിരിക്കുന്നതല്ല (വെളി. 21:4).

ക്രിസ്തുവിന്റെ പുതിയ രാജ്യത്തിന്റെ പഴയതിന്റെ അവശേഷിപ്പുകൾ ഒന്നും ഉണ്ടായിരിക്കുകയില്ല. പഴയവ എല്ലാം തുടച്ചു നീക്കപ്പെട്ടിരിക്കും. പാപത്തിന്റെ ലാബനകൾ കാണാൻ പോലും ഇല്ല. “ഇനി യാതൊരു ശാപവും ഉണ്ടാകയില്ല.” സകല വിധമായ കണ്ണീരും, സങ്കടവും, വിലാപവും, വേദനയും കേവലം ഓർമ്മകൾ മാത്രമാകും. പാപവും പാപികളും കേട്ടുകേഴ്വികൾ പോലും അല്ലാതെയാകും. തന്റെ ദാസന്മാർ കർത്താവിന്റെ തിരുമുഖം ദർശിക്കും” (വെളി. 22:3).

അലസരായ ആരേയും അവിടെ കാണാൻ കിട്ടുകയില്ല. പുതുലോക രാജാക്കന്മാർ പുതിയ യെരൂശലേമിൽ വന്ന്, “തങ്ങളുടെ രാഷ്ട്രത്തിലെ മഹത്വവും ആദരവും തിരുസന്നിധിയിൽ സമർപ്പിക്കും” (വെളി. 21:26).

വിശുദ്ധ നഗരം പ്രതാപവും, സൗന്ദര്യവും നിറഞ്ഞതായിരിക്കും. പുതിയ യെരൂശലേം നഗരത്തിന്റെ ചുറ്റുമതിലിന് ഓരോ വശവും 1200 മൈൽ (2220 കിലോമീറ്റർ വീതം നീളമുള്ളതാണ്. മതിലിന്റെ ഉയരം 250 അടി ആയിരിക്കും.) നഗര മതിലിൽ 12 ഗോപുരങ്ങളുണ്ട്. ഓരോ ഗോപുരത്തിലും യിസ്രായേലിലെ ഓരോ ഗോത്രത്തിന്റെ പേര് വീതം രേഖപ്പെടുത്തിയിട്ടുണ്ട്. ഓരോ ഗോപുരവും ഓരോതരം മുത്തുകളാൽ നിർമ്മിക്കപ്പെട്ടിരിക്കുന്നു. മുത്തുകളുടെ വൈവിധ്യം **യെഹൂദർ, വിജാതീയർ, സഭാ** എന്നിവരുടെ സാന്നിധ്യത്തിന്റെ നിത്യ സ്മാരകങ്ങളാണ് (ഗലാ. 3:28, കെലോ. 3:11). ഈ വൈവിധ്യം നിത്യലോകത്തിൽ എക്കാലവും നിലനിൽക്കും. ഈ വ്യത്യാസം ശ്രദ്ധിക്കുന്നില്ലെങ്കിൽ നമുക്ക് “സത്യവചനത്തിന്റെ യഥാർത്ഥ വിഭജനം” നടത്താൻ കഴിയുന്നതല്ല (2 തിമോ. 2:15).

അന്തിമ അപേക്ഷ

“വരിക എന്ന് ആത്മാവും മണവാട്ടിയും പറയുന്നു. കേൾക്കുന്നവനും വരിക എന്നു പറയട്ടെ. ദാഹിക്കുന്നവർ വരട്ടെ, ഇച്ഛിക്കുന്നവർ ജീവജലം സൗജന്യമായി വാങ്ങട്ടെ” (വെളി. 22:17).

വിശുദ്ധ ബൈബിൾ അവസാനിക്കുന്നത് സകല മനുഷ്യരോടുമുള്ള ഒരു ആത്മാർത്ഥ അഭ്യർത്ഥനയോടു കൂടിയാണ്. അത് **യേശുക്രിസ്തുവിന്റെ അടുക്കൽ വന്ന് ആത്മരക്ഷയുടെ സൗജന്യ ദാനം സ്വീകരിക്കുക** എന്നതാണ്. നിത്യജീവൻ ഒരു **സൗജന്യ ദാനമാണ്**. “പാപത്തിന്റെ ശമ്പളം മരണമത്രെ, ദൈവത്തിന്റെ **കൃപാവരമോ** നമ്മുടെ കർത്താവായ യേശു ക്രിസ്തുവിലുള്ള നിത്യജീവൻ തന്നെ” (റോമ. 6:23).

നമ്മുടെ ദൈവഹിതമല്ലാത്ത പ്രവൃത്തികൾ മൂലം നാം വരുത്തിവെക്കുന്ന ശിക്ഷകൾക്കു നാം അർഹരാണ്. എന്നാൽ ദൈവം അതിനൊരു പ്രതിവിധി നമുക്കായി ഒരുക്കിയിട്ടുണ്ട്. അവിടുന്ന് ക്രിസ്തുവിനെ കാൽവരി ക്രൂശിൽ **ഒരിക്കലായി യാഗം അർപ്പിച്ചതിനാൽ** സർവ്വ ജനത്തിനും ആത്മരക്ഷ ലഭ്യമാക്കുന്നതിനുള്ള അവസരം ഒരുക്കിയിട്ടുള്ളതാണ്. അതു സൗജന്യവും നിത്യവുമാണ്. ദൈവാത്മാവു നിങ്ങളോടു വാദിക്കുകയാണ്, എങ്കിലും **ഈ നിത്യജീവൻ സ്വീകരിക്കണമോ, വേണ്ടയോ എന്നു തീരുമാനിക്കാനുള്ള അവകാശം നിങ്ങളിൽ ഓരോരുത്തരിലും നിക്ഷിപ്തമാണ്**.

നമ്മുടെ സത്കർമ്മങ്ങൾ കൊണ്ട് ആത്മരക്ഷ നേടാൻ കഴിയുകയില്ല. കാരണം ദൈവത്തിന് നിങ്ങളുടെ കഴിഞ്ഞകാലമോ നന്മ പ്രവൃത്തികളോ ആവശ്യമില്ല. അവയെ ഒന്നും ദൈവം നിശ്ചയിച്ചിട്ടുള്ള പൂർണ്ണ നീതിയുമായി തുലനം ചെയ്യാൻ ആകില്ല. എന്നാൽ യേശു ക്രിസ്തുവിൽ എല്ലാ വിധ സമ്പൂർണ്ണതയുമുണ്ട്. അവിടുന്ന് സമ്പൂർണ്ണൻ ആയതിനാൽ നമ്മുടെ സകലവിധ പാപങ്ങളും അവിടുന്ന് സ്വയം ഏറ്റെടുത്തു. ദൈവനീതി അനുശാസിക്കുന്ന മാനദണ്ഡപ്രകാരമുള്ള ശിക്ഷ അവിടുന്ന് നമുക്ക് പകരമായി ഏറ്റെടുത്ത്, മനുഷ്യവർഗ്ഗത്തിന്റെ പാപത്തിനു വേണ്ടി പ്രായശ്ചിത്ത ബലിയായി സ്വയം അർപ്പിച്ചു. അതിനാൽ നാം അർഹിക്കുന്ന ദൈവകോപം ഇല്ലാതെയാകുന്നു. ഇപ്പോൾ അവിടുന്ന് തന്റെ പരിശുദ്ധ ആത്മാവിൽ കൂടി ഓരോ പാപിയോടും അഭ്യർത്ഥിക്കുന്നത്, നിങ്ങൾ സ്വന്തം പാപങ്ങൾ ഏറ്റു പറഞ്ഞ്, പശ്ചാത്തപിച്ചു പാപവിമോചനത്തിനായി യേശു ക്രിസ്തുവിന്റെ അടുത്തേക്ക് **വരിക, അവിടുന്ന് ദാനമായി നൽകുന്ന നിത്യജീവൻ അവകാശികൾ ആകുക** എന്നാണ്.

നിങ്ങൾ മനസ്സിലാക്കിയിരിക്കേണ്ട അതിപ്രധാനമായ ഒരു കാര്യം, ഈ വിധം സൗജന്യമായി ആത്മരക്ഷ നൽകാം എന്ന് വാഗ്ദാനം നൽകുന്നത്, ദൈവപുത്രനായ യേശു ക്രിസ്തുവല്ലാതെ മറ്റാരും അല്ല. അവിടുന്ന് പിതാവിനോടും പരി

ശുദ്ധാത്മാവിനോടും ചേർന്ന് ഒരൊറ്റ ദൈവം തന്നെയാണ്. യേശുക്രിസ്തു സ്വയം വിശേഷിപ്പിക്കുന്നത്, താൻ “അൽഹയും, ഒമേഗയും, ആരംഭവും, അവസാനവും, ആദ്യവും അന്ത്യവും ആണെന്നത്രേ.” ഈ കാര്യം അവിടുന്ന് യോഹന്നാൻ തന്റെ സന്ദേശം നൽകാൻ തുടങ്ങിയപ്പോഴും അവസാനിപ്പിച്ചപ്പോഴുമാണ് പറഞ്ഞത് (വെളി. 1:8; 22:13). രക്ഷകനായ ക്രിസ്തുവും, സർവ്വശക്തനായ ദൈവവും ഒന്നു തന്നെയാണ്. അവിടുന്ന് ദൈവീക സത്തയിൽ പിതാവിനോടും, പരിശുദ്ധാത്മാവിനോടും സമത്വം ഉള്ളവനുമാണ് (കോലൊ. 2:9). അതിനാൽ ഒരു വ്യക്തിക്കു ആത്മ രക്ഷ നൽകുന്നതിനു ദൈവത്തിന് മാത്രമേ കഴിയുകയുള്ളൂ. അതിനു പകരമാകാൻ ഏതെങ്കിലും സഭയ്ക്കോ സംവിധാനത്തിനോ കഴിയുന്നതുമല്ല. കാരണം ക്രിസ്തുവിലാണ് ദൈവത്തിന്റെ സകല സമ്പൂർണ്ണതയും ഉള്ളത്. “ദൈവം ക്രിസ്തുവിൽ ലോകത്തെ തന്നോടു അനുരഞ്ജനപ്പെടുത്തുന്നു.”

നിങ്ങൾക്കുള്ള ഈ മഹത്തായ വാഗ്ദാനം നാളിതുവരെ നിങ്ങൾ സ്വീകരിച്ചില്ലെങ്കിൽ അതിന്റെ കാരണം എന്താണ്? നിത്യത സുദീർഘമായ — എന്നെന്നേക്കുമുള്ള ഒരു കാലയളവ് ആണ്. ദൈവം നൽകുന്ന ഈ അവസരം, കേവലം ഈ ലോകത്തിൽ അല്പകാലത്തേക്കു ലഭിക്കുന്ന ക്ഷണികമായ ആസക്തികളുടെ പിന്നാലെ പാഞ്ഞുനടന്ന് എന്തിനാണു നഷ്ടമാക്കുന്നത്? ഒരു സത്യക്രിസ്ത്യാനിയുടെ ജീവിതം ഒരു പാപിയുടെ ജീവിതത്തേക്കാൾ എത്രയോ മഹത്തരമാണ്.

“അവനെ കൈക്കൊണ്ട് അവന്റെ നാമത്തിൽ വിശ്വസിക്കുന്ന എല്ലാവർക്കും ദൈവമക്കൾ ആകുവാൻ അവിടുന്ന് അവികാരം നൽകി. അവർ രക്തത്തിൽനിന്നല്ല, ജഡത്തിന്റെ ഇഷ്ടത്താലല്ല, പുരുഷന്റെ ഇഷ്ടത്താലുമല്ല, ദൈവത്തിൽ നിന്നത്രെ ജനിച്ചത്” (യോഹ. 1:12,13).

ജീവിത ഘടികാരം

Robert H. Smith

ജീവിത ഘടികാരം മുറുക്കുന്നത് ഒറ്റപ്രാവശ്യം
അതിന്റെ സൂചികൾ എവിടെ നില്ക്കുമെന്നും
അത് വൈകിയോ ആദ്യനാഴികയിലോ
എന്ന് ആർക്കും പറയാനാവില്ല.

ഒരുവന്റെ സമ്പത്ത് നഷ്ടപ്പെടുന്നത് പരിതാപകരം
ഒരുവന്റെ ആരോഗ്യം നഷ്ടപ്പെടുന്നത് അതിലും അധികം;
ഒരുവന്റെ ആത്മാവു നഷ്ടമാകുന്നത് ആർക്കും
മടക്കിക്കൊടുക്കുവാൻ കഴിയാത്ത നഷ്ടം.

ദൈവഹിതം അന്വേഷിക്കുവാൻ
ഇപ്പോൾ മാത്രമാണ് നമുക്കുള്ളത്
“നാളെയിൽ” വിശ്വാസം വയ്ക്കരുത്
എന്തെന്നാൽ ഘടികാരം അപ്പോഴേക്കും നിന്നിരിക്കാം.

* * *

നമ്മുടെ നാളുകൾ നീണ്ടെന്നാലും
ജീവിതം നിറയെ ആനന്ദമായാലും
നമ്മുടെ ഓട്ടം തീരുന്നതിനു മുമ്പെ
ഏതുനേരവും ക്രിസ്തു വന്നുചേരാം.

ദുഷ്ടമനുഷ്യരെ ശിക്ഷിക്കുവാൻ
ദൈവിക ന്യായവിധി ഭൂമിമേൽ പതിക്കുമ്പോൾ
നിങ്ങൾ പിൻതള്ളപ്പെടുമോ
എന്ന ഭയത്തിൽ ആയിരിക്കുമോ?

ക്രിസ്തു വരികയും നിങ്ങൾ പിൻതള്ളപ്പെടുകയും
ചെയ്താൽ നിങ്ങളുടെ കാര്യം എങ്ങനെ?
കർത്താവിനെ അന്വേഷിപ്പാനുള്ള കാലം ഇപ്പോൾ
അവിടുത്തെ രക്ഷക്കായി ഒരുങ്ങിക്കൊൾക.

ഈ നിമിഷം തന്നെ തലവണക്കി
കർത്താവിന്റെ നാമം വിളിച്ചുപേക്ഷിക്കുക
തന്നിൽ നിന്നും ഒഴുകിയ രക്തത്താൽ,
അവിടുത്തേക്കു നിങ്ങളെ രക്ഷിക്കുവാൻ കഴിയും.

കൂടുതൽ വാക്യങ്ങൾ ജോൺ ഈക്കോബ് ചേർത്തത്

യേശു പറഞ്ഞു:

“സത്യമായി സത്യമായി ഞാൻ നിങ്ങളോടു പറയുന്നു, എന്റെ വചനം കേട്ട്
എന്നെ അയച്ചവനിൽ വിശ്വസിക്കുന്നവന് നിത്യജീവൻ ഉണ്ട്, അവൻ ന്യായവിധിയിൽ
അകപ്പെടാതെ മരണത്തിൽ നിന്നു ജീവങ്കലേക്ക് കടന്നിരിക്കുന്നു.”



ബൈബിൾ പ്രവചനങ്ങളുടെ
സുപ്രധാന ഘടകങ്ങളെക്കുറിച്ചുള്ള പ്രവചന പഠനം

1. വെളിപ്പാട് 2. സഭയുടെ ഉൽപ്രാപണം
3. ഏഴു ദൈവിക കൈകാര്യ കാലഘട്ടങ്ങൾ
4. തിസ്രായേലിന്റെ ഉടമ്പടികളും രാജ്യവും
5. വിജാതീയരുടെ കാലങ്ങൾ
6. റഷ്യയും ഇസ്ലാമും 7. ബ്രിട്ടണും അമേരിക്കയും

പ്രസിദ്ധീകരിക്കുന്നത് :

പ്രത്യാശാദീപം

മേഴ്സി ഹോം, ചേപ്പാട് പി. ഒ., ആലപ്പുഴ ജില്ല 690 507

www.heraldofhope.org.au

